





#### न्यूज़ ब्रीफ

### केशव मौर्य ने रूस में देखा बुद्ध मठ



बुद्ध मठ के अध्यक्ष से मिलते केशव मौर्य।

**अमृत विचार, लखनऊ**: इन दिनों रूस दौर पर गए उत्तर प्रदेश के उप मुख्यमंत्री केशव प्रसाद मौर्य ने वहां का लिम्बिकिया गणराज्य के एलिस्ता शहर में निर्माणाधीन बुद्ध मठ में माता ग्रीन तारा देवी की प्रतिमा पर पुष्प अर्पित कर नमन किया। साथ ही, मंदिर एवं पार्क निर्माण की प्रगति और उससे जुड़े विषयों की जानकारी प्राप्त की। केशव मौर्य प्रतिनिधिमंडल के साथ बुद्ध के अवशेषों को लेकर शनिवार को रूस पहुंचे थे। इस दौरान रविवार को अपने संबोधन में उप मुख्यमंत्री ने कहा कि रूस में भगवान बुद्ध के पवित्र अवशेषों की प्रदर्शनी से भारत और रूस के सांस्कृतिक व राजनैतिक रिश्तों में और गहराई आएगी।

### राष्ट्रीय सांख्यिकी आयोग लेगा फीडबैक

**अमृत विचार, लखनऊ** : राष्ट्रीय सांख्यिकी आयोग का एक प्रतिनिधिमंडल 14 अक्टूबर को उत्तर प्रदेश का दौरा कर राज्य एवं केंद्र की सांख्यिकीय व्यवस्थाओं के बीच समन्वय को और अधिक जगजुत करने पर मंथन करेगा। आयोग जिस बैठक में राज्य सरकार के विभिन्न विभागों के साथ भी संवाद स्थापित करेगा। इस उच्चस्तरीय बैठक की अध्यक्षता आयोग के अध्यक्ष, प्रो . राजीव लक्ष्मण करिंदकर करेंगे। वहीं, नीति आयोग से अन्ना रॉय (प्रमुख आर्थिक सलाहकार) और भारतीय रिजर्व बैंक से डीएआर जोशी (अधिसाी निदेशक) एवं सांख्यिकी एवं कार्यक्रम कार्यान्वयन मंत्रालय से अन्य वरिष्ठ अधिकारियों सहित कुल 19 सदस्य अधिकारियों का प्रतिनिधिमंडल इस बैठक में शामिल रहेगा।

### निजीकरण मामले में अब योगी से गुहार

**अमृत विचार, लखनऊ** : निजीकरण प्रकरण को लेकर अब विद्युत इंजीनियर्स मुख्यमंत्री योगी आदित्यनाथ की शरण में जाएंगे। इस क्रम में ऑल इंडिया पावर इंजीनियर्स फेडरेशन (एआईपीईएफ) मुख्यमंत्री को व्हिडी लिखकर इस मामले में हस्तक्षेप करने का आग्रह करेगा। खास उद्देश्य बिजली (संशोधन) विधेयक 2025 के प्रावधानों के तहत सार्वजनिक क्षेत्र की दो वितरण कंपनियों के निजीकरण के फैसले को रद्द करवाने का है। एआईपीईएफ ने मांग की है कि योगी आदित्यनाथ इस मसौदा विधेयक के प्रावधानों के मद्देनजर पूर्वांचल विद्युत वितरण निगम और दक्षिणांचल विद्युत वितरण निगम के निजीकरण के प्रस्ताव को रद्द करने का निर्देश दें। यह जानकारी एआईपीईएफ के अध्यक्ष शैलेन्द्र दुबे ने दी है।

### दानिश आजाद ने की मुंबई मैराथन की शुरुआत

**अमृत विचार, लखनऊ** : उप्र . सरकार के राज्यमंत्री अल्पसंख्यक कल्याण, मुस्लिम वक्फ एवं हज दानिश आजाद अंसारी ने रविवार सुबह मुंबई में आयोजित सरदार पटेल रन फॉर यूनिटी मैराथन की शुरुआत की। 10 किलोमीटर, 5 किलोमीटर और 3 किलोमीटर की इस मैराथन में मुंबई के हजारों युवाओं ने भाग लिया। मैराथन में आए हुए युवाओं को संबोधित करते हुए मंत्री दानिश आजाद अंसारी ने कहा कि आज मुंबई की सड़कों से पूरे देश में एकता और भाईचारे का एक संदेश गया है, हजारों की यह भीड़ बताने के लिए काफी है कि प्रधानमंत्री मोदी का विकसित भारत 2047 का जो संकल्प है, उस संकल्प पर पूरा भारत एकजुट होकर आगे बढ़ रहा है।

## नए सिरे से संस्थाओं को दिए जाएंगे वृद्धाश्रम

कार्यालय संवाददाता, लखनऊ

**अमृत विचार :** समाज कल्याण विभाग की तरफ से प्रदेश में संचालित वृद्धाश्रम स्वैच्छिक संस्थाओं को नये सिरे से दिए जाएंगे। संस्थाओं का चयन टेंडर के माध्यम से होगा। नई संस्थाओं के आने से व्यवस्थाओं में बदलाव आएगा।

सभी जिलों में समाज कल्याण विभाग की तरफ से एक-एक वृद्धाश्रम संचालित हैं। वृद्धाश्रम की क्षमता 150 वृद्ध संवासी है। विभाग द्वारा प्रति वृद्ध संवासी 114 रुपये प्रति भोजन का दिया जाता है। इसके अलावा वर्ष में दो बार

#### ● कई साल बाद समाज कल्याण विभाग टेंडर से करेगा चयन

कपड़े, मनोरंजन, चिकित्सा आदि सुविधाएं वृद्धों को उपलब्ध कराई जाती हैं। वृद्धाश्रम का संचालन स्वैच्छिक संस्थाएं पीपीपी मोड पर नवीनीकरण कराकर करती आ रही हैं। लेकिन, कई साल से टेंडर नहीं हुए हैं। इससे अन्य संस्थाओं को मौका नहीं मिल सका। ऐसे में विभाग द्वारा वृद्धाश्रम संचालन के लिए टेंडर डाले जाएंगे। टेंडर के माध्यम से संस्थाओं का चयन होगा। निदेशालय समाज कल्याण उपनिदेशक आरपी सिंह ने बताया कि टेंडर की प्रक्रिया चल रही है।

## देश में यूपी बना वित्तीय अनुशासन का मॉडल राज्य सीएजी रिपोर्ट में खुलासा, पूंजीगत व्यय और निवेश में शीर्ष पर यूपी, राजस्व नियंत्रण पर रखा नियंत्रण

राज्य ब्यूरो, लखनऊ

**अमृत विचार :** भारत के नियंत्रक एवं महालेखा परीक्षक (सीएजी) रिपोर्ट में उत्तर प्रदेश वित्तीय अनुशासन और निवेश के मामले में देश के सभी 28 राज्यों में अव्वल आया है। प्रदेश ने न केवल राजस्व व्यय पर नियंत्रण रखा, बल्कि निवेश और पूंजीगत खर्च में नया इतिहास रचा है। वित्तीय अनुशासन, पारदर्शिता और विकास उन्मुख व्यय ने यूपी को देश का फाइनेंशियल रोल मॉडल स्टेट बना दिया है।

मुख्यमंत्री योगी आदित्यनाथ के नेतृत्व में वित्तीय वर्ष 2022-23 में कुल 1,03,237 करोड़ रुपये पूंजीगत

#### वेतन-पेंशन-ब्याज में कम व्यय

उप्र . ने प्रतिबद्ध व्यय (वेतन, पेंशन और ब्याज भुगतान) पर कुल राजस्व व्यय का 42.57% खर्च किया, जो हरियाणा (55.27%) और तमिलनाडु (50.97%) से कम है। प्रदेश ने अपने कुल व्यय का 12.43% वेतन पर खर्च किया, जबकि 16 राज्यों ने 20% से अधिक खर्च किया। वहीं, पेंशन पर व्यय कुल व्यय का 12.15% रहा, जो कई राज्यों (जैसे हिमाचल प्रदेश 15% ) से कम है। इसी तरह, ब्याज भुगतान कुल व्यय का 8.90% रहा, जबकि 10 राज्यों ने इस मद में 10% से अधिक खर्च किया। सॉब्सिडी पर व्यय मात्र 4.40% रहा, जबकि पंजाब ने अपने व्यय का 17% सॉब्सिडी पर व्यय किया।

व्यय किया जो देश में सबसे अधिक है। यह राशि राज्य की शुद्ध लोक ऋण प्राप्तियों का 210.68% है, जो यह दर्शाता है कि सरकार ने लिया गया ऋण केवल विकास और पूंजी निर्माण के कार्यों पर खर्च किया है। यह एक

आदर्श वित्तीय स्थिति मानी जाती है।

सीएजी रिपोर्ट के अनुसार, प्रदेश की राजस्व प्राप्तियां उसके राजस्व व्यय से अधिक रही हैं, यानी राज्य राजस्व बचत की स्थिति में है। राज्य का स्वयं का राजस्व (कर एवं

#### सहायता अनुदान में संतुलित व्यय

राज्य ने वृहद निर्माण कार्यों पर कुल व्यय का 11.89% खर्च किया, जो इंफ्रास्ट्रक्चर विकास के प्रति सरकार की प्रतिबद्धता को दर्शाता है। सहायता अनुदान (सामान्य एवं वेतन) पर 22.85% व्यय किया, जो अन्य बड़े राज्यों जैसे महाराष्ट्र, आंध्र प्रदेश और तेलंगाना से कम है। इसी तरह, सहायता अनुदान (पूंजी सृजन) पर 2.27% व्यय किया, जबकि असम, झारखंड और त्रिपुरा में यह 5% से अधिक रहा।

करेतर) राजस्व प्राप्तियों का 45% रहा, जबकि हरियाणा, तेलंगाना, महाराष्ट्र और गुजरात जैसे औद्योगिक राज्यों में यह 70-80% के बीच रहा। प्रदेश ने कुल व्यय का 9.39% निवेश पर खर्च किया, जो महाराष्ट्र

### मानक के साथ न्यूनतम देयता वाला राज्य

वित्तीय वर्ष 2022-23 में उप्र . ने एफ़आरबीएम एक्ट के सभी मानकों का पालन किया। राज्य की कुल देयता जीएसडीपी का 29.32% रही, जबकि कुल प्रत्याभूतियां मात्र 7.56% रही। यह सरकार के वित्तीय अनुशासन और स्थिरता का प्रमाण है।

(3.81%), गुजरात (3.64%) और बिहार (1.65%) से कहीं अधिक है। इसके साथ ही, 2013-14 से 2022-23 में केंद्रीय करों में सर्वाधिक राशि उत्तर प्रदेश को ही प्राप्त हुई है।

## हर घर नल योजना में समयसीमा और गुणवत्ता से समझौता नहीं : मुख्यमंत्री

राज्य ब्यूरो, लखनऊ

**अमृत विचार :** मुख्यमंत्री योगी आदित्यनाथ ने रविवार को ‘जल जीवन मिशन हर घर नल योजना’ की समीक्षा बैठक में अधिकारियों और कार्यदायी एजेंसियों को सख्त निर्देश दिए कि विंध्य और बुंदेलखंड क्षेत्र में 15 दिसंबर 2025 तक हर घर में नल से जल की आपूर्ति सुनिश्चित कर दी जाए। उन्होंने योजना को राज्य सरकार की शीर्ष प्राथमिकता बताते हुए फेजवार डेडलाइन तय की। कहा कि थर्ड पार्टी ऑडिट अनिवार्य है। समयसीमा व गुणवत्ता से समझौता स्वीकार नहीं किया जाएगा। मुख्यमंत्री ने चेतावनी भरे

#### ● योगी का सख्त निर्देश, 15 दिसंबर तक विंध्य-बुंदेलखंड के हर घर में पहुंचे नल से जल

लहजे में कहा कि जहां भी देरी या लापरवाही मिलेगी, वहां जिम्मेदारी तय होगी। उन्होंने सभी जिलाधिकारियों और प्रमुख अभियंताओं को आदेश दिया कि हर सप्ताह प्रगति रिपोर्ट अपडेट करें, स्थलीय सत्यापन और फोटोग्राफिक सबूत अनिवार्य हों, ताकि हर स्तर पर पारदर्शिता बनी रहे।

उन्होंने चेताया कि कागजी प्रगति नहीं चलेगी, फील्ड में नल से जल आना चाहिए। मुख्यमंत्री को बताया गया कि केंद्र सरकार द्वारा जल

मुख्यमंत्री ने एनसीबी लिमिटेड, लार्सन एंड टुब्रो, मेधा इंजीनियरिंग, पीएनसी इन्फ्राटेक, पॉवर मैक, कल्पतरु प्रोजेक्ट्स, आईसी इफ्रा सहित प्रमुख एजेंसियों के प्रतिनिधियों से सीधे सवाल किए। उन्होंने कार्य प्रगति, गुणवत्ता, भुगतान, ठेकेदारों की उपलब्धता, श्रमिकों की संख्या, पाइपलाइन बिछाने की गति, और परीक्षण प्रणाली की स्थिति की जानकारी ली।

जीवन मिशन की अवधि दिसंबर 2028 तक बढ़ाने और परियोजना लागत में वृद्धि करने का प्रस्ताव विचाराधीन है।

## बाल वैज्ञानिकों के मॉडल्स का किया जाएगा प्रदर्शन

कार्यालय संवाददाता, लखनऊ

**अमृत विचार :** लखनऊ पब्लिक कॉलिजिएट, रुचिखण्ड-1, शारदा नगर, बंगला बाजार रोड, लखनऊ में आज से शुरू हो रही दो दिवसीय इंस्पायर मॉनक राज्य स्तरीय प्रदर्शनी 2023-24 एवं 2024-25 में लखनऊ मंडल के 59 बाल वैज्ञानिक अपने नवाचारी मॉडल्स का प्रदर्शन करेंगे। नवाचार और वैज्ञानिक दृष्टिकोण को बढ़ावा देने के उद्देश्य से केंद्र सरकार की इस योजना में लखनऊ मंडल ने एक बार फिर अग्रणी स्थान प्राप्त किया है।

### महिला अपराधों को लेकर अखिलेश ने भाजपा को घेरा

**अमृत विचार, लखनऊ :** समाजवादी पार्टी प्रमुख अखिलेश यादव ने महिला अपराधों को लेकर भाजपा को फिर घेरा है। सपा प्रमुख ने महिलाओं की सुरक्षा में कथित विफलता के लिए भाजपा सरकार को दोषी ठहराया। उन्होंने राष्ट्रीय अपराध रिपोर्ट ब्यूरो (एनसीआरबी) की रिपोर्ट के आधार पर ने सत्तासीन दल पर सवाल भी दागे। लखनऊ में सपा प्रमुख ने रविवार को मीडिया से बात करते हुए कहा कि बड़े पैमाने पर महिलाएं असुरक्षित हैं। भाजपा अपनी विफलता छिपाना चाहती है। प्रदेश में लगातार सबसे अधिक उत्पीड़न और अन्याय लगातार हो रहा है।



लखनऊ स्थित लोहिया पार्क में डॉ . राम मनोहर लोहिया की प्रतिमा पर पुष्पांजलि अर्पित करते सपा प्रमुख अखिलेश यादव।

### समाजवादी पार्टी ने पुण्यतिथि पर डॉ. लोहिया को किया याद

**अमृत विचार, लखनऊ :** समाजवादी वित्तक डॉ .राम मनोहर लोहिया की पुण्यतिथि रविवार को राधाधानी समेत प्रदेश के सभी जिलों में मनाई गयी। समाजवादी पार्टी के नेताओं, कार्यकर्ताओं और समर्थकों ने डॉ . लोहिया के याद करते हुए उन्हें श्रद्धांजलि अर्पित की। मुख्य कार्यक्रम राजधानी लखनऊ के गोमतीनगर स्थित डॉ . लोहिया पार्क में हुआ। समाजवादी पार्टी के राष्ट्रीय अध्यक्ष एवं पूर्व मुख्यमंत्री अखिलेश यादव ने गोमतीनगर लखनऊ स्थित लोहिया पार्क पहुंचकर डॉ . राम मनोहर लोहिया की प्रतिमा पर माल्यार्पण कर श्रद्धांजलि दी। इस अवसर पर पार्टी के राष्ट्रीय उपाध्यक्ष किरनमय नंदा, राष्ट्रीय सचिव एवं पूर्व कैबिनेट मंत्री राजेन्द्र चौधरी समेत अन्य नेताओं और कार्यकर्ताओं ने श्रद्धांजलि अर्पित की।

लखनऊ स्थित लोहिया पार्क में डॉ .राम मनोहर लोहिया की प्रतिमा पर पुष्पांजलि अर्पित करते सपा प्रमुख अखिलेश यादव।

लखनऊ स्थित लोहिया पार्क में डॉ .राम मनोहर लोहिया की प्रतिमा पर पुष्पांजलि अर्पित करते सपा प्रमुख अखिलेश यादव।

लखनऊ स्थित लोहिया पार्क में डॉ .राम मनोहर लोहिया की प्रतिमा पर पुष्पांजलि अर्पित करते सपा प्रमुख अखिलेश यादव।

लखनऊ स्थित लोहिया पार्क में डॉ .राम मनोहर लोहिया की प्रतिमा पर पुष्पांजलि अर्पित करते सपा प्रमुख अखिलेश यादव।

## गोमती नदी में नहीं गिरेगा एक भी सीवर, बनेगी कार्ययोजना

### गोमती पुनर्जीवन मिशन की घोषणा, मुख्यमंत्री ने अधिकारियों को दिए निर्देश

राज्य ब्यूरो, लखनऊ

**अमृत विचार :** मुख्यमंत्री योगी आदित्यनाथ ने स्वच्छ, अखिरल और निर्मल गोमती का संकल्प दोहराते हुए रविवार को ‘गोमती नदी पुनर्जीवन मिशन’ की घोषणा की। शीघ्र अफसरों को निर्देश दिए

कि गोमती में एक भी बूंद सीवरेज न गिरे, इसके लिए अल्पकालिक और दीर्घकालिक रणनीति तैयार करें। हिदायत दी कि नदी किनारे बसे अवैध बस्तियों में घुसपैठियों की पहचान कर कार्रवाई की जाए, ताकि गोमती के तटों पर स्वच्छता और सुरक्षा दोनों सुनिश्चित की जा सकें।

मुख्यमंत्री आवास पर रविवार सुबह टेरिटोरियल आर्मी की पहल पर आयोजित बैठक में योगी ने कहा कि पीलीभीत से गाजीपुर तक प्रवाहित गोमती का पुनर्जीवन केवल जल शुद्धिकरण का नहीं, बल्कि हार्मरी संस्कृति और पर्यावरण के पुनर्संवर्धन का व्यापक अभियान है। ‘गोमती नदी पुनर्जीवन मिशन’ पर्यावरणीय उत्तरदायित्व और भावी पीढ़ियों के प्रति साझा प्रतिज्ञा का प्रतीक बनेगा। उन्होंने कहा कि यह केवल एक प्रशासनिक परियोजना नहीं, बल्कि समाज के हर वर्ग की सहभागिता से चलने वाली एक

### 39 प्रमुख नालों में से 13 अभी तक ट्रैप नहीं

मुख्यमंत्री की बैठक में जानकारी दी गई कि गोमती में गिरने वाले 39 प्रमुख नालों में से 13 अब भी बिना उपचारित हैं। वर्तमान में छह एसटीपी 605 एमएलडी की क्षमता से चल रहे हैं। इन्हें पूर्ण रूप से प्रभावी बनाने के लिए नालों को एसटीपी तक मोड़ने, नए संयंत्र स्थापित करने और पुराने संयंत्रों के उन्मयन की आवश्यकता है।

जन-आंदोलनात्मक पहल होगी।

योगी ने कहा कि यह मिशन केवल प्रदूषण नियंत्रण तक सीमित नहीं रहेगा, बल्कि नदी के जैविक, सांस्कृतिक और सौंदर्यात्मक पुनर्जीवन का माध्यम बनेगा। कार्ययोजना के अंतर्गत लखनऊ में इकाना वेटलैंड और साजन झील जैसे नए वेटलैंड विकसित किए जाएंगे। नदी किनारे के अवैध अतिक्रमणों को हटाने, घाटों के सौंदर्यीकरण और तटीय हरियाली

बढ़ाने के लिए विशेष अभियान चलाए जाएंगे। मुख्यमंत्री ने कहा कि सिंगल यूज प्लास्टिक के उपयोग पर सख्ती से प्रतिबंध लागू किया जाएगा, क्योंकि सीवर सिस्टम को चोक करने और प्रदूषण बढ़ाने में इसकी बड़ी भूमिका है। उन्होंने अधिकारियों को निर्देश दिया कि टास्क फोर्स की मासिक बैठकें नियमित रूप से आयोजित हों, त्रैमासिक प्रगति रिपोर्ट मुख्यमंत्री कार्यालय को भेजी जाए और हर

### सीएम डैशबोर्ड में हमीरपुर अव्वल

**अमृत विचार, लखनऊ :** सितंबर माह की सीएम डैशबोर्ड रिपोर्ट में हमीरपुर ने उलूकष्ट प्रदर्शन कर पहला स्थान हासिल किया है, जबकि औरैया दूसरे और श्रावस्ती तीसरे स्थान पर रहा। मुख्यमंत्री योगी आदित्यनाथ के सख्त नेतृत्व में उत्तर प्रदेश समग्र विकास की दिशा में लगातार प्रगति कर रहा है। जनसुनवाई, कल्याणकारी योजनाओं और राजस्व कार्यों की निरंतर निगरानी से प्रशासनिक पारदर्शिता और जवाबदेही दोनों बढ़ी हैं। डैशबोर्ड के तहत हर माह

49 विभागों के 110 कार्यक्रमों की समीक्षा होती है। सितंबर की रैंकिंग में मैनपुरी चौथे, हरदोई पांचवें और अंबेडकरनगर, कुशीनगर, महाराजगंज, कन्नौज व शाहजहांपुर शीर्ष दस में शामिल रहे।



छापेमारी के दौरान जांच करते एफएसडीए के अफसर।

कर उसे गिरफ्तार किया गया।

एफएसडीए के सहायक मंडल आयुक्त ब्रजेश यादव ने बताया कि कोडिन कफ सिरप के अवैध काम में लिप्त फर्मों पर नकेल कसने के लिए 13 जिलों के ड्रग इंस्पेक्टरों की टीम

को बुलाया गया। टीम ने लखनऊ में नौ फर्म व सीतापुर में एक फर्म पर छापा पड़ा। सहायक मंडल आयुक्त के मुताबिक, ट्रांसपोर्ट नगर स्थित इंधिका लाइफ सांइसेज व अर्पिक फार्मास्युटिकल्स प्राइवेट लिमिटेड



न्यूज़ ब्रीफ

किसान को चकमा दे पार किए 2.3 लाख

कानपुर देहात। मूसानगर करखे के सख्ती मंडी रोड पर बीज की दुकान में बीज खरीद रहे किसान को चकमा देकर टपेबाजो ने दो लाख तीस हजार की नकदी से भरा झोला पार कर दिया। चांदपुर गांव निवासी देवेंद्र सिंह पुत्र विश्वेश्वर सिंह गांव से रिश्तेदार से एक लाख लेकर व मूसानगर के स्टैंट बैंक में एक लाख 30 हजार रुपये निकालकर घर जा रहे थे। मूसानगर के मंडी रोड पर श्रीहाकाल एगो एजेंसी से देवेंद्र बीज लेने लगा। सब्जी व दो लाख तीस हजार की नकदी से भरा झोला वहीं पर रख दिया। तभी मौका पाकर अज्ञात टपेबाजों ने रुपये से भरा झोला पार कर दिया। झोला गिरा देख हड़कंप मच गया। जानकारी पर पहुंची पुलिस ने जांच पड़ताल की। बैंक से सीसीटीवी फुटेज खंगाले परन्तु टपेबाज का पता ना लग सका। एक सप्ताह पूर्व रविवार को साधुराम निवासी भरतौलीके साथ भी टपेबाजो ने 22 हजार की टपेबाजी की थी।

विवाहिता ने ससुर पर लगाया दुष्कर्म के प्रयास का आरोप  
रसूलाबाद। मायके दकपुरवा रसूलाबाद निवासी एक विवाहिता ने औरैया जनपद के एक गांव निवासी ससुर पर दुष्कर्म के प्रयास का आरोप लगाते हुए पुलिस को तहरीर दी। पुलिस ने मामले की जांच शुरू की है।

संतोष शुक्ला को पुण्य तिथि पर दी श्रद्धांजलि  
शिवली। भाजपा नेता और दर्जा प्राप्त राज्यमंत्री स्व संतोष शुक्ला की 24 वीं पुण्यतिथि भेवान के अवतीर्बाई इंटर कॉलेज में मनाई गई। सुरकांड पाठ और हवन पूजन के बाद प्रसाद वितरण किया गया। मौजूद लोगों ने संतोष शुक्ला के चित्र पर पुष्प चढ़ाकर उन्हें श्रद्धांजलि दी। लोगों ने उन्हें कर्मठ, ईमानदार व जुझारू नेता बताया। इस मौके पर पूर्व भाजपा जिलाध्यक्ष मनोज शुक्ला, प्रो अनिल मिश्रा, सोनू तिवारी, मिटू शुक्ला, रामजी अग्रिहोत्री, भूपेंद्र सिंह, प्रधानाचार्य प्रीति शुक्ला, चारु अवस्थी, निहाल अवस्थी, अमित तिवारी मौजूद रहे।

प्रोजेक्ट नई किरण में पांच मामले निस्तारित  
कानपुर देहात। महिला सुरक्षा एवं सशक्तिकरण की दिशा में चल रहे अभियान मिशन शक्ति 5.0 के तहत रविवार को रिजर्व पुलिस लाइन के सभागार में प्रोजेक्ट नई किरण की बैठक हुई। इसमें 38 मामले आए जिनमें नई किरण के सभी सदस्यों द्वारा समझाने के बाद 5 परिवारो में आपसी सहमति के आधार पर समझौता कराया गया। जति-पत्नी खुशी-खुशी साथ रहने को तैयार हो गए। शेष प्रार्थना पत्रों में आगे की तिथि दी गई। थानाध्यक्ष सुषमा सहित जयमाला, रीनु, रंजना सोनकर, दीपिका शर्मा, रागिनी, कंचन मिश्रा, डा0 पुनम गुप्ता, जियाउल हक, रामप्रकाश आदि का सहयोग रहा।

रायपुर-नैपलापुर में मिला महिला का शव नहीं हुई शिनाख्त  
मंगलपुर। मंगलपुर थाना क्षेत्र में अज्ञात महिला का शव मिला। शिनाख्त न होने पर पुलिस ने फरमान हेतु पोस्टमोर जारी किया है। शव रायपुर-नैपलापुर के बीच स्थित बंदी में शनिवार की रात मिला था। राहगीरों की सूचना पर मौके पर पहुंची मंगलपुर थाना पुलिस ने शव को कब्जे में लेकर जांच शुरू की। बताया गया कि मृतका की उम्र लगभग 25 वर्ष है। उसने आसमानी रंग की छीटदार साड़ी और गहरे लाल रंग का कढ़ाईदार ब्लाउज पहना हुआ है। रविवार को जारी पोस्टर में पुलिस ने आम लोगों से महिला की पहचान करने की अपील की। साथ ही कहा कि कोई जानकारी मिलती है तो प्रभारी निरीक्षक के मोबाइल नंबर 94544003698 या सीओ डेरापुर मोबाइल नंबर 9454401472 पर सूचना दी जा सकती है।

पुण्य तिथि पर याद किए गए डॉ. सुभाष  
सिकंदरा। कस्बे के बिरहाना चौराहा स्थित सुभालोक मेमोरियल स्कूल में डा सुभाष शर्मा की पंचम पुण्यतिथि पर कार्यक्रम हुआ। शिवशक्ति अखाड़ा के प्रमुख महंत मधुसूत शरण शिवाजी महाराज व कानपुर किंवदंई नगर से विधायक महेश त्रिवेदी के साथ प्रतिभा पर पुष्प अर्पित किया। डॉ. अमित शर्मा द्वारा लगाए गए निशुल्क स्वास्थ्य शिविर में मौजूद रोगियों से उनका हाल चाल जाना। इस दौरान भाजपा जिलाध्यक्ष रघुका सोरान, पूर्व जिलाध्यक्ष राजेन्द्र सिंह चौहान, वंशलाल कटियार, भद्वन पांडे, पिछड़ा वर्ग मोर्चा के जिलाध्यक्ष साकेत पाल, चैयमरम अशू त्रिपाठी आदि मौजूद रहे।

60 फीसदी से ज्यादा परीक्षार्थी रहे गैर हाजिर

पीसीएस-प्रो

कार्यालय संवाददाता,कानपुर देहात

अमृत विचार: पीसीएस-प्रो परीक्षा में आधे से ज्यादा परीक्षार्थी गैर हाजिर रहे। पांच केंद्रों पर रविवार को हुई परीक्षा में सिर्फ 798 परीक्षार्थी शामिल हुए। 1218 शामिल नहीं हुए। आयोग से आए अफसरों, जिले के पुलिस और प्रशासनिक अधिकारियों ने भ्रमण कर परीक्षाओं की व्यवस्था जांची। डीएम कपिल सिंह एवं पुलिस अधीक्षक श्रद्धा नरेंद्र पांडेय ने संयुक्त रूप से विभिन्न परीक्षा केंद्रों का निरीक्षण किया। अकबरपुर डिग्री



रूरा के आरपीएस इंटर कॉलेज में हुई परीक्षा का जायजा लेने पहुंचे डीएम, एसपी।

कॉलेज, अकबरपुर तथा आरपीएस इंटर कॉलेज, रूरा के परीक्षा केंद्रों का निरीक्षण कर सुरक्षा व्यवस्था, परीक्षार्थियों के बैठने की व्यवस्था, पेयजल, शौचालय तथा अन्य आवश्यक सुविधाओं का जायजा

लिया। डीएम ने केंद्रों पर लगाए गए सीसीटीवी कैमरों के माध्यम से परीक्षा की निगरानी व्यवस्था का भी अवलोकन किया। जिलाधिकारी ने कहा कि दिव्यांग परीक्षार्थियों के लिए नियुक्त स्क्राइबर की

डंपर की टक्कर से बाइक सवार युवक की गई जान

पांच माह पहले हुआ था विवाह, मां और ममेरी बहन घायल

संवाददाता, सिकंदरा

अमृत विचार: सिकंदरा थाना क्षेत्र के पीतमपुर गांव के पास औरैया कानपुर नेशनल हाईवे पर रविवार की सुबह तेज रफ्तार डंपर ने मोटर साइकिल को टक्कर मार दी। हादसे में बाइक सवार युवक की मौत हो गई जबकि उसकी मां और ममेरी बहन घायल हुईं। उन्हें इलाज के लिए मेडिकल कॉलेज पहुंचाया गया है।

थाना मूसानगर के सिंगरसीपुर निवासी शिवराज सिंह यादव ने बताया कि जालौन जनपद के सिरसा कलार थाना व निवासी दामाद पंकज पुत्र गुलाब सिंह यादव (25) अपनी मां कुंती देवी (55) व जालौन जनपद के थाना कुठौद के धरमपुर निवासी ममेरी बहन उर्मिला देवी पत्नी अरविंद (45) के साथ अमराहत थाना क्षेत्र के बैजमऊ बांगर गांव जा रहे थे। पीतमपुर गांव के पास सूर्या तिराहे के



हादसे में पति की मौत के बाद बिलखती गुड़िया। अमृत विचार

पास औरैया से कानपुर जाने वाली नेशनल हाईवे पर डंपर ने बाइक को पीछे से टक्कर मार दी। इससे तीनों घायल हो गए। पुलिस ने घायलों को सिकंदरा सीएचसी में प्राथमिक उपचार कराया। इसके बाद गंभीर हालत को देखते हुए चिकित्सक ने तीनों को जिला मेडिकल कॉलेज रेफर कर दिया। उपचार से पहले ही पंकज की की मौत हो गई। बताया गया बीते 10 मई को पंकज का गुड़िया के साथ विवाह हुआ था। बताते हैं कि पंकज एक रिश्तेदार

पिकअप की टक्कर से बाइक सवार दो घायल

रसूलाबाद। रविवार रात लगभग 7 बजे कसमडा गांव निवासी शालू 22 पुत्र चरन सिंह यादव एवं जानार्दन 24 पुत्र जिलेदार यादव बाइक से अपने गांव से रसूलाबाद की ओर आ रहे थे। इसी दौरान लालू शराब ठेके के समीप रसूलाबाद की ओर से जा रही पिकअप ने उनकी बाइक में जोरदार टक्कर मार दी जिससे दोनों ही लोग गंभीर रूप से घायल हो गए। मौके पर पहुंची पुलिस दोनों को सिकंदरा सीएचसी में प्राथमिक उपचार कराया। इसके बाद गंभीर हालत को देखते हुए चिकित्सक ने तीनों को जिला मेडिकल कॉलेज रेफर कर दिया। उपचार से पहले ही पंकज की की मौत हो गई। बताया गया बीते 10 मई को पंकज का गुड़िया के साथ विवाह हुआ था। बताते हैं कि पंकज एक रिश्तेदार

पुखरायां के स्वदेशी मेले में बढ़ी रौनक

कार्यालय संवाददाता,कानपुर देहात

अमृत विचार। पुखरायां के बस स्टैंड परिसर में आयोजित यूपी ट्रेड शो 2025, स्वदेशी मेला में लोगों का उत्साह देखने लायक रहा। मेले में बड़ी संख्या में लोगों ने पहुंचकर स्वदेशी उत्पादों की खरीदारी की तथा स्थानीय कारीगरों, हस्तशिल्पियों, स्वयं सहायता समूहों एवं उद्यमियों द्वारा तैयार किए गए उत्पादों की सराहना की। मेले में हस्तनिर्मित कपड़े, मिट्टी के बर्तन, जूट उत्पाद, प्राकृतिक सौंदर्य प्रसाधन, खाद्य सामग्री, हैंडीक्राफ्ट, खिलौने, लकड़ी व पीतल के सामान जैसी वस्तुएं आकर्षण का केंद्र बनी हुई हैं। दीपावली पर्व के दृष्टिगत लोग स्वदेशी वस्तुओं की खरीदारी कर स्थानीय उत्पादकों को प्रोत्साहन दे रहे हैं। मेले में

डबल लॉक में सुरक्षित कराई ओएमआर शीट  
कानपुर देहात। परीक्षा के बाद ओएमआर ( ऑप्टिकल मार्क रीकॉग्नीशन) के ग्रीन पेज ट्रेजरी के डबल लॉक में सुरक्षित रखवा दिए गए हैं। पिंक कलर वाली ओएमआर शीट डाक के जरिए आयोग को भिजवाई जाएगी। परीक्षा के नोडल अधिकारी और एडीएम अमित कुमार ने बताया कि सेक्टर मजिस्ट्रेट पिंक शीट डाक से भिजवाने के लिए अधिकृत किए गए हैं। ब्लू शीट परीक्षार्थियों के लिए थी जो वह ले जाने को अधिकृत थे। उन्होंने बताया कि ट्रेजरी में रखवाई गई ग्रीन शीट आयोग को नहीं भेजी जाएगी। भविष्य में आवश्यकता पड़ने पर आयोग इन्हें मांग सकता है।

बायोमैट्रिक जांच अनिवार्य रूप से की जाए तथा सभी दिव्यांग अभ्यर्थियों को आवश्यक सुविधाएं प्राथमिकता के आधार पर प्रदान की जाएं। एसपी ने सुरक्षा व्यवस्था की समीक्षा करते हुए तैनात पुलिस बल को सतर्क रहने तथा परीक्षा केंद्रों के आसपास भीड़ या अव्यवस्था न

होने देने के निर्देश दिए। 5 परीक्षा केंद्र अकबरपुर डिग्री कॉलेज, अकबरपुर, श्री कृष्णा औद्योगिक इंटर कॉलेज, अकबरपुर, श्री रामस्वरूप ग्राम उद्योग इंटर कॉलेज, अकबरपुर, विवेकानंद राष्ट्रीय इंटर कॉलेज, रसूलाबाद, आरपीएस इंटर कॉलेज, रूरा में परीक्षा हुई।

संक्रामक बीमारियों की रोकथाम को कराई साफ-सफाई

रसूलाबाद: जिलाधिकारी के निर्देश पर ग्राम पंचायतों में दीपावली त्योहार के पूर्व संक्रामक रोगों को रोकने के लिए साफ सफाई का अभियान ग्राम प्रधानों ने शुरू किया है। इस क्रम में रविवार को कपराहत ग्राम प्रधान द्वारा गांव में साफ सफाई अभियान चलाया गया।

जिलाधिकारी कपिल सिंह के निर्देशानुसार तथा खंड विकास अधिकारी विपुल सिंह के आदेशानुसार रसूलाबाद क्षेत्र के समस्त ग्राम प्रधानों को त्योहार से पूर्व युद्ध स्तर पर ग्राम पंचायतों की साफ सफाई का आदेश दिया गया था। इसके लेकर ग्राम पंचायत कपराहत में ग्राम प्रधान नितिन रावत सौरभ द्वारा गांव की मुख्य गलियों तथा मार्गों पर युद्ध स्तर पर सफाई कार्य करवायाजा रहा है। उन्होंने बताया कि दीपावली के पूर्व गांव की गंदी नालियों में सफाई कराई गई है। नालियों व रास्तों के अलावा जहां कहीं भी कूड़ा जमा होगा उसको रिक्वेश में भरकर बाहर फेंका जाएगा। एक-दो दिनों में नालियों पर दवा का छिड़काव कराया जाएगा। इस कार्य से गांव की साफ सफाई के साथ संचारी रोगों से लोगों को राहत मिलेगी।

आरोग्य मेले में सबसे ज्यादा बुखार, खुजली के मरीज आए

संवाददाता, राजपुर

अमृत विचार: राजपुर पीएचसी में रविवार को मुख्यमंत्री आरोग्य मेला लगाया गया। बदलते मौसम के चलते अस्पताल में मरीजों की भीड़ लगी रही। क्षेत्र से आए खांसी, जुकाम, बुखार, खुजली समेत कुल 77 मरीजों ने पहुंचकर इलाज कराया। डाक्टरों ने मरीजों का मेडिकल परीक्षण के बाद दवा दी। जिसमें 26 मरीजों की जांच कराई गई।

हर रविवार को मुख्यमंत्री आरोग्य मेला लगाया जाता है ताकि ग्रामीण क्षेत्र के लोगों को बेहतर इलाज मिल सके। रविवार को राजपुर पीएचसी प्रभारी डॉक्टर सलिल सचान की मौजूदगी में आरोग्य मेला लगाया गया। बदलते मौसम के चलते अस्पताल में मरीजों की भीड़ लगी रही। खरका गांव की सारदा देवी (22) ने बताया कि चिर दिनों से बुखार आ रहा है। प्राइवेट अस्पताल में इलाज कराया लेकिन आराम नहीं मिलने पर अस्पताल में दिखाया। वहीं रसूलपुर गांव के सुशील (30) ने बताया कि एक हफ्ते में खांसी जुकाम बुखार आ रहा है।



आरोग्य मेले में मरीज देखते पीएचसी प्रभारी डॉ. सलिल सचान। अमृत विचार

पीएचसी राजपुर में पहुंचे छह दर्जन से अधिक मरीज

मेडिकल स्टोर से दवा लेकर खा लेते थे लेकिन आराम नहीं मिला। तब जाकर अस्पताल आए जहां मेरी खून की जांच के बाद दवा दी। मडियापुर गांव के महेंद्र कुमार ने बताया कि हाथ पैर में खुजली बहुत होती है। गोल गोल चकत्तेदार हो जाते हैं। वहीं रसूलपुर के मिथुन कुमार ने बताया कि पेट व पैरों में काफी दिनों से खुजली है। दवा खाते हैं तो आराम मिल जाता है। उसके बाद फिर खुजली लगने लगती है।

डाक्टर सलिल सचान ने बताया कि गांव पानी में डिटील डालकर पैर व पीठ को धुले गंदगी से दूर रहें। साफ कपड़े पहनने की सलाह दी है। इस तरह से क्षेत्र से आए बुखार के 25 खुजली के 18 खांसी जुकाम 17 गर्भवती महिलाएं बच्चे समेत मांय 17 मरीज समेत कुल 77 मरीजों का उपचार किया गया। डाक्टर सलिल सचान ने अस्पताल आए मरीजों को उपचार के बाद खान पान के साथ स्वास्थ्य संबंधी सुझाव दिए। इस दौरान डाक्टर हरदीप सिंह, फार्मासिस्ट भोलेंद्र सिंह, वाई बॉय गोविंद सिंह मौजूद रहे।

सट्टी में फुंका ट्रांसफार्मर, डेढ़ सौ घरों में फैला अंधियारा

संवाददाता, राजपुर

अमृत विचार : अमरौधा विकास खण्ड क्षेत्र के सट्टी गांव में ट्रांसफार्मर फुंकने से बिजली पानी की किल्लत से ग्रामीण परेशान हैं। शिकायत के बाद दूसरे दिन भी ट्रांसफार्मर नहीं बदला गया। जिससे ग्रामीणों में आक्रोश व्याप्त है। ट्रांसफार्मर फुंकने से लगभग डेढ़ सौ घरों में अंधेरा छाया हुआ है। विभाग के अधिकारी ने ट्रांसफार्मर में कम तेल की वजह से फुंकना बताया है।

क्षेत्र के सट्टी गांव में शनिवार को देर शाम अचानक चिंगारी उठने के बाद ट्रांसफार्मर फुंक गया। जिसकी जानकारी ग्रामीणों ने बिजली के अधिकारियों को दी। दूसरे दिन ट्रांसफार्मर नहीं बदले जाने पर ग्रामीणों में आक्रोश व्याप्त है। ट्रांसफार्मर फुंकने से बिजली पानी की किल्लत से सैकड़ों ग्रामीण परेशान हैं। ग्रामीणों ने अवर अभियंता से लेकर जिम्मेदार अधिकारियों को बिजली समस्या से रुबरु कराया जा चुका है। शनिवार की देर शाम 6 बजे सट्टी बाजार में



रखा 250 केवीए का ट्रांसफार्मर फुंकने से 150 घरों में अंधेरा छा गया। दूसरे दिन फुंका ट्रांसफार्मर नहीं बदला गया। इससे ग्रामीणों में बिजली विभाग के खिलाफ आक्रोश व्याप्त है। सट्टी के अवर अभियंता आर एस वर्मा ने बताया कि विभाग से लगातार 6 महीने से ट्रांसफार्मर का तेल मांगा जा रहा है लेकिन विभाग की ओर से तेल नहीं दिया गया। ट्रांसफार्मर में कम तेल की वजह से फुंकने की समस्या आ रही है। इससे पहले शाहजहांपुर में रखे 400 केवीए का ट्रांसफार्मर कम तेल की वजह से फुंक गया था। विभाग का लगातार नुकसान पहुंच रहा है। सट्टी में फुंका ट्रांसफार्मर जल्द ही बदला जाएगा।

सभासद प्रतिनिधि की देखरेख में सफाई हुई

कानपुर देहात। अकबरपुर में रविवार को नगर पंचायत द्वारा व्यापक सफाई अभियान चलाया गया। अभियान संचारी रोग नियंत्रण कार्यक्रम के अंतर्गत चला। सभासद प्रतिनिधि जय कुमार भारती द्वारा वार्ड की गलियों एवं रोड की सफाई कार्यक्रम का शुभारंभ किया गया। सघन सफाई कराई गई। नालियों व मलिन बरती में कीटनाशक पाउडर का छिड़काव किया गया। जय कुमार ने लोगों को जागरूक किया और कहा कि मच्छर के काटने से बचे। पूरे बाजु के कपड़े पहनें और नपताह में कुलर, फूलदान पशु व पक्षियों के बर्तनों को साफ करें। उन्होंने लोगों का आह्वान किया कि सभी लोग अपने घर-गली और मोहल्ले को स्वच्छ रखें।सुरवाइजर सत्यनारायण सैनी, रामजी वाल्मीकि, विजय सुपरवाइजर ने ने सफाई करवाई।

New

# DASTAK

## Classes

**दस्तक, आपके सफलता की**

The classes are known for preparing students for various exams like

**SSC, BANK, UPSI, UPP**

Address: Sharada Nagar Crossing No 9, Infront of Anurag Hospital, Kakadeo Kanpur Uttar Pradesh.

CONTACT: 7607780084, 7080270066

Vikash Pathak



न्यूज़ ब्रीफ

साढ़ में हो रहा है अवैध खनन, अधिकारी मौन

घाटमपुर । घाटमपुर के साढ़ थाना क्षेत्र में कई जगह पर अवैध खनन किया जा रहा है । जानकारी के मुताबिक रिंग रोड में मिट्टी की पुराई की परमिशन की आड़ में साढ़ क्षेत्र के तेलियावर गांव के पास पांडव नदी के किनारे रात होते अवैध खनन चालू हो जाता है । इस बारे में जब साढ़ थाना प्रभारी अदनीश कुमार से बात हुई उन्होंने बताया कि हमें जानकारी मिलने पर हमने हल्का इंचार्ज को बताया था उनके बताने के बाद भी अवैध खनन बंद नहीं हुआ है जल्द ही अवैध खनन करने वालों पर कार्रवाई की जायेगी । वहीं जब खनन अधिकारी कुंवर बहादुर सिंह और नायब तहसीलदार शिखा शुक्ला से इस बारे में बात हुई तो उन्होंने कहा कि खनन की जानकारी नहीं थी खनन की जानकारी मिलने पर साढ़ थाना प्रभारी से बात कर दोषी लोगों के खिलाफ जांच कर कड़ी से कड़ी कार्रवाई की जाएगी ।

जेट के खिलाफ मारपीट की तहरीर दी

बिंवार् (हमीरपुर) । थानाक्षेत्र के भरसवा गांव निवासी पुष्पा देवी पत्नी बडआ बेड़िया ने थाने में तहरीर देते हुए बताया कि रात में अपने दरवाजा में पति के साथ बैठी हुई थी । तभी जेट आकर अपने दरवाजे में चलने की बात को कहने लगा है । उसके चलने से इनकार के करने पर अभद्रता करने लगा है । विरोध के करने पर जेट हरि सिंह ने आकर अभद्रता करते हुए महिला के पति का गला दबाते हुए जान से मारने की कोशिश की । महिला ने अपने देवर के साथ आकर पति का बीच बचाव किया है । जिस पर जेट जान से मारने की धमकी देते हुए चला गया । अपने पति के साथ आई महिला ने जेट के खिलाफ थाने में तहरीर दी है । एसआई विजय बहादुर ने बताया कि महिला की तहरीर मिली है जांच कर जेट के खिलाफ कार्यवाही की जाएगी ।

शांतिभंग में तीन युवकों के चालान

बिंवार् (हमीरपुर) । थानाक्षेत्र के तीन गांव के तीन युवकों को गिरफ्तार कर शांति भंग में चालान किया है । जिसमें लंदार गांव का राजकण्ठ पुत्र रज्जू यादव शराब के नशे में अपने घर में हंगामा मचाते हुए उत्पात मचा रहा था । माता पिता के मना करने पर अभद्रता कर मारपीट की है । पिता ने सूची 112 नशे पर फोरन पुत्र मुन्ना यादव शराब के नशे में गांव के रास्ते में अभद्रता कर हंगामा मचा रहे थे । तभी टीहर गांव गए एसआई रवींद्र कुमार ने दोनों युवकों को हंगामा मचाते हुए देखकर गिरफ्तार कर थाना ले आए हैं । तीनों के खिलाफ शांतिभंग की कार्रवाई की ।

हजरत सुजाउद्दीन का उर्स रविवार से

मौदहा (हमीरपुर) । कस्बे सहित क्षेत्र के प्रख्यात सूफी संत हजरत शुजाउद्दीन रह. का तीन दिवसीय सालाना उर्स रविवार से शुरू हो गया । जो मंगलवार को सुबह कुल की फातिहा के साथ संपन्न होगा । कस्बे सहित क्षेत्र के विख्यात सूफी संत हजरत हाफिज सुजाउद्दीन सिददीकी रह. का हैदरिया स्थित मजार पर तीन दिवसीय सालाना उर्स रविवार सुबह कुरान ख़ानी के साथ शुरू हो गया । रविवार शुभ शाम नमाज़ इश्मा मजार पर शानदार नातिया मुशारेफ़े का आयोजन किया गया ।

अश्लील टिप्पणी व गाली गलौज की तहरीर दी

कुरारा (हमीरपुर) । थानाक्षेत्र के एक गांव में महिला को देखकर अश्लील टिप्पणी करने का विरोध करने पर गांव गलौज करने पर पीड़िता ने थाने में आरोपी के खिलाफ रिपोर्ट दर्ज कराई है । क्षेत्र के एक गांव निवासी पीड़िता महिला ने थाने मे दी तहरीर मे बताया कि शनिवार की शाम करीब 6 बजे अपने घर के बाहर खड़ी थी । तभी गांव निवासी राजेंद्र यादव उर्फ छोटकवा पुत्र छुन्ना यादव मुझे देखकर अश्लील बातें करने लगा । जब विरोध किया तो गाली गलौज करने लगा । लोगों के एकत्र होने पर जान से मारने की धमकी देकर भाग निकला ।

सड़क दुर्घटना में अधेड़ गंभीर रूप से घायल

मौदहा (हमीरपुर) । क्षेत्र में हुई सड़क दुर्घटना में एक अधेड़ गंभीर रूप से घायल हो गए जिसे लहलुहान हालत में कस्बे के सरकारी अस्पताल में भर्ती कराया तबीयत में सुधार न होने पर चिकित्स्कों ने सदर अस्पताल के लिए रेफर कर दिया । जानकारी के अनुसार बिंदोखर गांव निवासी रामनरेश द्विवेदी (55) पुत्र रमाशंकर सड़क दुर्घटना में घायल हो गए लहलुहान हालत में राहगीरों की मदद से सरकारी अस्पताल में भर्ती कराया ।

# अपराधी को किसी भी कीमत पर छोड़ा न जाये : पुलिस कमिश्नर

## पांच थानों का औचक निरीक्षण कर दिये दिशा-निर्देश, चौकीदारों से की बातचीत

संवाददाता घाटमपुर

अमृत विचार । पुलिस कमिश्नर रघुवीर लाल ने पांच थानों का औचक निरीक्षण किया । इस दौरान उन्होंने चौकीदारों से पुलिसिंग के सम्बन्ध में जानकारी ली और अपराध रजिस्टर की जांच की । पुलिस कमिश्नर के अचानक थानों में पहुंचने से वहां पर मौजूद पुलिस कर्मियों में हड़कंप मच गया । सारे पुलिसकर्मी अपनी वर्दी और टोपी ठीक करते हुए देखे गये ।

थानों का अचानक निरीक्षण करने पहुंचे पुलिस कमिश्नर रघुवीर लाल ने पुलिसकर्मियों को विवेचनाओं का समय पर निस्तारण करने और ईमानदारी से अपने कर्तव्यों का पालन करने के निर्देश दिये । उन्होंने साफसाफ कहा कि किसी भी निर्दोष व्यक्ति को परेशान न किया जाये और किसी



मातहतों को निर्देशित करते पुलिस कमिश्नर रघुवीर लाल ।

अमृत विचार

भी अपराधी को किसी भी कीमत पर छोड़ा न जाये । सारे अपराधी सलाखों के पीछे होने चाहिये । साथ ही उन्होंने कहा कि थाने आने वाले हर व्यक्ति से विनम्रता पूर्वक बात चीत की जाये । रविवार दोपहर पुलिस कमिश्नर रघुवीर लाल ने घाटमपुर, सजेती, रेडना, बिधनू और सैन पश्चिम पारा

थानों का दौरा किया । उन्होंने थाना प्रभारियों को तहसील प्रशासन के साथ मिलकर थाना दिवस में आने वाली शिकायतों का प्रभावी ढंग से निस्तारण करने के निर्देश दिये । पुलिस कमिश्नर ने थानों में मौजूद चौकीदारों से बातचीत की और उन्हें अपने अपने क्षेत्र की छोटी से छोटी सूचना थाना प्रभारी के साथ साझा

करने को कहा ।

उन्होंने विवेचकों को लंबित विवेचनाओं को निष्पक्षता और समयबद्ध तरीके से पूरा करने तथा अपराधों पर अंकुश लगाने के लिए सख्त निर्देश दिये । निरीक्षण के दौरान पुलिस कमिश्नर ने यह भी बताया कि विवेचकों को स्टेशनरी के लिए भत्ता प्रदान किया जाएगा ।

# अंतिम गेंद पर जीती घाटमपुर नगर पालिका



ट्राफी के साथ मौजूद विजेता टीम के खिलाड़ी ।

अमृत विचार

घाटमपुर । घाटमपुर नगर पालिका ने ब्लॉक 11 घाटमपुर को हरा कर क्रिकेट मैच जीत लिया । मैच देखने के लिये सैकड़ों की संख्या में खेल प्रेमी मौजूद रहे ।

ब्लॉक 11 घाटमपुर ने टॉस जीत कर पहले बैटिंग करने का फैसला लिया । ब्लॉक 11 घाटमपुर ने पहले बैटिंग करते हुए निर्धारित 20 ओवरों में सभी विकेट खोकर 186 रन बनाए । घाटमपुर ब्लॉक की तरफ से बैटिंग करते हुए बलराम ने 52, शक्ति ने 44 व नीराज ने 22 रन बनाए । वहीं घाटमपुर नगर पालिका की तरफ से गेंदबाजी करते हुए तकी

ने 3, अमित, गुलफाम और ब्रजेश ने 2-2 विकेट करने का लक्ष्य का पीछा करने उतरी नगर पालिका परिषद घाटमपुर ने अत्यंत रोमांचक मैच में अंतिम गेंद पर रन लेकर जीत दर्ज की ।

नगर पालिका घाटमपुर की तरफ से बैटिंग करते हुए अमित ने 75, गुलफाम ने 53 और पवन ने 21 रन बनाए । वहीं ब्लॉक 11 की तरफ से बलराम ने 2, अशोक, आलोक, विशाल ने 1-1 विकेट लिया । आज मैन ऑफ द मैच अमित सेंगर को अब्दुल अहद तथा रिकल सचान की ओर से दिया गया ।

# बिठूर में जेसीआई ने बाढ़ पीड़ितों को वितरित की राहत सामग्री

संवाददाता बिठूर

अमृत विचार । थाना क्षेत्र के अंतर्गत विगत दिनों आई बाढ़ से कटरी के इलाकों में रहने वाले लोगों का जीवन अस्त व्यस्त हो गया था । इसी के चलते जेसीआई ने सभी बाढ़ पीड़ितों को राहत सामग्री वितरित की ।

रविवार को केडी रिसोर्ट मन्थना में सभी 1100 बाढ़ पीड़ितों के परिवारों को राहत सामग्री वितरित की गई । साथ ही सभी परिवारों के लिए भोजन की भी व्यवस्था की गई । यहां पर मुख्य अतिथि प्रतिभा शुक्ला द्वारा दीप प्रज्ज्वलित करके कार्यक्रम का शुभारंभ किया गया । कार्यक्रम में मुख्यरूप से जोन 2 प्रेसिडेंट कपिल अग्रवाल, बिठूर



बाढ़ पीड़ितों को राहत सामग्री देते एमएलसी विधायक सलिल विश्नोई व अन्य ।

विधायक अभिजीत सिंह सांगा, अशोक रावत , सलिल विश्नोई ,अरुण पाठक ,अभिताभ बाजपेयी ,नीलिमा कटियार, प्रमिला पांडेय, पवित्र शिवकान्त जी महाराज अंतर्राष्ट्रीय कथा वाचक, मानवेन्द्र सिंह सदस्य विधान परिषद, राहुल

सोनकर बच्चा आदि उपस्थित रहे । कार्यक्रम में मुख्य रूप से अमरीश सिंह सेंगर (अध्यक्ष) ,मयंक अग्रवाल (सचिव) ,रजत अग्रवाल (कोषाध्यक्ष) सुनील गुप्ता, जेसी भारत पारिख, जेसी दीपक गुप्ता, मनीष अग्रवाल, आदि मौजूद रहे ।

## आयोजन

पथ संचलन कर रहे स्वयं सेवकों पर लोगों ने जगह-जगह बरसाए फूल

# स्वयंसेवकों ने पथ संचलन कर जगाया राष्ट्रभक्ति का जोश

संवाददाता,चौबेपुर

अमृत विचार । राष्ट्रीय स्वयं सेवक संघ (आरएसएस) के 100 वर्ष पूर्ण होने के उपलक्ष्य में रविवार को कस्बे में पद संचलन यात्रा का आयोजन किया गया । यात्रा का उद्देश्य समाज में राष्ट्रप्रेम, संगठन, अनुशासन और अखंड भारत की भावना का संदेश देना रहा ।

रविवार अपराह्न कस्बा स्थित श्री नारायण पांडेय विद्यालय से शुरू हुई पदयात्रा हनुमान मंदिर तक गई । स्वयंसेवकों ने पूर्ण गणवेश में पंक्तिबद्ध होकर "भारत माता की जय, चंदे मातरम्" जैसे राष्ट्रभक्ति के नारों से वातावरण गुंजायमान कर दिया । यात्रा के दौरान मार्ग के दोनों



पथ संचलन करते स्वयंसेवक ।

अमृत विचार

ओर स्थानीय नागरिकों ने पुष्पवर्षा कर स्वयं सेवकों का स्वागत किया । जगह-जगह चाय एवं जलपान की व्यवस्था भी स्थानीय लोगों द्वारा की गई । बैंड-बाजों की मधुर धुन

और केसरिया ध्वजों की शोभा से सम्पूर्ण कस्बा देशभक्ति के रंग में रंगा नजर आया । कार्यक्रम में जिला प्रचारकर धीरेन्द्र , जिला सह व्यवस्था प्रमुख चंद्र भाल

## शिवराजपुर में भी निकली पथ संचलन यात्रा

■ शिवराजपुर । राष्ट्रीय स्वयंसेवक संघ आरएसएस के सी व्ष पूर्ण होने पर रविवार, को कस्बे में पथ संचलन यात्रा का आयोजन किया गया । यात्रा का उद्देश्य समाज में राष्ट्रप्रेम, संगठन, अनुशासन और अखंड भारत की भावना का संदेश देना था । कार्यक्रम का शुभारंभ भूतेश्वर मंदिर प्रांगण से हुआ, जहां स्वयंसेवकों ने पूर्ण गणवेश में पंक्तिबद्ध होकर भारत माता की जय, वंदे मातरम् जैसे राष्ट्रभक्ति के नारों से वातावरण गुंजायमान कर दिया । जिसके उपरांत पथ संचलन यात्रा कस्बे के राजा सती प्रसाद गद्दी के रास्ते गंगा रोड होते, माता मानशिला मंदिर मार्ग से, बिलहन रोड से चलकर, बंसन मोड़ से होते हुए मुख्यमार्ग से भूतेश्वर मंदिर प्रांगण पर संपन्न हुई । यात्रा के दौरान मार्ग के दोनों ओर स्थानीय नागरिकों ने पुष्पवर्षा कर स्वयंसेवकों का स्वागत किया । यहां पर प्रमुख रूप से ब्लॉक प्रमुख शुभम बाजपाई, अरविंद बाजोई ,सोम विश्वकर्मा सहित सैकड़ों की तादाद में आरएसएस के सदस्य एवं पदाधिकारी मौजूद रहे ।

सिंह, क्षेत्रीय विधायक राहुल बच्चा सोनकर,खण्ड संघ संचालक आदेश गुप्ता, प्रांत बौधिक प्रमुख रमेश

# ईओ के निरीक्षण मे कई कर्मचारी मिले नदारद ,होगी कड़ी कार्रवाई

संवाददाता बिल्हौर

अमृत विचार । आगामी त्योहारों के मद्देनज़र नगर की साफ-सफाई व्यवस्था को दुरुस्त रखने के लिए अधिशासी अधिकारी अंजनी मिश्रा ने कड़ा रुख अपनाया है । इसी क्रम में उन्होंने बीती रात अचानक जीटी रोड और नगर के विभिन्न क्षेत्रों में तैनात सफाई कर्मचारियों के कार्य का औचक निरीक्षण किया । इस औचक जांच के दौरान सफाई व्यवस्था में भारी अनियमितताएं पाई गईं, वहीं कई कर्मचारी और केयर टेकर अपने ड्यूटी स्थल से अनुपस्थित मिले । निरीक्षण के दौरान, अधिशासी अधिकारी ने पाया किजीटी रोड और अन्य महत्वपूर्ण स्थानों पर सफाई कार्य संतोषजनक नहीं है । सबसे बड़ी लापरवाही कर्मचारियों की उपस्थिति में देखने को मिली ।

ये कर्मचारी पाए गए अनुपस्थित: औचक निरीक्षण में अपनी ड्यूटी से अनुपस्थित पाए गए कर्मचारियों में राकेश कुमार

● साफ-सफाई की जांच पड़ताल करने पहुंची थीं ईओ

● जीटी रोड व अन्य महत्वपूर्ण स्थानों पर नहीं मिली साफ सफाई



साफ-सफाई की जांच करती ईओ अंजनी मिश्रा ।

अमृत विचार

विभागीय कार्रवाई के लिए नोटिस जारी ■ कर्तव्य के प्रति इस घोर लापरवाही को गंभीरता से लेते हुए, अधिशासी अधिकारी ने तत्काल प्रभाव से अनुपस्थित पाए गए सभी कर्मचारियों और केयर टेकर के विरुद्ध विभागीय कार्यवाही करने के लिए नोटिस जारी कर दी है । अधिशासी अधिकारी ने स्पष्ट निर्देश दिए हैं कि त्योहारों के सीजन में नगर की साफ-सफाई व्यवस्था को सर्वोच्च प्राथमिकता दी जाए ।

(सफाई कर्मचारी),धर्मेन्द्र (सफाई कर्मचारी),सुनीता (सामुदायिक शौचालय नं. 2 की केयर टेकर),

दीपक (सफाई कर्मचारी),सौरभ (सफाई कर्मचारी), अशोक (सफाई कर्मचारी) हैं ।

## उत्पीड़न से तंग महिला ने 13 पर कराई रिपोर्ट

बिल्हौर । बिल्हौर कोतवाली क्षेत्र ग्राम रहमतपुर की निवासी प्राथिनी रंजीता गौतम ने अपने ससुराल पक्ष पर दहेज उत्पीड़न, जान से मारने की धमकी और मारपीट का आरोप लगाते हुए 13 लोगों के विरुद्ध रिपोर्ट दर्ज कराई है । रंजीता के अनुसार, उनकी शादी अंकित से हुई थी । प्राथिनी के अनुसार, दहेज की मांग के बाद जब वह अपने मायके से 2 लाख रुपये नकद और 1 तोला सोने की चेन तथा एक तोले की चांदी की पायल लेकर लौटीं, तो उनके ससुराल वाले कुछ दिनों तक तो शांत रहे लेकिन कुछ दिनों के बाद उनका अत्याचार और बढ़ गया । जब प्राथिनी के भाई अपनी बहन को लेने आये, तो प्राथिनी के देवर, ननद, सास, ससुर सहित देवरानी वंदना और अन्य लोगों ने मिलकर जान से मारने की धमकी दी । प्राथिनी के देवर सत्यम और आकाश तथा पति व देवरानी ने प्राथिनी के भाइयों को रॉड से पीटा, जिससे दोनों भाइयों के पैरों और पेट पर गंभीर चोटें आईं । एसीपी अमरनाथ यादव को प्रार्थना पत्र देने पर रिपोर्ट दर्ज कर ली गई ।

# लोहिया के विचार आज भी सपा में जिंदा

संवाददाता बिल्हौर

अमृत विचार । डॉ. राममनोहर लोहिया की पुण्यतिथि रविवार को बिल्हौर विधानसभा क्षेत्र में श्रद्धा और संकल्प के साथ मनाई गई ।

सपा के बिल्हौर विधानसभा अध्यक्ष विनय यादव के नेतृत्व में डॉ. राममनोहर लोहिया के चित्र पर माल्यार्पण उन्हे श्रद्धांजलि दी गई । इस कार्यक्रम में बड़ी संख्या में पार्टी कार्यकर्ता, वरिष्ठ नेता और स्थानीय नागरिक उपस्थित रहे, जिन्होंने डॉ. लोहिया के विचारों को वर्तमान सामाजिक और राजनीतिक परिदृश्य में अत्यंत प्रासंगिक बताया । कार्यक्रम के अंत में एक श्रद्धांजलि सभा का आयोजन किया गया । इस दौरान अध्यक्ष विनय यादव के द्वारा श्रद्धांजलि चिंतकों और कार्यकर्ताओं ने लोहिया जी के सिद्धांतों को अपने जीवन में उतारने का संकल्प लिया । कार्यक्रम



सपा के प्रदेश अध्यक्ष श्यामलाल पाल का जन्मदिन मनाते सपाई ।

अमृत विचार

में मुख्य रूप से राजा दुबे, डॉ. सत्येंद्र गौतम, रमेश गौतम, कल्लू यादव, बंटी भाई, अजमेरी, जितेंद्र राजपूत, अंकित राइन, सज्जद फारूकी सहित कई वरिष्ठ समाजवादी नेता और कार्यकर्ता उपस्थित रहे । इस दौरान विधानसभा अध्यक्ष विनय यादव के द्वारा श्रद्धांजलि सभा के बाद सपा के प्रदेश अध्यक्ष श्यामलाल पाल के जन्मदिन को भी केक काटकर मनाया गया ।

वहीं समाजवादी पार्टी के जीटी रोड स्थित कार्यालय पर भी श्रद्धांजलि कार्यक्रम का आयोजन किया गया । इस दौरान लोहिया जी के आदर्शों, विचारों और त्यागपूर्ण जीवन पर प्रकाश डाला गया । वक्ताओं ने कहा कि लोहिया जी के सिद्धांत आज भी सामाजिक न्याय और समानता की प्रेरणा देते हैं । कार्यक्रम का आयोजन सपा के प्रदेश सचिव आशीष रहे ।

# टैबलेट पाकर खिले छात्र- छात्राओं के चेहरे

संवाददाता घाटमपुर

अमृत विचार । घाटमपुर के श्री शक्ति डिग्री कॉलेज शाकाहारी में शनिवार को महाविद्यालय में प्रदेश सरकार को महाविद्यालय में प्रदेश सशक्तिकरण योजना के तहत विद्यालय के छात्र एवं छात्राओं को टैबलेट वितरित किये गये । यहां पर मुख्य अतिथि के रूप में अनूप तिवारी पूर्व अध्यक्ष बार एसोसिएशन घाटमपुर मौजूद रहे । उन्होंने ही सभी को टैबलेट दिये ।

पूर्व बार अध्यक्ष घाटमपुर अनूप तिवारी ने कालेज पहुंच कर छात्र-छात्राओं को टैबलेट बांटे इस दौरान कार्यक्रम का अध्यक्ष जय मोंड यादव, अध्यक्ष पूर्व सैनिक महासभा

आशीष एवं राजेश अवस्थी तथा महाविद्यालय प्रबंधन एवं उत्तर प्रदेश स्वाचितपाषित महाविद्यालय एसोसिएशन के अध्यक्ष विनय त्रिवेदी भी मौजूद रहे । इस अवसर पर अनूप तिवारी ने कहा की टैबलेट का सकारात्मक उपयोग ही करें तथा नकारात्मक उपयोग से दूर रहें । कार्यक्रम अध्यक्ष जय मूर्ति यादव ने कहा कि समय के सदुपयोग से छात्र अपने भविष्य को सुधार सकते हैं । कॉलेज प्रबंधक विनय त्रिवेदी ने कहा की छात्र-छात्राओं को सूचना तकनीकी के उपयोग से नया ज्ञान तो सीखना ही है । कार्यक्रम का संचालन बीसीए छात्रों अक्रमा त्रिपाठी और आलिया ने किया ।







सिटी ब्रीफ

चोरी में नाबालिग आरोपी गिरफ्तार

कानपुर। चकेरी के श्यामनगर में हैंडलूम दुकान में लोहे की अलमारी काटकर चोर ने नकदी व जेवर पार कर लिया। पुलिस ने मामले में नाबालिग को पकड़ा है और बाल सुधार गृह भेजा। श्यामनगर के प्रकाश केजरीवाल के अनुसार उनकी डी-ब्लॉक में दुकान है। बीती दस सितंबर की देर रात चोर दुकान में घुसा और दुकान में रखी लोहे की अलमारी को ग्राइंडर से काटकर उसमें रखे सात हजार रुपये, जेवर समेत अन्य सामान चोरी कर ले गए। चोर सीसीटीवी कैमरे में कैद हो गया था। थाना प्रभारी संतोष कुमार शुक्ला ने बताया कि सीसीटीवी कैमरे की मदद से आरोपी को सूचना मिलने पर रिवार दोपहर पकड़ा है। चोरी का माल भी बरामद हुआ।

चोर से अंगूठी, लॉकेट व पायल बरामद

कानपुर। गोविंदनगर पुलिस ने रिवार दबौली वेस्ट निवासी शातिर चोर रिकू पाल उर्फ टांचा को पकड़ा तो उसके पास से चार अंगूठी, लॉकेट, पायल और मोबाइल आदि बरामद हुआ। गोविंदनगर थाना प्रभारी रिकेश कुमार सिंह ने बताया कि आरोपी ने शुक्रवार रात मिथीलाल चौराहा के पास रहने वाले भगवानदीन के घर में चोरी की थी। भगवानदीन की पत्नी हीरा ने अज्ञात चोर के खिलाफ रिपोर्ट दर्ज कराई थी। इसके बाद र पुलिस आरोपी की तलाश कर रही थी।

पति पर मारपीट व प्रताड़ना की रिपोर्ट

कानपुर। कल्याणपुर में पति ने मोहल्ले में रहने वाली महिला के साथ मिलकर पत्नी से मारपीट की। पीड़िता ने पति व महिला पर मारपीट और प्रताड़ना के आरोप लगाकर रिपोर्ट दर्ज कराई है। पीड़िता के अनुसार उसके पति का आठ साल से उवत महिला से संबंध है। इसी बात पर आएदिन विवाद होता है। महिला के अनुसार पति उसी महिला के कहने पर उस और बच्चों को पीटा है। पीड़िता ने आरोप लगाया कि हाल ही में जब उसका पति महिला के साथ बिहोर गया था तो उसने विरोध किया। इस पर दोनों ने मिलकर उसे पीटा। जान से मारने की धमकी दी।

सवा दो किलो गांजा समेत दो गिरफ्तार

कानपुर। पनकी पुलिस ने सवा दो किलो गांजा के साथ दो तरकरी को कंजड़ बस्ती से गिरफ्तार कर जेल भेजा है। पकड़े गए आरोपियों की पहचान पनकी के कंजड़ बस्ती कच्ची झोपड़ी निवासी अकबर बादशाह और रंशेश कंजड़ के रूप में हुई है। पनकी थाना प्रभारी मनोज भट्टारिया ने बताया कि अकबर बादशाह के खिलाफ पहले से ही चार मुकदमे दर्ज है।

ट्रक की टक्कर से उप डाकपाल घायल

कानपुर। सघेडी में भीती के पास तेज रतार ट्रक ने कार में टक्कर मार दी। हादसे में कार चला रहे उप डाकपाल घायल हो गए। चालक ट्रक छेड़कर फरार हो गया। बरी आठ निवासी राम सागर कश्यप चकरपुर डाकघर में उप डाकपाल के पद पर कार्यरत हैं। शनिवार शाम करीब छह बजे वह अपनी कार से कार्यालय से घर जा रहे थे। तभी सामने से आ रहे ट्रक ने टक्कर मार दी और कार को करीब 20 मीटर तक धसीटा। हादसे में कार क्षतिग्रस्त हो गई और राम सागर घायल हो गए। राहगीरों की सूचना पर पहुंची पुलिस ने घायल को अस्पताल भेजा और ट्रक को कब्जे में लिया है। चालक की तलाश की जा रही है।

कार्रवाई

फर्जी रजिस्ट्री और षड्यंत्र का आरोप, सात अभियुक्तों पर आरोप पत्र दाखिल

करोड़पति लेखपाल आलोक दुबे के विरुद्ध चार्जशीट

कार्यालय संवाददाता, कानपुर

अमृत विचार। थाना सचेण्डी के कला का पुरवा निवासी संदीप सिंह की तहरीर पर दर्ज भूमि विवाद प्रकरण की विवेचना पूरी कर पुलिस ने सात अभियुक्तों के विरुद्ध आरोप पत्र न्यायालय में दाखिल किया है। मामला स्व. गंगा सिंह के हिस्से की भूमि पर फर्जी रजिस्ट्री कराने और दानपत्र को लेकर खड़ा हुआ, जिसमें राजस्वकर्मियों की मिलीभगत भी सामने आई है।

वादी की मां मोहनलाल उर्फ लाल साहिबा ने अपने पति के हिस्से की भूमि का कुछ भाग वसीयत और कुछ भाग दानपत्र के माध्यम से पहले ही हस्तांतरित कर दिया था। इसके बावजूद अभियुक्त राजपति देवी पत्नी रघुबीर सिंह निवासी पण्डपुर सहार पुरवा पदपुर थाना



आलोक दुबे।

सहार जनपद औरैया व राजकुमारी देवी पत्नी स्व. निहाल सिंह निवासी ठाकुर गांव तहसील बिधुना थाना सहायल जनपद औरैया ने संपूर्ण भूमि पर दावा जताते हुए रजिस्ट्री करा दी।

शेष भूमि का रजिस्टर्ड अनुबंध आरएनजी इंफ्रा के भागीदार अमित गर्ग पुत्र प्रेम नारायण गर्ग निवासी सिविल लाइंस कानपुर के नाम किया गया। जांच में यह भी

सरकारी पद पर रहते हुए यदि कोई व्यक्ति भू-माफियाओं या बिहड़रों से मिलेभगत करता है तो वह कतई बख्शा नहीं जाएगा। ऐसे मामलों में न केवल विभागीय कार्यवाही होगी बल्कि आपराधिक मुकदमे दर्ज कर विधि अनुसार सख्त कार्रवाई सुनिश्चित कराई जाएगी।

-जितेंद्र प्रताप सिंह, जिलाधिकारी

सामने आया कि जिन चेक नंबरों का उल्लेख रजिस्ट्री में हुआ, उनका भुगतान नहीं किया गया। घटनास्थल क्षेत्र के तत्कालीन लेखपाल अरुणा द्विवेदी निवासी नौबस्ता तथा कानूनगो आलोक दुबे निवासी कल्याणपुर पर भी मिलीभगत का आरोप सिद्ध हुआ। अपर जिलाधिकारी (वित्त एवं राजस्व) की विस्तरीय जांच रिपोर्ट में यह पाया गया कि दोनों ने यह

जानते हुए भी कि विवादित भूमि खतौनी में राजपति और राजकुमारी के नाम दर्ज नहीं है, अनुचित लाभ पहुंचाने के लिए फर्जी दस्तावेज तैयार कराए। न्यायालय को धोखे में रखकर नाम चढ़ाने का आदेश कराया गया और उसी दिन रजिस्ट्री भी करा ली गई। विवेचना के दौरान गवाहों के बयान, घटनास्थल निरीक्षण, वसीयतनामा, दानपत्र, खतौनियां, बैंक स्टेटमेंट और अन्य दस्तावेजों का अवलोकन किया गया। यह भी स्पष्ट हुआ कि विक्रेताओं को कोई वास्तविक धन नहीं दिया गया और रजिस्ट्री में अंकित चेकों का भुगतान नहीं हुआ, जो षड्यंत्र और कूट रचना को प्रमाणित करता है। विवेचक ने यह उल्लेख किया कि चूंकि अरुणा द्विवेदी और आलोक दुबे लोक सेवक होते हुए भी यह अपराध पदीय कर्तव्यों के निर्वहन

में नहीं हुआ, इसलिए अभियोजन स्वीकृति की आवश्यकता नहीं है। विशेष बात यह है कि इस प्रकरण में संलिप्त कानूनगो आलोक दुबे को जिलाधिकारी ने पहले ही दण्डस्वरूप पदावनति देकर लेखपाल बना दिया है। आलोक दुबे पर विजिलेंस की जांच भी जारी है और अब तक की जांच में उनकी करोड़ों रुपये की अवैध संपत्ति का भी पता चला है। इससे मामले की गंभीरता और गहरी होती जा रही है। विस्तृत विवेचना के आधार पर अभियुक्त राजपति देवी, राजकुमारी देवी, रघुबीर सिंह, अरुण सेगर उर्फ अमन सेगर, आरएनजी इंफ्रा भागीदार अमित गर्ग, लेखपाल अरुणा द्विवेदी और कानूनगो आलोक दुबे के विरुद्ध भारतीय न्याय संहिता की धाराओं में चार्जशीट दायर कर दी गई है।

अमृत विचार

कठिन प्रश्न आने पर अभ्यर्थियों का चकराया माथा

जिले के 39 केंद्रों में पीसीएस-प्री की परीक्षा आयोजित की गई, केंद्रों पर कड़ी सुरक्षा के बाद परीक्षार्थियों को प्रवेश दिया गया

परीक्षा की घड़ी

कार्यालय संवाददाता, कानपुर

अमृत विचार। जिले के 39 केंद्रों में रविवार को पीसीएस-प्री की परीक्षा आयोजित की गई, जिनमें 17,688 अभ्यर्थी पंजीकृत थे। प्रथम पाली की परीक्षा में 8,139 अभ्यर्थी उपस्थित रहे, जबकि 9,538 अभ्यर्थियों ने परीक्षा छोड़ दी। वहीं, दूसरी पाली में 9629 अभ्यर्थी परीक्षा में शामिल ही नहीं हुए। 17,688 अभ्यर्थियों में से सिर्फ 8048 अभ्यर्थी ने ही परीक्षा दी। लंबे सवालों ने अभ्यर्थियों का माथा घुमा दिया, करेंट अफेयर के सवाल कम रहे।

उत्तर प्रदेश लोक सेवा आयोग द्वारा आयोजित संयुक्त राज्य/प्रवर अधीनस्थ सेवा (पीसीएस) प्रारंभिक परीक्षा व सहायक वन संरक्षक/क्षेत्रीय वन अधिकारी सेवा (प्रारंभिक) परीक्षा जिले के 39 परीक्षा केंद्रों पर हुई। सुबह से ही परीक्षा केंद्रों के बाहर 8139 अभ्यर्थी उपस्थित हो गए थे। केंद्रों में प्रवेश देने से पहले कॉलेज के गेट पर ही पुलिस की निगरानी में एक-एक अभ्यर्थी की मेटल डिटेक्टर से चेंकिंग की गई। इलेक्ट्रॉनिक घड़ी, ब्लूटूथ, आई फोंड व मोबाइल पर पूरी तरह से रोक रही। महिला अभ्यर्थियों के कान के कुंडल, अंगूठी आदि उतरवाने के बाद ही प्रवेश दिया गया, जो बाद में उन्हें लौटाया गया। बाल भी चेक किए गए।

तीन स्तर की सुरक्षा व्यवस्था



रेलवे स्टेशन पर परीक्षार्थियों की भारी भीड़ पहुंची।



अमृत विचार

अमृत विचार

- कुल पंजीकृत अभ्यर्थी: 17,688
- प्रथम पाली में उपस्थित: 8,139
- अनुपस्थित: 9,538
- द्वितीय पाली में उपस्थित: 8048
- अनुपस्थित: 9629

में बायोमेट्रिक सत्यापन, रेटिना स्कैन और फिजिकल फ्रिस्किंग शामिल रही। दोनों पालियों में परीक्षा सीसीटीवी की निगरानी में अभ्यर्थियों ने दी। वहीं, आयोग ने अपने हाईटेक कंट्रोल रूम से परीक्षा की लगातार निगरानी की। इधर, जिलाधिकारी जितेंद्र कुमार सिंह ने परीक्षा के दौरान कुनींगज स्थित बीएनएसडी इंटर कॉलेज परीक्षा केंद्र का निरीक्षण किया और परीक्षा व्यवस्थाओं का जायजा लिया। साथ में उनके सेक्टर मजिस्ट्रेट भी रहे।

बोले परीक्षार्थी	
<p>तीन बार पीसीएस प्री की परीक्षा दे चुके हैं और पिछली बार मेंस दिया। इस बार परीक्षा में पनवायरनमेंट के सवाल ज्यादा लंबी रहे। इस वजह से समय अधिक लगा।</p>  <p>-सोमिल, रायबरेली</p>	<p>परीक्षा में पढ़ने के लिए पैकेज ज्यादा थे, इस वजह से समय अधिक लगा। सामान्य स्टडीज के सवालों ने उलझाने का काम किया। पेपर लेकिन ज्यादा मुश्किल नहीं था।</p>  <p>-विनीत कुमार वर्मा, लखनऊ</p>
<p>परीक्षा में सैंट्रेस काफी भरे हुए थे। प्रश्न फैस्युअल बेख नहीं थे। इस वजह से दो घंटे में 150 प्रश्नों का उत्तर लिखने में काफी मुश्किल हुई और अधिक समय लग गया।</p>  <p>-हरिओम, लखनऊ</p>	<p>पेपर बहुत अधिक कठिन नहीं था। परीक्षा में करेंट अफेयर के प्रश्न काफी कम थे। क्रोनोलॉजी के प्रश्न नए पैटर्न में आए थे</p>  <p>-अभिनव वर्मा, रामगोपाल बर्रा-8</p>

डंपर की टक्कर से युवक की मौत, दो घायल

कार्यालय संवाददाता, कानपुर

अमृत विचार। किरवईनगर में जूही गौशाला के पास डंपर की जोरदार टक्कर से आठो पलटकर करीब 15 मीटर तक घिसटता गया। सवारियों में चीख-पुकार मच गई। आठों में बैठे तीन युवक गंभीर घायल हो गए, चालक को भी चोटें आईं। हादसे में एक युवक की मौत हो गई, जबकि उसका बड़ा भाई व होने वाले बहनोई की हालत गंभीर है। दिल्ली निवासी युवक अपनी बहन की होने वाली ससुराल में कुछ सामान व उपहार लेकर जा रहा था।

दिल्ली के नरेला निवासी शिव कुमार ने अपनी बेटी कोमल की शादी बिंदकी के पास करबिगवां के रहने वाले पवन से तय की है। उनके दोनों बेटे आदित्य कुमार व 18 वर्षीय अरविंद कुमार शनिवार शाम होने वाले बहनोई पवन के साथ कानपुर के लिए निकले थे। त्योहार होने के कारण बेटी के ससुरालियों के लिए उपहार भी लाए थे। सुबह स्टेशन से तीनों आठों से मेहरबान सिंह का पुरवा के लिए निकले थे। रास्ते में जूही गौशाला के पास तेज गति डंपर ने आठों में जोरदार टक्कर मार दी। सवारियों की चीख-पुकार सुनकर लोगो ने पुलिस को सूचना दी। घायल को समीप के अस्पताल ले जाया गया, जहां डॉक्टरों ने अरविंद को मृत घोषित कर दिया। आदित्य व पवन



- बहन की होने वाली ससुराल जा रहा था युवक, टक्कर से 15 मीटर घिसटता गया आठों
- 18 नवंबर को तिलक, 22 को शादी की तैयारियां चल रही थीं परिजनों में मचा कोहराम

आदित्य को नहीं दी छोटे भाई की मौत की खबर

पोस्टमार्टम पहुंचने पर गंभीर घायल आदित्य ने अरविंद के बारे पूछा तो उसे बताया गया कि इलाज के लिए आए हैं। कोमल के आंख में आंसू भरे रहे, लेकिन वह रो नहीं सकी। उसने आदित्य से कहा अरविंद का इलाज चल रहा है।

का प्राथमिक उपचार के बाद उर्सला रेफर किया गया। खबर पाकर पहुंचे पवन के परिजन उसे नर्सिंगहोम ले गए, जबकि इलाज से आदित्य की हालत में सुधार है। खबर पाकर दिल्ली से शहर आई कोमल भाई का शव देखकर चीख पड़ी। पवन के परिजनो ने बताया कि 18 नवंबर को तिलक और 22 को शादी तय है। इसलिए सामान शिफ्ट किया जा रहा है।

घरेलू कलह में युवक ने फांसी लगाकर दी जान

कानपुर। रावतपुर में घरेलू कलह व पत्नी के मायके जाने पर युवक ने फांसी लगाकर आत्महत्या कर ली। पुलिस ने दरवाजा तोड़कर शव निकाला और पोस्टमार्टम भेजा है।

मसवानपुर के शिवनगर चूड़ी वाली गली निवासी 27 वर्षीय अंकित गुप्ता दादानगर स्थित फैक्ट्री में नौकरी करता था। पत्नी प्रिया व आठ माह की बेटी के साथ रहता था। पड़ोसियों ने पुलिस को बताया कि बीते तीन अक्टूबर को उसका पत्नी से विवाद हुआ। इस पर नाराज होकर पत्नी बच्ची को लेकर मायके तक अंकित कमरे से बाहर नहीं निकला पड़ोसियों ने उसके चचेरे भाई को खबर दी। उसने दरवाजा खटखटया, लेकिन कोई जवाब नहीं मिला। रावतपुर पुलिस ने दरवाजा तोड़ा तो अंकित का शव कुंडे से लटकता मिला।



विश्वकर्मा चौक के पास भरा सीवर का पानी।

अमृत विचार

घुटने में चोट लगे, व्यक्ति खड़ा न हो पाए तो एसीएल क्रैक

कार्यालय संवाददाता, कानपुर

अमृत विचार। चोट लगने पर अगर व्यक्ति खड़ा न हो पाए तो यह एंटीरियर क्रूसिएट लिगामेंट (एसीएल यानी घुटने के लिगामेंट) के फटने की संभावना है, यह लक्षण एक गंभीर चोट का संकेत देता है, जिसके लिए तुरंत डॉक्टर को दिखाना और सही जांच करवाना जरूरी है। यह समस्या स्पोर्ट्स इंजरी या सड़क हादसे की वजह से होती है। एक्सरे में यह चोट स्पष्ट रूप से नजर नहीं आती है, सिर्फ एमआरआई में यह स्पष्ट होता है। चोट लगने पर घुटने में अस्थिरता और खड़े न हो पाना गंभीर लिगामेंट चोट का लक्षण है। यह जानकारी मदुरई के डॉ.केएन सुब्रमणियन ने दी।

स्वरूप नगर स्थित होटल रॉयल क्लिफ में रविवार को इंडियन ऑर्थोडोकोपी सोसाइटी एवं कानपुर ऑर्थोपेडिक एसोसिएशन ने



संगोष्ठी में मौजूद हड्डी रोग विशेषज्ञ।

अमृत विचार

घुटने की स्पोर्ट्स इंजरी के संबंध में संगोष्ठी का आयोजन किया। विशेषज्ञों ने एसीएल, पीसीएल, कोलेटरल लिगामेंट, मल्टीलिगामेंट, मेनिसकस व कार्टिलेज की चोटों व इलाज के नए तकनीकों व तरीकों की जानकारी दी।

पुणे से आए डॉ.पराग संचेती ने बताया कि एसीएल घुटने के बीच में मौजूद एक महत्वपूर्ण लिगामेंट है, जो घुटने को स्थिर रखता है और

जांच की हड्डी (फीमर) को पीडिली की हड्डी (टिबिया) से जोड़ता है। जब एसीएल फट जाता है तो घुटने की स्थिरता खत्म हो जाती है, जिससे व्यक्ति को खड़ा होना मुश्किल हो जाता है या असंभव हो जाता है।

एयूपी के अध्यक्ष डॉ. विनय पांडेय ने बताया कि 20 वर्ष पहले घुटने में आई इंजरी को ठीक करने के लिए ओपेन सर्जरी की जाती थी,

चौराहे को बनाया कूड़ाघर, सीवर भराव

कानपुर। शास्त्री नगर विश्वकर्मा चौक के पास गंदगी से लोगों का जीना मुहाल है। मुख्य चौराहे पर ही नगर निगम ने आस्थाई कूड़ाघर बना दिया है। इसके साथ ही सीवर ओवरफ्लो होकर चौराहे पर भर रहा है। इससे स्थानीय के साथ ही राहगीर भी परेशान है। क्षेत्रीय निवासियों की ओर से शिकायत के

बाद भी समस्या का निस्तारण नहीं हो रहा है। भाजपा नेता अमन सोनकर ने बताया कि विश्वकर्मा चौक का निर्माण हाल में ही हुआ है। यहां पहले नहर जाती थी, लेकिन जिसे पाटकर चलने लायक सड़क बनाई गई। मौजूदा समय में यहां चौराहे के पास ही आस-पास का कूड़ा नगर

निगम कर्मचारियों की ओर से डंप किया जा रहा है। जिससे गंदगी से आस-पास के लोग परेशान है। अमन ने बताया कि नालियों व सीवर लाइनों के चौक होने से चौराहे पर ही गंदा पानी भर रहा है। स्थानीय रेखा ने बताया कि गंदगी की वजह से घर के बाहर निकलना दूषर है। राहगीरों को भी दिक्कत होती।



सीटीआई नहर से गंदगी निकाली गई।

अमृत विचार

सीटीआई नहर को आधा किमी. तक साफ किया

कानपुर। पार्षद वेलफेयर एसोसिएशन ने छठ पर्व से पहले नहरों की सफाई शुरू की। नई पोकलेन मशीन के साथ सीटीआई नहर को आधा किमी पूरी तरह से साफ किया गया। गोविंद नगर विधायक सुरेंद्र मैथानी, पार्षद दल के नेता नरसी पंडित, संरक्षक अमित पांडे के साथ अन्य पार्षदों ने नगर निगम के जोनल स्वच्छता

अधिकारी साथ अभियान चलाकर सफाई कराई। सुबह 7.30 बजे से सुबह 11 बजे तक अभियान चलाया गया। इस दौरान पार्षद सौरभ देव, आकर्ष बाजपेई, डॉ.अखिलेश बाजपेई, आदर्श गुप्ता, गुंजन शर्मा, अनिल यादव, नीरज चट्टा, विकास साहू, नीरज रक्सले, नीरज कुरील, मनीष मिश्रा के साथ ही अन्य लोग रहे।



सिटी ब्रीफ

कर्मलगंज में रेडिमेड कारखाना में भीषण आग

कानपुर। कर्मलगंज स्थित तिकुनिया पर के पास एक रेडीमेड कारखाने में भीषण आग लगी। घनी आबादी होने की वजह से अफरातफरी मच गई। रविवार को देर रात कर्मलगंज में दिलदार खा बिल्डिंग में मजहर भाई की दुकान में आग लगी अनुमान है कि यह आग 60 सैंकिट से लगी है बड़ी तादाद में कपड़ा होने की वजह से कुछ ही पलों में आज ने विकराल रूप ले लिया रविवार होने की वजह से कारखाना बंद था जिससे बड़ा हादसा टल गया घटना की सूचना मिलते ही कर्मलगंज फायर स्टेशन से दो गाड़ी और लाट्यू रोड फायर स्टेशन से दो गाड़ी मौके पर पहुंची और थोड़ी देर में आग पर काबू पा लिया।

18 को ई-नीलामी होगी

कानपुर। आवास विकास परिषद के कानपुर जोन में स्थित योजनाओं में खाली भवनों के लिए 18 अक्टूबर को ई-नीलामी होगी।

आईएमए को जनता के लिए विश्वसनीय संस्था बनाएंगे

आईएमए की नई कार्यकारिणी ने पद और गरिमा की ली शपथ, सौंपे गए अधिकार

कार्यालय संवाददाता, कानपुर

अमृत विचार। परेड स्थित आईएमए सभागार में इंडियन मेडिकल एसोसिएशन कानपुर शाखा की वार्षिक आम सभा व शपथ ग्रहण समारोह हुआ। सभा की शुरुआत प्रार्थना से कर दिवंगत सदस्यों को श्रद्धांजलि दी गई। आईएमए में इलेक्शन कमेटी की चेयरपर्सन डॉ.अर्चना भदौरिया ने वार्षिक चुनाव 2025-2026 के परिणामों की घोषणा की। बताया कि 10 वर्षों के बाद आईएमए की कार्यकारणी सर्वसम्मति से निर्वाचित हुई है, इसके पहले वर्ष 2014-15 में हुई थी। ये संस्था की एकता और विश्वास का प्रतीक है। नवनिर्वाचित अध्यक्ष व पदाधिकारियों का शपथ समारोह हुआ और नई कार्यकारिणी समिति का परिचय दिया गया। नवनिर्वाचित अध्यक्ष डॉ. अनुराग मेहरोत्रा ने बताया कि आईएमए को एक

राष्ट्रीय समूहगान प्रतियोगिता में एसजीएम प्रथम

कानपुर। भारत विकास परिषद रामकृष्ण शाखा (ब्रह्मावर्त प्रांत) के द्वारा आयोजित राष्ट्रीय समूहगान प्रतियोगिता में एसजीएम इंटरनेशनल स्कूल ने प्रथम स्थान प्राप्त किया।

प्रतियोगिता का उद्घाटन एमएलसी अरुण पाठक ने किया। विशिष्ट अतिथि एसजीएम के प्रबंधक अजीत अग्रवाल रहे। भारत विकास परिषद के संरक्षक डॉ. उमेश पालीवाल ने अध्यक्षता की। इस प्रतियोगिता में एसजीएम इंटरनेशनल स्कूल प्रथम, जय नारायन विद्या मंदिर द्वितीय एवं जुगल देवी सरस्वती विद्या मंदिर तीसरे स्थान पर रहा।

आयोजन

मायावती की रैली से अखिलेश यादव को कष्ट क्यों

कार्यालय संवाददाता, कानपुर

अमृत विचार। अखिल भारतीय क्षत्रिय महासभा द्वारा अर्रा रोड स्थित संत निरंकारी सेवा सत्संग मैदान पर आयोजित सर्व समाज के दशहरा मिलन समारोह सम्मेलन में पहुंचे पूर्व सांसद बृजभूषण शरण सिंह ने कहा कि अखिलेश यादव को बसपा की रैली से कष्ट नहीं होना चाहिए। वह बसपा की रैली थी। मगर पता नहीं उनको क्यों कष्ट हो रहा है। भाजपा ही एक पार्टी है जो हमको दिखाई दे रही है। इसके अलावा अभी कोई और नहीं है।

उन्होंने आगे कहा कि सतयुग से लेकर कलयुग तक क्षत्रियों का जो योगदान था, है और रहेगा। इसको नकारा नहीं जा सकता। विरोधी पार्टी के जो लोग हैं वह विरोध की बात करेंगे। मंच के सामने कार्यकर्ताओं की भारी भीड़ जुटने पर बृजभूषण



समारोह में मौजूद अतिथि।

अमृत विचार

● पूर्व सांसद बृजभूषण शरण सिंह ने उठाया सवाल

शरण सिंह ने खुद माइक संभाला और कार्यकर्ताओं को अव्यवस्था न फैलाने की हिदायत दी। उन्होंने कहा कि यदि आप लोग अव्यवस्था फैलाएंगे तो मैं खुद यहां से उठकर

● अखिल भारतीय क्षत्रिय महासभा के दशहरा मिलन समारोह में आए

चला जाऊंगा। जिसके बाद सभी नीचे उतरे। कार्यक्रम में मुख्य अतिथि पूर्व सांसद बृज भूषण शरण सिंह का प्रदेश अध्यक्ष मनोज भदौरिया ने 51 किलो की माला



पूर्व सांसद बृजभूषण शरण सिंह का स्वागत किया गया।

अमृत विचार

पहना कर किया। इस दौरान राष्ट्रीय अध्यक्ष हरिवंश सिंह ने एकता पर बल दिया। आयोजक प्रदेश अध्यक्ष मनोज भदौरिया ने कहा कि प्रदेश भर से आए हजारों लोगों ने अपनी उपस्थिति दर्ज कराकर समाज में अपनी छाप छोड़ने का कार्य किया है। इस अवसर पर मुख्य रूप से

मनोजानंद गोल्डेन बाबा, सुखवीर सिंह, विनोद सिंह, धीरेन्द्र भदौरिया, भुनेश्वर सिंह, पंकज राजावत, देवेंद्र सिंह, सनी सेंगर, महेंद्र तोमर, तिलक चौहान, पुष्पेंद्र भदौरिया, आकाश भदौरिया, करिश्मा ठाकुर सहित काफी संख्या में लोग कार्यक्रम में मौजूद रहे।

किसानों को दी जाएगी स्मार्ट खेती की जानकारी

कानपुर। चंद्रशेखर आजाद कृषि एवं प्रौद्योगिकी विश्वविद्यालय की ओर से किसान मेला एवं कृषि उद्योग प्रदर्शनी का आयोजन 5 और 6 नवंबर को किया जाएगा। यह मेला दो दिन तक चलेगा। इस मेले में किसानों को स्मार्ट खेती की जानकारी दी जाएगी। मेले में किसान यहां से उन्नत बीज की खरीद भी कर सकेंगे।

कुलपति डॉ. आनंद कुमार सिंह ने बताया कि कृषि मेले के लिए इस बार किसानों को स्मार्ट खेती, ड्रोन तकनीक, विश्वविद्यालय द्वारा विकसित फसलों के उन्नत बीज एवं जैविक खेती, प्राकृतिक खेती जैसे आधुनिक विषयों पर जानकारी दी जाएगी। मेले में किसानों की समस्याओं का समाधान भी किया जाएगा। इस मेले में किसानों को कृषि क्षेत्र की नई तकनीकों के बारे में भी जानकारी दी जाएगी। उत्पादक संगठन कैसे किसानों की आमदनी में वृद्धि कर सकते हैं। इसके बारे में भी बताया जाएगा। प्राकृतिक और जैविक खेती से कैसे सामंजस्य बनाएं और उसका जो उत्पादन होता है, उसे बाजार से जोड़ करके किस प्रकार ज्यादा से ज्यादा लाभ मिल सकता है, इन सब पहलुओं पर विशेषज्ञ चर्चा की जाएगी।



कर्मलगंज में हुसैनी फेडरेशन की बैठक हुई।

अमृत विचार

मेधावियों को आईएस व पीसीएस की मुफ्त कोचिंग

कार्यालय संवाददा, कानपुर

अमृत विचार। तमाम ऐसे बच्चे हैं जो मेधावी हैं लेकिन उनकी आर्थिक स्थिति ठीक नहीं होने के कारण उनकी तालीम मुकम्मल नहीं हो पाती। अब ऐसे बच्चों की तालीम में आर्थिक तंगी आड़े नहीं दी जाएगी। हुसैन फेडरेशन ने ऐसे मेधावी बच्चों को आईएस, पीसीएस, नीट समेत अन्य प्रतियोगी परीक्षा की तैयारी कराने के लिए मुफ्त कोचिंग देने की घोषणा की है। जिन बच्चों के परिजन महंगी फीस अदा नहीं कर सकते, उनकी फीस हुसैनी फेडरेशन अदा करेगी।

रविवार को हुसैनी फेडरेशन की इमामबाड़ा हादी बेगम कर्मलगंज में अंजुमनों के साथ बैठक हुई जिसकी अध्यक्षता फेडरेशन के चेयरमैन हाजी कबीर जैदी ने की। चेयरमैन ने बताया कि प्रधानमंत्री नरेंद्र मोदी की सरकार द्वारा चलाए जा रहे शिक्षा कार्यक्रमों के तहत हुसैनी फेडरेशन की ओर से शिक्षा


कार्यक्रम आयोजित किया जा रहा है। इस बैठक में शहर की अंजुमनों ने भी शिरकत की। वक्ताओं ने कहा कि आज के दौर में तालीम (शिक्षा) हमारी कौम की सबसे बड़ी जरूरत है। अपने बच्चों को अच्छी तालीम दिलाकर ही जमाने के मुकाबले काबिल बन सकते हैं। इस मौके पर चेयरमैन हाजी कबीर जैदी ने कहा कि हुसैनी फेडरेशन द्वारा जल्द ही आईएस, पीसीएस, नीट,आईआईटी जैसी प्रतियोगी परीक्षा के लिए मेधावी छात्रों को मुफ्त कोचिंग दी जाएगी। उन्होंने कहा कि प्रधानमंत्री नरेंद्र मोदी और उनकी सरकार की ओर से शिक्षा को बढ़ावा देने के लिए विभिन्न योजनाएं और शिक्षा सुधार कार्यक्रम चलाए जा रहे हैं, इन योजनाओं का पूरा लाभ मिल्लत के बच्चों को दिलाया जाएगा। अहसान हुसैन, यूसुफ जाफरी, मुजीबुल हसन रिजवी, डॉ. जुल्फिकार अली रिजवी, डॉ. मिस्बाह जैदी, नवाब मुमताज हुसैन रिजवी, नवाब फरहत हुसैन, इब्ने हसन आदि थे।

तनाव ग्रस्त व्यक्ति नहीं हो सकता कभी सफल

कार्यालय संवाददाता, कानपुर

अमृत विचार। प्रयत्न संस्था व हिंद इंस्टीट्यूट ऑफ मेडिकल साइंसेज ने तीन दिवसीय अंतरराष्ट्रीय सम्मेलन वेलेनेस कॉन-2025 के तीसरे दिन 13 वैज्ञानिक ने व्याख्यान दिया। विष्णु विद्यालय गुरुकुलम ब्राजील के निदेशक व पद्मश्री आचार्य जोनास मैसिटी ने बताया कि जो व्यक्ति अधिक तनाव ग्रस्त रहता है, वो कभी सफल नहीं हो सकता है। वैदिक ज्ञान से एक अच्छे मानव के निर्माण में अपनी महत्वपूर्ण भूमिका निभा सकता है।

कल्याण सिंह कैंसर संस्थान के निदेशक प्रो.एमएलबी भट्ट ने बताया कि आने वाले समय में भारत में एकीकृत औषधि के माध्यम से स्वास्थ्य के क्षेत्र में



सम्मेलन में मौजूद वक्ता और अतिथि।

अमृत विचार

अभूतपूर्व अवसर है। वाशिंगटन विश्वविद्यालय से डॉ. प्रिया भारद्वाज ने आस्टियोपोरोसिस से हड्डी में आने वाले नवाचार से सुधार की जानकारी दी। कैलिफोर्निया विश्वविद्यालय की डॉ. विनीत गुप्ता ने वेलेनेस को देश-विदेश की सीमा से परे बताया। केजीएमयू के प्रो. राकेश दीक्षित ने तनाव और वेलेनेस के बीच का संबंध बताया। कैसे वेलेनेस को

अपना कर तनाव को दूर किया जा सकता है। पेन्सलवैनिया की डॉ. रश्मि टंडन ने बताया कि दैनिक कार्य जीवन में स्वयं ऊर्जा की खपत कर बेहतर जीवन बना सकते हैं। ब्रिटेन की प्रो.मैरी एन लम्सदेन ने बताया कि महिलाओं के मध्य आयु में हॉर्मोन का स्वास्थ्य पर क्या असर पड़ता है और कैसे इसको नियंत्रित

● तीन दिवसीय अंतरराष्ट्रीय सम्मेलन में विशेषज्ञों ने दी जानकारी

करके वेलनेस की तरफ बढ़ सकते हैं। नई दिल्ली के डॉ.दिनेश चंद्र कटियार ने वेलेनेस के लिए कैंसर की रोकथाम व कैंसर की स्क्रीनिंग आदि की जानकारी दी। वहीं, पेपर प्रेजेंटेशन (पोस्टर) में विजेताओं को पुरस्कृत किया। इस दौरान पद्मश्री प्रो. रविकांत, डॉ. दिलीप गुप्ता, प्रो. सूरज कुमार, डॉ.रोहित सेठी, प्रो.आमोद कुमार सचान, डॉ.अजय कुमार गुप्ता, डॉ.राकेश दीक्षित, डॉ. दिनेश चंद्र कटियार, प्रो.अनूप मिश्रा, डॉ.फैजान अहमद, डॉ.अंकित श्रीवास्तव, डॉ.मुस्कान पांडेय, कार्यक्रम संयोजक डॉ. प्रवीण कटियार समेत 11 अंतर्राष्ट्रीय और 49 राष्ट्रीय वक्ता शामिल हुए।

सिटी डायरी



दंत रोग डॉक्टर ने दांतों की जांच की।

अमृत विचार

**पुण्यतिथि पर निशुल्क देखे मरीज**  
कानपुर। हर्ष नगर स्थित सीएन गैस्ट्रो केंयर एंड स्माइल डेंटल केंयर में रविवार को स्व. सीएन मिश्रा व स्व. सुमन मिश्रा मेमोरियल ट्रस्ट ने उनकी पुण्यतिथि पर निशुल्क स्वास्थ्य शिविर का आयोजन किया। वरिष्ठ पेट रोग विशेषज्ञ डॉ. पीयूष मिश्रा और दंत रोग विशेषज्ञ डॉ. प्रावी मिश्रा ने 335 मरीजों को निशुल्क परामर्श दिया। बताया कि शिविर में उल्टी, दस्त, खूनी पेंसिस, पेट की जलन, पेट की सूजन, पीलिया, लीवर सिरोसिस, पित्ताशय की पथरी और पित्त के थेली की पथरी के मरीज देखे गए। मधुमेह व रक्तचाप की जांच, पैथोलॉजी टेस्ट, डी अल्ट्रासाउंड किया गया। निशुल्क हेपेटाइटिस बी व सी की जांच व हेपेटाइटिस टीका करण किया गया। दंत रोग विशेषज्ञ ने भी मरीज देखे।

संगठन में सक्रियता बढ़ाने को कहा

कानपुर। भारतीय मानवाधिकार एसोसिएशन का कानपुर जिले का अतिरिक्त प्रभार संभालने के बाद मंडल अध्यक्ष अनिल शर्मा टीटू ने दबौली में कार्यालय में पहली बैठक की। उन्होंने सभी सदस्यों से संगठन में सक्रियता बढ़ाने को कहा और जनता के मुद्दों पर संघर्ष करने को कहा। अनिल शर्मा पहले जिलाध्यक्ष रह चुके हैं और उन्हें फिर इसका अतिरिक्त प्रभार दिया गया है। उन्होंने बताया कि जिले व मंडल में गठन एवं संगठन का प्रचार प्रसार, लोगों की जन समस्याओं का निदान करने जैसी विषयों पर चर्चा की गई। अनिल शर्मा ने कहा कि भारतीय मानवाधिकार एसोसिएशन मनुष्य के मूलभूत अधिकारों के लिए संघर्ष करती है। मूल अधिकारों, पुलिस उत्पीड़न, महिला उत्पीड़न, शिक्षा और स्वास्थ्य सेवाओं, बाल श्रम पर विशेष रूप से ध्यान दिया जाएगा।



बैठक करते मानवाधिकार एसो. अध्यक्ष अनिल शर्मा।



मरीज देखते डॉ. हैमंत मोहन, डॉ. आरती मोहन।

होम्योपैथिक स्वास्थ्य मेला लगाया

कानपुर। आर्य नगर परशुराम वाटिका में विश्व हिंदू महासंघ उग्र के चिकित्सा प्रकोष्ठ के प्रदेश अध्यक्ष डॉ. हैमंत मोहन व महामंत्री डॉ. आरती मोहन ने निशुल्क होम्योपैथिक स्वास्थ्य मेला लगाया। कैप में 450 से अधिक मरीजों को निशुल्क दवाई दी गई। डॉ. हैमंत मोहन ने कहा कि जीवन शैली में सुधार के साथ योग करने, एंटीबायोटिक व स्टेरॉयड का सेवन न करने से अपने जीवन को स्वस्थ रख सकते हैं। डॉ. आरती मोहन ने कहा कि महिलाओं को आयरन व कैल्शियम की कमी को नहीं होने देना चाहिए। सुधीर उपाध्याय, नरेंद्र नाथ शर्मा आरोग्य धाम संस्थापिका गुप्ता मोहन, शेखनारायण त्रिवेदी, महेश मिश्रा, शोभित बाजपेई, रियत त्रिपाठी, मनीष तोमर आदि थे।





सिटी ब्रीफ

युवाओं ने हॉस्टल साफ किया

कानपुर। चंद्रशेखर आजाद कृषि एवं प्रौद्योगिकी विश्वविद्यालय कानपुर में स्वच्छता ही सेवा अभियान चलाया गया। इस दौरान टीचर्स महिला छात्रावास, फार्मर्स महिला छात्रावास तथा झलकारी बाई महिला छात्रावास में सफाई की गई। स्वच्छता अभियान के दौरान छात्राओं ने श्रमदान करते हुए महात्मा गांधी के स्वच्छ भारत अभियान की भावना को साकार किया। टीचर्स तथा फार्मर्स छात्रावास की छात्रावास अधीक्षिका डॉ. एकता शर्मा एवं झलकारी बाई महिला छात्रावास की अधीक्षिका डॉ. अर्चना सिंह के नेतृत्व में छात्राओं द्वारा छात्रावास प्रांगण, परिसर एवं लॉन की सफाई की गई। छात्राओं ने खरपतवार एवं गाजर घास को हटाते हुए परिसर को स्वच्छ एवं सुंदर बनाने में सक्रिय योगदान दिया। इस अवसर पर अधिष्ठाता, छात्र कल्याण महोदय डॉक्टर मुनीश कुमार ने उपस्थित होकर छात्राओं को स्वच्छता की शपथ दिलाई।

आज से शुरू होगा प्रशिक्षण

कानपुर। सुगन्ध एवं सुरस विकास केन्द्र, फजलगंज में नेशनल एससी, एसटी हब की ओर से प्रायोजित प्रशिक्षण कार्यक्रम की शुरुआत सोमवार से होगी। इस प्रशिक्षण में सुगंधित तेल, सुगन्ध एवं सुरस पर पंद्रह दिन तक युवाओं को जानकारी दी जाएगी। 129 अक्टूबर तक आयोजित इस प्रशिक्षण कार्यक्रम का उद्घाटन विधान परिषद सदस्य मानवेंद्र सिंह करेंगे।

बंद रही बिजली

कानपुर। स्योर मिल फीडर व लोहिया कोलनी की बिजली रविवार को सुबह 11 बजे से दोपहर दो बजे तक पेड़ छटाई के कारण गुल रही। जबकि जवाहरपुर उपकेंद्र के वृद्ध आश्रम फीडर की बिजली वितरण ट्रांसफार्मर में अनुरक्षण कार्य की वजह से सुबह नौ बजे से 11 बजे तक नहीं रही।

अवैध सिरप पर चलेगा अभियान

कानपुर। सचिव एवं आयुक्त खाद्य सुरक्षा एवं औषधि प्रशासन डॉ. रोशन कर्मा ने नॉर्कोटिक्स, कोडीन कफ सिरप के अवैध रूप कार्य कर रही फार्मों की सूचना पर एफएसडीए के अधिकारियों के साथ तीन स्थानों पर छापे का कार्रवाई की है। शहर में इसकी सिलसिला व ड्रिंकी की जांच के लिए ड्रा विभाग द्वारा अभियान का संचालन किया जाएगा।

पिता और पुत्र के विरोध युवाओं को बताए गए रोबोट चलाने के तरीके की गवाह बनी मां

कार्यालय संवाददाता, कानपुर

**अमृत विचार।** पिता अपने रोजमर्रा के संघर्ष, त्याग और जीवन के अनुभवों का महत्व सिद्ध करता है। जिस हमेशा उसकी पत्नी सुनती है। पिता को अपने जीवन का सत्य अपने नजरिए से सार्थक लगता है, लेकिन बेटा अपने पिता के नजरिए पर सवाल उठाता रहता है क्योंकि उसने वह संघर्ष, बलिदान और अनुभव नहीं देखा है जिससे उसके पिता गुजरे हैं। इन दोनों नजरियों के टकराव में पिसती है मां जो किसी भी पक्ष में खड़ी नहीं हो पाती। खलासी लाइन स्थित शास्त्री भवन में



फेमस सिंगर सुनिधि ने गीतों से समां बांधा।

अमृत विचार



सुनिधि के गीतों पर देर रात तक युवा झूमते रहे।

अमृत विचार

‘धूम मचाले’ और ‘क्रेजी किया रे’ पर झूमे आईआईटियंस

अंतराग्नि में बॉलीवुड सिंगर सुनिधि चौहान के गीतों ने भरा जोश, महोत्सव के अंतिम दिन युवाओं ने दिखाई प्रतिभा, कई इवेंट्स में जीते पुरस्कार



कार्यालय संवाददाता, कानपुर

**अमृत विचार।** आईआईटी कानपुर के युवा सांस्कृतिक महोत्सव अंतराग्नि में रविवार को बॉलीवुड सिंगर सुनिधि चौहान ने सुर-संगीत का जलवा बिखेरा। बॉलीवुड के अपने फेमस गानों के जरिये युवाओं को झुमाया। देर रात तक चले इस इवेंट में युवा झूमते रहे। अंतराग्नि में सुबह से शुरू हुई विभिन्न प्रतियोगिताओं में देशभर से आई टीमों ने प्रदर्शन किया। अंतिम दिन हुए फाइनल राउंड में युवाओं ने प्रतियोगिता अपने नाम कर प्रतिभा का लोहा मनवाया। अमृत विचार इस उत्सव का मीडिया पार्टनर है।

मंच पर सुनिधि चौहान के आते ही आईआईटियंस ने उनका उत्साह के साथ स्वागत किया। उन्होंने एक के बाद एक हिट गीतों को सुना बॉलीवुड सिंगर ने युवाओं के बीच अपनी छाप बनाई। युवाओं ने पसंद के गीतों की फरमाइश भी की। उनके लोकप्रिय गीत ‘शीला की जवानी’ जैसे ही मंच से गाया तो उत्साह के साथ श्रोताओं ने दर्शक दीर्घा से ही गुनगुनाना शुरू कर दिया। इसी तरह ‘देसी गर्ल’, ‘कमली-कमली’ जैसे गीतों के जरिये माहौल भव्य हो गया। इसके बाद सुपरहिट गीत ‘धूम मचाले’, व ‘क्रेजी किया रे’, पर युवा उत्साह में झूम उठे। इसके बाद ‘बीड़ी जलइले पिया’ और ‘डांस पे चांस’ जैसे गीतों पर युवा जमकर झूमें।



छात्रों ने नुक्कड़ नाटक का मंचन किया।

अमृत विचार

नुक्कड़ नाटक और ‘मंडला आर्ट’

अंतराग्नि में सुबह की शुरुआत नुक्कड़ नाटक फाइनल्स से हुई। जहां प्रतिभागियों ने सामाजिक मुद्दों पर प्रभावशाली प्रस्तुतियां दीं। उनकी दमदार आवाज और भावनाओं ने दर्शकों को प्रभावित किया। इसके बाद ‘अंतराग्नि आइडल’ फाइनल ने संगीत प्रेमियों को मंत्रमुग्ध कर दिया। प्रतिभागियों ने शास्त्रीय से लेकर आधुनिक गीतों तक अपनी अद्भुत गायकी से तालियां बटोरीं। वहीं, ‘बैटल ऑफ आर्ट’ में कलाकारों ने सीमित समय में कैनवास पर जादू बिखेर दिया। ‘मंडला आर्ट’ में प्रतिभागियों ने सुंदर आकृतियों से संतुलन और सौंदर्य की मिसाल पेश की। बौद्धिक माहौल में ‘मेला विजय’ और ‘दृष्टिकोण’ के सत्र हुए, जहां ज्ञान, इतिहास और विचारों की गहराइयों में प्रतिभागियों ने अपनी समझ दिखाई। इसके बाद संसदीय वाद-विवाद फाइनल्स में वक्ताओं ने तर्क और अभिव्यक्ति की उत्कृष्ट मिसाल पेश की।

जिटरबग में रहा जोश

नृत्य मंच पर ‘जिटरबग’ में जोश और लय का अद्भुत मेल रहा। आधुनिक और स्ट्रीट डांस फॉर्म्स के शानदार प्रदर्शन ने दर्शकों को थिरकने पर मजबूर कर दिया। उत्साह से भरा ‘कलर रन’ पूरे कैपस में रंग और खुशी बिखेर गया। प्रतिभागी इंद्रधनुषी रंगों में नहाए हुए स्वतंत्रता और उत्सव की भावना को जी रहे थे।

स्पोर्ट्स और फिल्म

बीजीएसआई और रियल क्रिकेट टूर्नामेंट में गेमर्स ने रोमांचक मुकाबले पेश किए। कहानी स्क्रീनिंग में लघु फिल्मों ने दर्शकों को भावनाओं की दुनिया में ले जाकर हर दिल को छू लिया। ‘किरदार’ के नाट्य मंचन ने हास्य, संवेदना और सामाजिक विषयों को प्रभावी ढंग से प्रस्तुत किया। उधर ‘फोटोस्टोरी’ और ‘वांडरलैंड’ में फोटोग्राफरों ने यात्राओं और पलों को तस्वीरों में कैद कर दर्शाया कि एक फ्रेम में हजार कहानियां छिपी होती हैं। इसके बाद ‘यूव एंड सुट’ में कुंज सिंस और प्रतीक हरबोला के सुरीले गीतों ने रात में शांति और सुकून भर दिया। ‘बॉयलर रूम’ सत्र ने कैपस की ऊर्जा को एक बार फिर चरम पर पहुंचा दिया।

मैनेजमेंट, प्लानिंग एंड कल्चर


अंतराग्नि को आईआईटी कानपुर के युवाओं ने अपने जीवन का सबसे सामाजिक अनुभव बताया है। उन्होंने कहा कि इस इवेंट से उन्होंने वह सब सीखा जो आगे चलकर उनके हर क्षेत्र में काम आएगा। युवाओं ने कहा कि इस इवेंट ने उन्हें मैनेजमेंट के साथ ही देशभर से आए युवाओं का कल्चर भी सीखा।



प्लानिंग करना सीखा

इस इवेंट के लिए हम लोग दो से तीन महीने पहले से ही जुट गए थे। इतने बड़े इवेंट को कराने के लिए कई स्टेज पर प्लानिंग करनी होती है। इससे हम लोगों ने प्लानिंग करना सीखा। यह सीख हम लोगों को जीवन भर काम आती रहेगी।


– धिति बर्नवाल



नए कल्चर से जुड़े

अंतराग्नि के दौरान हम लोग नए लोगों से मिले। उनके कल्चर से वाकिफ हुए। इतने सारे लोगों से इतने कम समय में मिलना अपने आप में नया अनुभव है। इससे हम लोगों ने न मिलने वालों का कल्चर भी सीखा। काफी बातें हुईं।


– गोतम अग्रवाल



प्रॉब्लम का सॉल्यूशन

इवेंट में आने वाले जज, प्रतिभागी, कर्मचारी सबको हम लोगों ने मैनेज किया। इससे बड़ा मैनेजमेंट नहीं हो सकता। कई तरह की समस्याएं सामने आईं। उनका तुरंत हल निकालना भी इस इवेंट से हम लोग सीख गए हैं। इवेंट बहुत कुछ सिखा गया।

–रिदम सोलंकी



सामने आती प्रतिभा

हम लोग यहां पर अपना पूरा फोकस पढ़ाई पर ही देते हैं। इन चार दिनों में युवा कई तरह के इवेंट में शामिल होते हैं। कई तरह की समस्याएं सामने आईं। उनका तुरंत हल निकालना भी इस इवेंट से हम लोग सीख गए हैं। इवेंट के न होने से शायद न पता चलता।

–रघुवीर सिंह



संतों के साथ समाचार पत्र वितरक नेता।

अमृत विचार

दंडी संन्यासियों का सम्मान किया

कानपुर। समाचार पत्र विक्रता संघ के नेतृत्व में स्वामी 1008 मंगला जी महाराज की पुण्यतिथि पर मंगला आश्रम के सभी दंडी स्वामियों का सम्मान किया गया। इस अवसर पर सभी दंडी स्वामियों ने सभी लोगों को आशीर्वाद प्रदान किया। इस अवसर पर हरि नारायण दीक्षित, जय नारायण दीक्षित, अजय नारायण दीक्षित, वैभव दीक्षित, विकास दीक्षित, विवेक दीक्षित, तक्ष दीक्षित, सुरेंद्र सिंह यादव, राजेश बाजपेई, प्रेम नाथ शुक्ला, कृष्ण गोपाल शुक्ला, मुकेश शुक्ला, विकास यादव आदि लोग मौजूद रहे।



बौद्ध विहार साधना केंद्र में मौजूद भिक्षु।

अमृत विचार

धम्मदीक्षा में शामिल हुए अनुयायी

कानपुर। जूही बंबुरिया स्थित बौद्ध विहार साधना केंद्र संस्थान में धम्मदीक्षा एवं वर्षावास सम्मान समारोह का आयोजन किया गया। इसमें भदंत दीपांकर महास्थविर, भिक्षु चंद्रमा थेरो, वियतनाम से आए भिक्षु डो वैन द्युन्ह, भिक्षुणी दान थी आदि उपस्थित रहे।

मिलावटखोरों पर छापे, खोवा, पनीर नष्ट कराया

कानपुर। दीपावली, गोवर्धन पूजा एवं भाई दूज पर्व के पुरे मिलावटखोरों के खिलाफ खाद्य विभाग की टीम ने शिकंजा कसना शुरू कर दिया है। रविवार को ताड़तोड़ छापेमारी से शहर के कारोबारियों में हड़कंप मचा रहा। बड़े पैमाने पर खराब खोवा, पनीर नष्ट किया गया और तेल गजक सीज कर दिया गया। रविवार को जिलाधिकारी जितेंद्र प्रताप सिंह के दिशा निर्देशन में सहायक आयुक्त (खाद्य) संजय प्रताप सिंह के नेतृत्व में खाद्य सुरक्षा अधिकारियों द्वारा छापेमारी का अभियान चलाया गया जिसमें 3, 18 लाख रुपए कीमत की खाद्य सामग्री सीज की और 9 स्थानों पर खाद्य के नमूने लेकर जांच के लिए लेब भेजे। खाद्य सचल प्रयोगशाला द्वारा विभिन्न स्थलों पर मौके पर खाद्य पदार्थों की जांच की गई। एक्सप्रेस रोड, केनाल रोड, नौबस्ता, फजलगंज में खराब खोवा नष्ट कराया। फजलगंज में गजक को सीज किया। घाटमपुर रेकना में सरसों का तेल सीज, पाटनपुर में सरसों का तेल सीज किया गया।

विभिन्न भार वर्ग में खिलाड़ियों ने दिखाया दम-खम

इंटर स्कूल डेडलिफ्ट में अभिषेक स्ट्रांग ब्वाय व जिया स्ट्रांग गर्ल

कार्यालय संवाददाता, कानपुर



बालक व बालिका वर्ग के विजेता खिलाड़ी मेडल के साथ।

अमृत विचार



भार उठाती बालिका।

अमृत विचार

शुक्ला और असीम राजपूत सहित अन्य लोग रहे।

**बालिका वर्ग में: 43 किग्रा वर्ग-** अवंती बाई स्कूल की प्रियंका राजपूत प्रथम, सेंट मोतीलाल खेड़िया की जानवी दूसरे व प्रियांशी तीसरे स्थान पर रहीं।

**47 किग्रा वर्ग-** गौरव मेमोरियल इंटरनेशनल की श्रेया गौर प्रथम, ऑक्सफोर्ड मॉडल की मानवी नेगी दूसरी व सेंट मोतीलाल खेड़िया की तृषा को तीसरा स्थान मिला।

**52 किग्रा वर्ग-** रामदास पाल इंटर कॉलेज की सलोनी देवी पहले, सेंट मोतीलाल खेड़िया की मोहिनी देवी दूसरे व वीरेंद्र स्वरूप अवधपुरी की ईशानी परमार ने तीसरा स्थान पाया।

**57 किग्रा वर्ग-** गौरव मेमोरियल इंटरनेशनल की सिया यादव पहले, सेंट मोतीलाल खेड़िया की प्रिंसी वर्मा दूसरे व सोनिका कश्यप तीसरे नंबर पर रहीं।

**63 किग्रा वर्ग-** सेंट मोतीलाल

खेड़िया की गौरी कश्यप, एस्कॉर्ट वल्टेड स्कूल की आस्था गोतम व आईएस एक्सल स्कूल की आस्था वर्मा ने स्थान पाया।

**69 किग्रा वर्ग-** वीरेंद्र स्वरूप एजुकेशन की अनन्या राज दीक्षित पहले, आईएस एक्सल की सृष्टि यादव दूसरे व यही की नैसी कोशल तीसरे स्थान पर रहीं।

**76 किग्रा वर्ग-** सेंट मोतीलाल खेड़िया की विधि कश्यप, पंडित दीनदयाल उपाध्याय की धैर्या सिंह, और आरएस एक्सल स्कूल की अमृता सिंह टॉप थ्री रहीं।

**84 किग्रा वर्ग-** ऑक्सफोर्ड मॉडल की जिया सिंह, पंडित दीनदयाल की नन्या शुक्ला व आरएस एक्सल स्कूल की खुशी राजा दूसरे व तीसरे स्थान पर रहीं।









## उम्मीद की खेती

कृषि प्रधान देश की जीडीपी में सबसे बड़ा योगदान खेती का है, परंतु इसकी हिस्सेदारी घटती जा रही है। ऐसे में मोदी सरकार का फोकस कृषि क्षेत्र को आधुनिक, टिकाऊ और लाभकारी बनाने पर केंद्रित है। प्रधानमंत्री की कृषि क्षेत्र में की गई घोषणाएं दीर्घकालिक, दूरदर्शी सोच को दर्शाती हैं। ‘पीएम धन-धान्य कृषि योजना’ के साथ दलहन आत्मनिर्भरता मिशन देश के किसानों की स्थिति में सार्थक बदलाव ला सकती हैं। फिलहाल किसानी अब भी घाटे का सौदा है। देखना यह है कि अगले छह वर्षों तक चलने वाली ये योजनाएं किसानी में क्या क्रांति लाती हैं। 35 हजार करोड़ रुपये से अधिक की इन योजनाओं ने किसानों में नई उम्मीदें जगाई हैं, क्योंकि ये केवल वित्तीय घोषणाएं नहीं, बल्कि कृषि को पुनः भारत की अर्थव्यवस्था का मजबूत स्तंभ बनाने का प्रयास प्रतीत होती हैं।

प्रधानमंत्री धन धान्य योजना के अंतर्गत 100 से कम उपज वाले जिलों को लक्षित करना और निर्धारित करना कि राष्ट्रीय औसत उपज से 25 प्रतिशत कम उत्पादन वाले इन जिलों की पैदावार को राष्ट्रीय औसत के बराबर लाया जाए, एक सराहनीय कदम है। वहां के किसानों को बुनियादी ढांचा और वित्तीय सहायता प्रदान कर, फसलों के विविधीकरण को बढ़ावा देकर, सिंचाई, भंडारण और प्रसंस्करण सुविधाएं उपलब्ध कराने से जलवायु-सम्मत, पर्यावरण-अनुकूल और टिकाऊ कृषि को बल मिलेगा। कृषि उत्पादन को बढ़ावा देने की यह कोशिश कालांतर में किसानों की आजीविका और आमदनी दोनों में वृद्धि करेगी। खेती के लिए कर्ज देने से किसानों को सुविधा तो मिलती है, पर यह चिंता भी रहती है कि कर्जग्रस्तता और आत्महत्याएं न बढ़ें। केवल कर्ज देना पर्याप्त नहीं, उसके साथ सुदुर्घ बीमा, फसल मूल्य स्थिरता और विपणन की गारंटी भी आवश्यक है। यदि किसान को यह भरोसा हो कि उसकी फसल का न्यूनतम मूल्य मिलेगा और प्राकृतिक आपदा की स्थिति में सरकार उसके साथ खड़ी होगी, तभी कृषि ऋण विकास का सशक्त साधन बन सकता है।

देश में दालों की खपत बढ़ रही है, लेकिन उत्पादन में स्थायित्व नहीं है। दशकों से दलहन उत्पादन बढ़ाने के प्रयासों के बावजूद यह क्षेत्र धान-गेहूं जैसी गारंटी नहीं पा सका। यदि मिशन के तहत बीज सुधार, न्यूनतम समर्थन मूल्य की विश्वसनीयता और निर्यात नीति में स्थिरता लाई गई, तो आत्मनिर्भरता का लक्ष्य अब दूर नहीं रहेगा। इन सरकारी योजनाओं की सफलता इस बात पर निर्भर करेगी कि खेती ‘मुनाफे का धंधा’ बनने की ओर बढ़े। इसके लिए केवल धन वितरण या अवसरचन्ा निर्माण पर्याप्त नहीं। किसानों को प्रशिक्षण, तकनीक, जल प्रबंधन और बाजार तक सीधा संपर्क भी चाहिए। साथ ही ग्रामीण युवाओं को कृषि-आधारित उद्योगों से जोड़ना आवश्यक है, ताकि पलायन रुके और गांवों में रोजगार सृजित हों। इससे उस नरेंद्रित को तोड़ने में सफलता मिलेगी जिसमें कहा जाता है कि सरकार कॉरपोरेट दबाव में खेती को धीरे-धीरे खत्म करना चाहती है। योजना अगर नियोजित तरीके से लागू हुई, खेत, बाजार और किसान के बीच भरोसे का पुल बना तो कृषि फिर से अर्थव्यवस्था की आत्मा बना सकती है।

### प्रसंगवश

## जोहो: मजदूरी से असली IT क्रांति तक का सफर

आईटी सेक्टर के आने पर कहा गया था कि भारत में तकनीकी क्रांति आ गई है, लेकिन सच यह है कि वह ज्यादातर आईटी मजदूरी की क्रांति थी, जहां भारतीय युवा पश्चिमी कंपनियों के लिए कोडिंग और सॉफ्टेा का काम करने लगे। मेहनत हमारी थी, मगर मालिकाना हक किसी और का था। श्रीधर वेंबू ने इस मानसिकता को चुनौती दी। उनकी कंपनी जोहो सिर्फ एक बिजनेस मॉडल नहीं, बल्कि यह इस सोच की क्रांति है कि तकनीक का केंद्र गांव भी बन सकते हैं और प्रतिभा डिग्री या अंग्रेजी की मोहताज बिल्कुल नहीं।

वेंबू अमेरिका में रहकर करोड़ों कमा सकते थे, लेकिन उन्होंने ठान लिया कि अगर रोजगार गांव तक नहीं जा रहा, तो हम ही उद्योग गांव तक ले जाएंगे। जहां बाकी आईटी कंपनियां बड़े शहरों में टॉवर बना रही थीं, वहीं जोहो ने तमिलनाडु के छोटे कस्बों और गांवों में दफ्तर खोले। वहां के युवाओं को जोहो ने बिना डिग्री, बिना अंग्रेजी और महंगे कॉलेज के बिना खुद ट्रेनिंग देकर काम दिया। आज जोहो के हजारों कर्मचारी ऐसे गांवों से आते हैं, जिनका आईटी से कोई संबंध पहले नहीं था।

जोहो ने तीन बड़े बदलाव किए। असली टैलेंट की पहचान की। गांव के युवाओं को सिखाकर इंटरनेशनल प्रोडक्ट बनवाए गए। आउटसोर्सिंग नहीं, अपना प्रोडक्शन किया जाए। जोहो ने माइक्रोसॉफ्ट और गूगल जैसी कंपनियों को टक्कर देने वाले सॉफ्टवेयर खुद तैयार किए। गांवों में रोजगार और आत्मनिर्भरता को बढ़ावा दिया जाए। इसके लिए शहरों को बोझ से बचाकर विकास को गांवों तक पहुंचाया गया।

जब अमेरिका के राष्ट्रपति डोनाल्ड ट्रंप ने चीन पर भारी टैरिफ लगाए, तो दुनिया की टेक कंपनियों में हड़कंप मच गया। सफ्ट्लैंड चैन से लेकर सर्विस डिलीवरी तक सब पर असर पड़ा। कई कंपनियों ने लागत बढ़ने की वजह से विस्तार रोक दिया, लेकिन जोहो ने इस संकट को मौका बना लिया। अमेरिकी और यूरोपीय कंपनियां चीन के विकल्प खोजने लगीं। ऐसे में भारत एक भरोसेमंद विकल्प के रूप में उभरा। फिर जोहो जैसे स्वदेशी और स्वतंत्र मॉडल की ओर दुनिया का ध्यान गया।

जोहो ने इस दौरान बिना विदेशी निवेश और किसी दबाव के अपने सॉफ्टवेयर प्रोडक्ट्स को अमेरिका, यूरोप और एशिया के बाजारों में मजबूती से स्थापित किया। यहीं से यह साबित हुआ कि भारत सिर्फ ‘बैक ऑफिस’ नहीं, बल्कि नए वैश्विक समाधान का निर्माता है और उस निर्माण की जड़ें गांव में भी हो सकती हैं।

अभी तक भारतीय आईटी सेक्टर की पहचान यही थी कि ‘काम हम करें, मालिकाना हक उनका हो।’ वेंबू ने इसे उलट दिया। बिना विदेशी फंड और बिना शेयर मार्केट के दबाव के जोहो आज 190 से ज्यादा देशों में सेवाएं दे रहा है। अब यह संभव है कि सरकारी स्कूल का बच्चा ग्लोबल सॉफ्टवेयर बनाए। गांव की लड़की अंतर्राष्ट्रीय टीम संभाले। बिना एमबीए और आईआईटी के लोग प्रोडक्ट डिजाइनर बनें। कंपनी विदेशी निवेश के बिना भी बढ़े। यह दान नहीं, दूरदर्शी आत्मनिर्भरता के बूते संभव है।

पहली आईटी लहर ने भारत के शहरों को काम दिया। जोहो वाली यह लहर भारत के गांवों को आत्मविश्वास दे रही है। इतना ही नहीं यह निम्नलिखित तीन मिथकों को भी तोड़ती है। पहली, नवाचार सिर्फ शहरों में होता है। दूसरा टैलेंट की भाषा सिर्फ अंग्रेजी है और तीसरा सफलता के लिए निवेशक जरूरी हैं। जोहो ने यह दिखाया कि लाभ, उत्पाद और अपना देसी मानव संसाधन को साथ लेकर भी विश्वस्तरीय सफलता हासिल की जा सकती है।



सपने देखने का अधिकार, पहला मौलिक अधिकार होना चाहिए। –महाश्वेता देवी, साहित्यकार

## तालिबान-भारत रिश्ता, चीन के लिए झटका



नवीन गुप्ता  
बरेली

प्रधानमंत्री नरेंद्र मोदी की एक और कूटनीति ने चीन और पाकिस्तान को चौंका दिया है। अफगानिस्तान में पहले दूतावास की पूर्ण रूप से बहाली की घोषणा और फिर अफगानिस्तान द्वारा खनिज पदार्थों की माइनिंग के लिए भारत को निमंत्रण यह बताने के लिए काफी है कि अब यह नया भारत है। अब तक चीन की कोशिश थी कि वह अफगानिस्तान के खनिज पदार्थों का खनन अकेले ही करे, लेकिन भारत के दौरे पर आए अफगानिस्तान के विदेश मंत्री अमीर खान मुत्ताकी ने चीन के मंसूबे पर पानी फेर दिया और पाकिस्तान को भी यह बता दिया कि सदियों पुराने भारत-अफगानिस्तान के रिश्ते में कहीं कोई बाधा नहीं है। इस रिश्ते में गर्मजोशी सदैव बनी रहेगी।

अफगानिस्तान पर तालिबान के कब्जे के बाद भारत ने दूतावास को बंद कर दिया था, हालांकि अब दूतावास फिर से सक्रिय होने जा रहा है। इसका लाभ दोनों देशों को मिलेगा। अफगानिस्तान के कार्यवाहक विदेश मंत्री अमीर खान मुत्ताकी के भारत दौरे ने बहुत कुछ बदल दिया है। मुत्ताकी ने भी भारत में नए राजनयिक भेजने की घोषणा की है। यहां चीन के साथ दोस्ती करने में जुटे पाकिस्तान को बड़ा झटका लगा है। चीन भी इस रिश्ते से सकारते में है, क्योंकि मुत्ताकी ने अफगानिस्तान में भारतीय माइनिंग कंपनियों के लिए दरवाजे को खोल दिए हैं। चीन अर्से से इस कोशिश में लगा था कि अफगानिस्तान के खनिज पदार्थों का खनन वह अकेले करेगा, लेकिन उसकी मंशा पर पानी फिर गया है।

अफगानिस्तान की सोना, कोयला, कॉपर, आयतन, लीथियम और यूरेनियम का अकूत भंडार है। इसके साथ ही तेल और गैस के भी पर्याप्त भंडार हैं। चीन की कंपनियां वहां खनन तो करना चाहती हैं, लेकिन सुरक्षा कारणों से वे वहां कदम रखने से कतराती हैं। फिलहाल चाइना मेटलर्जिकल ग्रुप कॉर्पोरेशन, गोचिन, शिंगजियांग सेंट्रल एशिया पेट्रोलियम




## कॉपर बनेगा भविष्य की ऊर्जा का ‘नया सोना’

दुनिया आज बहुत तेजी से पुरानी ऊर्जा यानी कोयला और तेल से हटकर स्वच्छ और नई ऊर्जा की ओर बढ़ रही है। इस बदलाव में जो धातु सबसे ज्यादा चमक रही है, वह है कॉपर। विशेषज्ञ अब इसे ‘नया सोना’ कह रहे हैं, क्योंकि यह आने वाले समय में हर उद्योग और हर देश की ऊर्जा का सबसे जरूरी हिस्सा बनने वाला है। आज हर इलेक्ट्रिक गाड़ी, सोलर पैनल, पचन चक्की और बिजली के तारों में कॉपर का इस्तेमाल होता है। कॉपर बिजली को बहुत तेजी से प्रवाहित करता है, इसलिए इसे ऊर्जा की नस कहा जा सकता है। आने वाले 10 सालों में जब दुनिया इलेक्ट्रिक और ग्रीन एनर्जी की ओर जाएगी, तब कॉपर की मांग बहुत ज्यादा बढ़ जाएगी।

इंटरनेशनल कॉपर स्टडी ग्रुप की रिपोर्ट के अनुसार, 2026 तक दुनिया में कॉपर की कमी लगभग 1.5 लाख टन तक हो सकती है। यानी मांग अधिक होगी और आपूर्ति कम। इसी वजह से कॉपर की कीमतें बढ़ रही हैं। अक्टूबर 2025 में लंदन मेटल एक्सचेंज पर कॉपर की कीमत 10,700 डॉलर प्रति टन के पार चली गई, जो अब तक के ऊंचे स्तरों में से एक है। यह स्थिति दिखाती है कि आने वाले वर्षों में कॉपर की मांग और कीमत दोनों में तेजी बनी रहेगी।

भारत की स्थिति इस बदलाव के केंद्र में है। कभी स्वदेशी उत्पादन के बल पर आत्मनिर्भर दिखने वाला भारत अब Refining कॉपर का शुद्ध आयातक बन चुका है। 2018 में वेदांता कंपनी की तृतीकोरिन (तमिलनाडु) यूनिट बंद होने के बाद भारत की घरेलू आपूर्ति में तेज गिरावट आई और आयात निर्भरता बढ़ गई। वित्त वर्ष 2024-25 में भारत ने लगभग 10.7 अरब डॉलर मूल्य का कॉपर आयात किया, जबकि निर्यात केवल 2.3



एंड गैस आदि कंपनियां वहां खनन कर रही हैं। तालिबान के कब्जे के बाद चीन ने लगभग सात बिलियन डॉलर निवेश किया है।

2023 में शिंगजियांग सेंट्रल एशिया पेट्रोलियम एंड गैस कंपनी ने तेल भंडार विकसित करने के उद्देश्य से 450 मिलियन डॉलर का समझौता तालिबान सरकार से किया था। चीन ने तालिबान सरकार पर बेल्ट एंड रोड इनिशिएटिव में काबुल को शामिल करने का दबाव भी बनाया है, लेकिन इसमें सफलता मिलती नहीं दिख रही है। खनिजों के खनन में भारत को मिले अवसर से भारत और अफगानिस्तान के बीच संबंध और मजबूत होंगे। अफगानिस्तान के विकास में भारत का योगदान भी बढ़ेगा, जो दीर्घकालिक साझेदारी की नींव रखेगा। साथ ही यह निवेश भारत को मध्य एशिया में एक मजबूत भू-राजनीतिक स्थिति प्रदान करने में मदद करेगा। इससे क्षेत्र में न सिर्फ भारत का प्रभाव बढ़ेगा, बल्कि चीन, पाकिस्तान के प्रभाव का मुकाबला करने में भी मदद मिलेगी।

अफगानिस्तान 34 प्रांतों में बंटा हुआ है। यहां के बदख्शां प्रांत में लगभग दो हजार टन सोना, अमू दरिया बेसिन में प्रांत में करीब 400 मिलियन टन कोयला, नूरिस्तान व अन्य इलाकों में लीथियम, कोबाल्ट, नियोडिमियम, हिंदूकुश क्षेत्र में 1,300 मिलियन टन संगमरमर का भंडार है। इसी इसी तरह, लोगर प्रांत में लगभग 60 मिलियन टन तांबा तो बामियान प्रांत में 22 सौ मिलियन लौह अयस्क का भंडार है। इन खनिजों पर दुनिया के कई देशों की निगाह है। अब भारत की कंपनियां भी इन खनिजों में बड़ी हिस्सेदार होंगी।

भारत-अफगानिस्तान के बीच ऐतिहासिक और सांस्कृतिक संबंध हैं। भारत ने वहां 500 से अधिक परियोजनाओं पर तीन अरब डॉलर से ज्यादा का निवेश किया है। भारत सरकार वहां सड़क, बिजली, बांध, अस्पताल

ऑपरेशन ब्लू स्टार सही था या गलत, यह अलग बात है, लेकिन पी चिदंबरम को 50 साल बाद कांग्रेस पार्टी, यानी इंदिरा गांधी पर हमला करने और यह दावा करने की क्या जरूरत है कि उन्होंने गलत कदम उठाया? वह वही कर रहे हैं जो बीजेपी और प्रधानमंत्री कर रहे हैं। –राशिद अलवी, कांग्रेस नेता

### सोशल फोरम

## गुरुदत्त ने ‘प्यासा’ के एक सीन में लिए थे 104 टेक

गुरुदत्त ने तीन दफा अपनी जीवन लीला समाप्त करने का प्रयास किया था। गुरुदत्त साहब के दोस्त व उनकी टीम का अभिन्न हिस्सा और दिग्गज सिनेमैटोग्राफर रहे वीके मूर्ति एे ने एक दफा एक



वेबसाइट को दिए एक इंटरव्यू में गुरुदत्त जी से अपनी पहली मुलाकात व उनकी शख्सियत के बारे में कई बातें शेयर की थीं। उन्होंने कहा था, मैं गुरुदत्त से पहली दफा तब मिला था जब मैं फेमस स्टूडियो में असिस्टेंट कैमरामैन के तौर पर काम कर रहा था। उन्हीं दिनों अपनी फिल्म बाजी बनाने के लिए देवानंद के ‘नवकेतन फिल्मस्’ ने वो स्टूडियो किराए पर लिया। एक दिन मैंने गुरुदत्त को एक खास सीन के लिए एक अलग तरह का शॉट लेने की सलाह दी।

वो शॉट जरा मुश्किल था। गुरुदत्त बोले कि उनका कैमरामैन वो नहीं कर पाएगा। मैंने उनसे कहा कि अगर आपका कैमरामैन मुझे ये शॉट लेने की परमिशन दे दे तो मैं इसे कैप्चर करना चाहूंगा। गुरुदत्त ने कहा कि आप दो से तीन टेक ही ट्राय कीजिएगा, मगर मैंने वो शॉट एक ही टेक में ले लिया। उस दिन पैकअप होने के बाद गुरुदत्त मेरे पास आए और बोले कि क्या तुम मेरी अगली फिल्म में मेरे साथ काम करोगे? और यूं गुरुदत्त के साथ मेरा सफर शुरू हो गया। वो बहुत महान डायरेक्टर थे। बहुत क्रिएटिव थे और अपने काम में बहुत रूचि रखते थे।

आर पार फिल्म की मेकिंग के दौरान मेरी और गुरुदत्त की तगड़ी लड़ाई हो गई थी। बाद में वो मेरे पास आए और उन्होंने बताया कि उन पर ये फिल्म जल्दी पूरी करने का बहुत प्रेशर है। उन्होंने ये भी कहा कि हमें एक-दूजे के साथ को-ऑपरेट करना चाहिए और जल्दी काम फिनिश करना चाहिए। उसके बाद हमने हमेशा अच्छी तरह काम किया। कभी हमारी बहस नहीं हुई। वो बहुत सामान्य, बहुत ही खुशमिजाज ईंसान थे। वो किसी मिडिल क्लास ईंसान की तरह जीते थे। सफलता मिलने के बाद भी उनमें कोई बदलाव नहीं आया था। हम दोनों अक्सर डोसा और भेलपूरी खाने जाते रहते थे। स्टूडियो कंपाउंड में क्रिकेट खेलते थे।

प्यासा फिल्म के एक सीन में गुरुदत्त ने 104 टेक लिए थे। उस सीन में डायलॉग जरा लंबा था और वो बार-बार डायलॉग भूल रहे थे। मगर जब तक सीन परफेक्टली शूट नहीं हुआ तब तक वो रुके नहीं। उन्हें वो सीन एकदम परफेक्ट चाहिए था।



### सामयिकी

## त्योहार पर सेहत से खिलवाड़ और नैतिकता का सवाल

हर त्योहार पर मिलावटखोरों की चांदी हो जाती है। पैसा बनाने के चक्कर में वह अपने ही देश के लोगों की सेहत और जान से खिलवाड़ करते हैं। अहम सवाल यह है कि क्या भारतीय दुकानदारों का नैतिक पतन इस दर्जे गिर चुका है कि वह तमाम रोक-थाम के बावजूद मिलावटी सामान बेचने से बाज नहीं आते हैं। कुछ घटनाएं ध्यान खींचती हैं। दिल्ली पुलिस की क्राइम ब्रांच ने गुरुवार को विजयदशमी के दिन कई जगहों पर योजनाबद्ध तरीके से छापा मारकर मिलावटी देशी धी रैकेट का भंडाफोड़ किया है। कार्रवाई में 1,625 किलोग्राम मिलावटी देशी धी जब्त किया गया और छह आरोपी गिरफ्तार हुए।

करावल नगर के शिव विहार से 33 टिनों में कुल 520 किलोग्राम नकली देशी धी और मिलावट में इस्तेमाल होने वाले केमिकल व दवाएं बरामद कीं। पुराना मुस्तफाबाद में छापा मारने के बाद 44 टिनों में 665 किलोग्राम नकली धी, केमिकल, गैस सिलेंडर आदि बरामद किया गया।

निजी स्वार्थों से प्रेरित मिलावटखोर अधिक लाभ कमाने के लालच में खाद्य पदार्थों में हानिकारक वस्तुओं की मिलावट करके लोगों के स्वास्थ्य से खेल रहे हैं। 15 सितंबर को दिल्ली की उत्तरी बाहरी जिला पुलिस ने फैक्टरी का भंडाफोड़ करके वहां से लगभग 7600 लीटर मिलावटी धी बरामद करके फैक्टरी के सुरवाइजर को गिरफ्तार किया, जबकि फैक्टरी का मालिक फरार है।

23 सितंबर को जयपुर (राजस्थान) की फूड सेफ्टी टीम ने चांदपोल बाजार स्थित एक गोदाम पर छापा मार कर वहां से विभिन्न प्रसिद्ध ब्रांडों के लेबल लगाकर बेचा जाने वाला 884 लीटर नकली देसी धी बरामद किया। 23 सितंबर को ही जयपुर (राजस्थान) की फूड सेफ्टी टीम ने मालवधी नगर में एक पिकअप वैन को जब्त कर, उसमें से 400 किलोग्राम मिलावटी पनीर बरामद करके उसे नष्ट करवाया।

26 सितम्बर को बुलंदशहर (उत्तर प्रदेश) में खाद्य सुरक्षा विभाग की टीम ने सोहन पापड़ी के गोदाम पर दबिश देकर वहां भारी मात्रा में नकली पापड़ी जब्त करके फैक्टरी को सील कर दिया। 28 सितंबर को निजामपुर (उत्तर प्रदेश) में नकली मिठाई बनाने वाली फैक्टरी को सील किया गया, जहां घंटिया सामग्री से बड़े पैमाने पर पेड़ा, बर्फी और टाफियां आदि बनाई जा रही थीं।

28 सितंबर को ही खाद्य सुरक्षा विभाग के अधिकारियों ने एक पिकअप वैन में भरकर अलवर (राजस्थान) से जयपुर ले जाया जा रहा 110 किलो मिलावटी पनीर नष्ट करवाया। इस संबंध में एक व्यक्ति को गिरफ्तार भी किया गया। 29 सितंबर को राजस्थान के बानसूर और कोटपूतली में खाद्य विभाग ने 600 लीटर नकली दूध और 375 लीटर मिलावटी धी जब्त किया।

30 सितंबर को गुरुग्राम (हरियाणा) के फर्रुखनगर में खाद्य सुरक्षा विभाग तथा सीएम फ्लाईंग की संयुक्त टीम ने विभिन्न दुकानों पर छापे मार कर 2000 किलो से अधिक मिलावटी पनीर और खोया (मावा) जब्त किया तथा सैपल की रिपोर्ट आने से पहले बरामदगी वाले प्रतिष्ठानों को सील कर दिया। 30 सितंबर को कोटपूतली (राजस्थान) के विराटनगर में बड़ी कार्रवाई करते हुए अधिकारियों ने एक पिकअप से 1100 किलो सिंथेटिक पनीर बरामद करके उसे मौके पर ही नष्ट करवा दिया और एक आरोपी को हिरासत में लिया।

स्वास्थ्य विशेषज्ञों के अनुसार दूध, धी तथा पनीर जैसे खाद्य पदार्थों में मिलावट से पाचन तंत्र, लिवर तथा किडनी पर सीधा असर पड़ता है। मिलावटी वस्तुएं खाने से अनेक गंभीर बीमारियां हो सकती हैं। मिलावटी धी तथा पनीर के सेवन से कैंसर तक भी हो सकता है।



# हील्स

पेट्रोल के बढ़ते दामों और पर्यावरण संकट को देखते हुए बीते कुछ सालों से भारतीय ऑटो मार्केट में इलेक्ट्रिक स्कूटर्स की डिमांड बढ़ती जा रही है। ऑटो कंपनियां भी अब स्टाइल से लेकर परफॉर्मेंस और पर्सनालिटी के बेहतरीन कॉम्बिनेशन वाले नए-नए मॉडल्स पेश कर रही हैं, जिससे इलेक्ट्रिक स्कूटर्स पर स्विच करने वालों को अब बजट, स्पीड या फिर फीचर्स को लेकर समझौता नहीं करना पड़ रहा है। ऐसे में अगर आप भी इलेक्ट्रिक स्कूटर्स खरीदने की प्लानिंग कर रहे हैं, तो आज हम आपको 2025 के पांच ऐसे स्कूटर्स के फीचर्स के बारे में बताएंगे, जो आपके और आपके पॉकेट के लिए बेस्ट रहेंगे।



## हीरो विडा वी 2 प्रो

हीरो विडा वी 2 प्रो 3.94 केडव्युएच बैटरी और 6 केडव्युएच मोटर से लैस है, जो 25 एनएम का टॉर्क जनरेट करता है। हीरो का यह स्कूटर सिंगल चार्ज में 165 किमी रेंज ऑफर करता है, जिसकी टॉप स्पीड 90 किमी प्रति घंटे है। इसमें रिमूवेबल बैटरी है, जिसे आप घर या ऑफिस कहीं भी आसानी से चार्ज कर सकते हैं। इसके अलावा इसमें 4 राइड मोड, रिजेनरेटिव ब्रेकिंग और एक बड़ा टीएफटी डिस्प्ले जैसे फीचर्स हैं। इसे आप 1.20 लाख की शुरुआती कीमत पर खरीद सकते हैं। हालांकि जगह के अनुसार कीमत बदल सकती है।



## टीवीएस ऑरवितर

टीवीएस ऑरवितर एक क्वायतो और फीचर से लैस इलेक्ट्रिक स्कूटर है, जो एक बार चार्ज करने पर लगभग 115-158 किमी की रेंज कवर करता है। साथ ही 3.1 केडव्युएच बैटरी और मिड-माउंटेड मोटर द्वारा ऑपरेटड 68 किमी प्रति घंटे की टॉप स्पीड देता। फीचर्स की बात करें



तो एक मल्टी-कलर इंस्ट्रूमेंट क्लस्टर के साथ आता है। यह ब्लूटूथ कनेक्टिविटी, हिल-होल्ड असिस्ट, क्रूज कंट्रोल, यूएसबी चार्जिंग, टर्न-बाय-टर्न नेविगेशन, थैफ्ट अलर्ट और ओटीए अपडेट सहित कई फीचर्स हैं। इसके अलावा यह 3.4 लीटर अंडरसीट स्टोरेज कैपेसिटी भी ऑफर करता है, जो दो हाफ फेस हेलमेट और डुअल राइड मोड को स्टोर करने में सक्षम है। इसकी एक्स शोरूम कीमत 99,000 रुपये है। जगह के अनुसार कीमत में बदलाव हो सकता है।

## बजाज चेतक 3501

बजाज चेतक 3501 की 3.5 केडव्युएच बैटरी 153 किमी तक चलती है। स्कूटर की टॉप स्पीड 73 किमी प्रति घंटे है। इसमें 35 एल अंडर सीट कैपेसिटी, एंटी थैफ्ट अलर्ट, ओवरस्पीड अलर्ट, आईपी 67-रेटेड बैटरी पैक और स्मार्टफोन कनेक्टिविटी जैसे कई फीचर्स हैं। इस स्कूटर की शुरुआती कीमत 1.22 लाख रुपये है। जगह के अनुसार गाड़ी की कीमत में बदलाव हो सकता है।



## डैशकैम : सड़क सुरक्षा का स्मार्ट तरीका

भारत में सड़कों पर गाड़ियों की बढ़ती संख्या के साथ ही सड़क हादसों के मामले भी तेजी से बढ़ रहे हैं। ऐसे माहौल में कार मालिकों के लिए अपनी सुरक्षा सुनिश्चित करना पहले से कहीं ज्यादा जरूरी हो गया है। यही वजह है कि अब लोग अपनी गाड़ियों में डैशकैम लगवाने की ओर तेजी से रुख कर रहे हैं। यह छोटा सा कैमरा अब सिर्फ एक्सेसरी नहीं, बल्कि एक जरूरी सुरक्षा उपकरण बन चुका है। डैशकैम न सिर्फ आपकी ड्राइविंग को सुरक्षित बनाता है, बल्कि किसी भी विवाद में आपका मौन गवाह साबित होता है। यह एक बार कानिवेश है, जो लंबी अवधि में आपकी सुरक्षा और मानसिक सुकून दोनों सुनिश्चित करता है।

### क्या है डैशकैम

डैशकैम एक छोटा डिजिटल कैमरा होता है, जिसे आमतौर पर कार के डैशबोर्ड या विंडशील्ड पर लगाया जाता है। यह ड्राइविंग के दौरान लगातार वीडियो रिकॉर्ड करता है। किसी एक्सीडेंट, ट्रैफिक विवाद या सड़क पर हुई दुर्घटना की स्थिति में फुटेज महत्वपूर्ण सबूत के तौर पर काम आते हैं। कई देशों में डैशकैम फुटेज को कानूनी साक्ष्य के रूप में स्वीकार किया जाता है और अब भारत में भी इसके उपयोग को लेकर जागरूकता तेजी से बढ़ रही है।

### क्यों जरूरी है कार में डैशकैम

डैशकैम का सबसे बड़ा फायदा यह है कि सड़क हादसे में अक्सर यह तय करना मुश्किल होता है कि गलती किसकी थी। ड्राइवर की या सामने वाले की। ऐसे में डैशकैम की वीडियो रिकॉर्डिंग विवाद को सुलझाने में निर्णायक साबित होती है। साथ ही यह इश्योरेंस क्लेम प्रक्रिया को भी आसान बनाता है। कई बार कार पार्किंग में खरोंच लग जाए या कोई वाहन टकरा जाए, तो डैशकैम फुटेज से जिम्मेदारी तय करने में मदद मिलती है।

## टिप्स डैशकैम खरीदने से पहले जानें ये जरूरी बातें

### हाई वीडियो क्वालिटी

कैमरे की रिजॉल्यूशन कम से कम फुल एचडी (1080 एमपी) या उससे बेहतर होनी चाहिए ताकि नंबर प्लेट और सड़क की डिटेल्स साफ दिखें।

### स्टोरेज कैपेसिटी

बड़ी मेमोरी सपोर्ट वाला डैशकैम चुनें, जिससे पुरानी रिकॉर्डिंग को बार-बार डिलीट न करनी पड़े। कई मॉडल्स में लूप रिकॉर्डिंग फीचर होता है, जो पुराना डेटा खुद ही ओवरराइट कर देता है।

### बैटरी और पावर सपोर्ट

सुनिश्चित करें कि कैमरे में अच्छा बैटरी बैकअप हो या वह कार के पावर सॉकेट से सीधे जुड़ सके।

### जीपीएस और कनेक्टिविटी फीचर्स

जीपीएस वाला डैशकैम लोकेशन और स्पीड डेटा के साथ वीडियो सेव करता है। वहीं, वाई-फाई या ब्लूटूथ सपोर्ट से फुटेज मोबाइल में आसानी से ट्रांसफर किया जा सकता है।

### नाइट विजन और वाइड एंगल लेंस

कम रोशनी में भी साफ रिकॉर्डिंग के लिए नाइट विजन और वाइड एंगल व्यू (120-170 डिग्री) वाले कैमरे ज्यादा कारगर रहते हैं।

### डबल चैनल रिकॉर्डिंग

अगर बजट अनुमति देता है, तो फ्रंट और रियर दोनों व्यू रिकॉर्ड करने वाला डैशकैम खरीदें। इससे पीछे से होने वाली टक्करों भी रिकॉर्ड हो जाती हैं।



आज के समय में कार सिर्फ एक जरूरत नहीं, बल्कि रोजमर्रा की जिंदगी का अहम हिस्सा बन चुकी है। भारत में लाखों लोग हर दिन कार से सफर करते हैं, लेकिन अक्सर उनकी शिकायत होती है कि गाड़ी का माइलेज उम्मीद से कम मिलता है। अक्सर सर्विस सेंटर जाकर भी कई बार कोई खास सुधार नहीं दिखता। ऐसे में सवाल उठता है कि आखिर बिना कोई अतिरिक्त खर्च किए कार का एवरेज कैसे बढ़ाया जा सकता है। आइए आपको बताते हैं कुछ आसान और असरदार टिप्स, जिसको अपनाकर आप अपनी कार का माइलेज बढ़ा सकते हैं।



## कार नहीं दे रही मनचाहा माइलेज अपनाएं ये उपाय

### नियमित सर्विस

आप अगर अपनी कार से अच्छा माइलेज चाहते हैं, तो उसकी सर्विसिंग में लापरवाही न करें। समय पर सर्विस न कराने से इंजन ऑयल खराब हो जाता है और ऑयल फिल्टर चोक होने लगता है। इससे इंजन पर दबाव बढ़ता है और फ्यूएल खपत भी ज्यादा होती है। समय पर सर्विस कराने से इंजन की परफॉर्मेंस बनी रहती है और माइलेज बेहतर होता है।



### टायर प्रेशर पर ध्यान दें

कार के टायरों में सही मात्रा में हवा होना माइलेज के लिए बेहद जरूरी है। अगर टायरों में हवा कम है, तो इंजन पर ज्यादा लोड पड़ता है और गाड़ी को चलाने में अधिक फ्यूएल लगता है। इसलिए हफ्ते में एक बार टायर प्रेशर जरूर चेक करें और कंपनी द्वारा बताई गई सीमा के अनुसार हवा भरवाएं।

### कंट्रोल स्पीड में चलाएं कार

गाड़ी को बहुत तेज चलाना ईंधन की खपत को बढ़ा देता है। बेहतर होगा कि कार को हमेशा नियंत्रित और नार्मल स्पीड में चलाएं। आमतौर पर 60 से 80 किमी प्रति घंटे की रफ्तार सबसे संतुलित मानी जाती है। इस स्पीड पर इंजन कम पावर लेता है और कार अच्छा एवरेज देती है।

### बदलें छोटी-छोटी आदतें

ड्राइविंग के दौरान अचानक ब्रेक लगाना, ज्यादा एक्सीलेरेटर देना या क्लच को लगातार दबाए रखना। ये सब गलत आदतें हैं, जो माइलेज कम करती हैं। इसके अलावा, अगर कार लंबे समय तक खड़ी है, तो इंजन बंद कर दें। इससे फ्यूएल बचेगा और एवरेज में सुधार होगा।



### 25 प्रतिशत से अधिक की दर से बढ़ेगा पर्यटन क्षेत्र

भोपाल । केंद्रीय मंत्री गजेंद्र सिंह शेखावत ने कहा है कि पर्यटन क्षेत्र देश के सकल घरेलू उत्पाद (जीडीपी) में 20 लाख करोड़ रुपये का योगदान देता है और इसके सालाना 25 प्रतिशत से अधिक की दर से बढ़ने की उम्मीद है। केंद्रीय संस्कृति एवं पर्यटन मंत्री शेखावत ने शनिवार को मध्य प्रदेश के पर्यटन विभाग द्वारा आयोजित एमपी ट्रेवल मार्ट को संबोधित कर रहे थे।

## अमृत विचार

कानपुर , सोमवार ,13 अक्टूबर 2025

www.amritvichar.com

## स्वदेशी एआई को वित्तीय डेटा उपलब्ध कराएगा आईसीएआई इलेक्ट्रॉनिक्स एवं सूचना प्रौद्योगिकी मंत्रालय के साथ योजना पर चल रही बातचीत

कैडोलिम (गोवा), एजेंसी

चार्टर्ड अकाउंटेंट्स का शीर्ष निकाय, भारतीय सनदी लेखाकार संस्थान (आईसीएआई), भारत के स्वदेशी कृत्रिम मेधा (एआई) मॉडल को सूचीबद्ध कंपनियों के वित्तीय और आर्थिक आंकड़े उपलब्ध कराने के लिए इलेक्ट्रॉनिक्स एवं सूचना प्रौद्योगिकी मंत्रालय (मेडटी) के साथ बातचीत कर रहा है। मंत्रालय देश का अपना बड़ा भाषा मॉडल (एलएलएम) विकसित करने के लिए काम कर रहा है। आईसीएआई के एक वरिष्ठ अधिकारी ने कहा कि संस्थान भारत में विकसित किए जाने वाले एलएलएम (बड़े भाषा मॉडल) को सूचीबद्ध कंपनियों के वित्तीय और आर्थिक आंकड़े



उपलब्ध कराने की योजना बना रहा है। आईसीएआई के चार लाख

अधिकारी ने बताया कि हम इलेक्ट्रॉनिक्स एवं सूचना प्रौद्योगिकी मंत्रालय के साथ बातचीत कर रहे हैं। आईसीएआई का प्रस्ताव है कि भारत में विकसित किए जा रहे एलएलएम को वित्तीय और आर्थिक डेटा उपलब्ध कराया जाए। उन्होंने बताया कि संस्थान के पास कंपनियों के बही-खाते, ऑडिट रिपोर्ट जैसी प्रमाणित जानकारी है, जो एआई

### घरेलू एमडीपी के वित्तपोषण पर बन रही रिपोर्ट

देश में बड़ी स्वदेशी बहु-विषयक साझेदार फर्म (एमडीपी) की स्थापना को प्रोत्साहित करने के उद्देश्य से आईसीएआई एक रिपोर्ट तैयार कर रहा है। यह रिपोर्ट ऐसी फर्मों को वैश्विक स्तर पर अपनी क्षमताएं बढ़ाने के लिए आवश्यक वित्तीय संसाधन उपलब्ध कराने पर केंद्रित होगी।
विकसित भारत 2047 के लक्ष्य के तहत सरकार का मुख्य उद्देश्य है कि देश में ऐसी बहु-विषयक साझेदार फर्म तैयार की जाएं जो ऑडिटिंग और परामर्श सेवाओं को एक साथ प्रदान कर सकें और वैश्विक स्तर पर सक्रिय हों। आईसीएआई के अध्यक्ष चरणजोत सिंह नंदा ने रविवार को कहा कि सरकार के स्तर पर चर्चा हो रही है और संबंधित युद्धों की समीक्षा की जा रही है। वैश्विक परामर्श और लेखा परीक्षा उद्योग का मूल्य लगभग 240 अरब अमेरिकी डॉलर है और इसमें विदेशी कंपनियों का दबदबा है। सरकार स्वदेशी पेशेवर सेवा क्षेत्र की बड़ी कंपनियां बनाने के प्रयास कर रही है, और विभिन्न देशों के साथ मुक्त व्यापार समझौते भारतीय कंपनियों के लिए विस्तार के नए अवसर भी प्रदान कर रहे हैं।



मॉडल के लिए उपयोगी हो सकती है। आईसीएआई का कहना है कि वे

### टाटा मोटर्स और मारुति की बाजार हिस्सेदारी बढ़ी

नई दिल्ली। टाटा मोटर्स और मारुति सुजुकी इंडिया की खुदरा बिक्री में पिछले महीने सालाना आधार पर बढ़ोतरी हुई है। वहीं दूसरी ओर सितंबर में हुंदे मोटर इंडिया और टोयोटा की किलोस्कर मोटर की बाजार हिस्सेदारी में गिरावट आई है।

टाटा की बाजार हिस्सेदारी पिछले साल की समान अवधि की तुलना में बढ़कर 13.75 प्रतिशत हो गई। पिछले साल टाटा ने 32,586 वाहन बेचे थे और कंपनी की बाजार हिस्सेदारी 11.52 प्रतिशत रही थी। मारुति सुजुकी इंडिया ने सितंबर में कुल 1,23,242 वाहन बेचे, जिससे उसकी बाजार हिस्सेदारी 41.17 प्रतिशत हो गई। सितंबर, 2024 में कंपनी की बाजार हिस्सेदारी 40.83 प्रतिशत रही थी।

## एनएसई पर रोज 17 करोड़ साइबर हमले

मुंबई, एजेंसी

नेशनल स्टॉक एक्सचेंज (एनएसई) को प्रतिदिन लगभग 17 करोड़ साइबर हमलों का सामना करना पड़ता है। ऐसे में निर्बाध परिचालन सुनिश्चित करने को एक्सचेंज को चौबीसों घंटे काम करने के लिए 'साइबर योद्धाओं' की एक समर्पित टीम की आवश्यकता होती है। एनएसई को 'ऑपरेशन सिंदूर' के दौरान एक दिन में सबसे अधिक 40 करोड़ साइबर हमलों का सामना करना पड़ा था। इसे डीडीओएस सिमुलेशन के रूप में डिजाइन किए गया था। हालांकि, साइबर हमलावर कर्मियों, मशीनों और उन्नत प्रौद्योगिकी के समन्वित प्रयासों के कारण कोई नुकसान नहीं पहुंचा पाए।

एनएसई के एक वरिष्ठ अधिकारी ने बताया कि एक्सचेंज पर हर दिन लाखों साइबर हमले होते हैं। लेकिन हमारी तकनीकी टीमें, उनकी प्रणाली और तकनीक विशेष सॉफ्टवेयर का उपयोग

## महिला-पुरुष अंतर पाटने पर काम कर रहा एसबीआई



नई दिल्ली, एजेंसी

देश के सबसे बड़े ऋणादाता भारतीय स्टेट बैंक (एसबीआई) ने लैंगिक विविधता को बढ़ावा देने के लिए एक रणनीति तैयार की है। बैंक का लक्ष्य पांच साल के भीतर अपने महिला कार्यबल को बढ़ाकर 30 प्रतिशत तक करने का है। एसबीआई के उप प्रबंध निदेशक (मानव संसाधन) और मुख्य विकास अधिकारी (सीडीओ) किशोर कुमार पोलुदासु ने कहा कि अगर हम अग्रिम पंक्ति के कर्मचारियों की बात करें, तो महिलाएं लगभग 33 प्रतिशत हैं, लेकिन कुल मिलाकर, वे कुल कार्यबल का 27 प्रतिशत हैं। इसलिए, हम इस प्रतिशत को बेहतर बनाने की दिशा में काम करेंगे ताकि विविधता और बेहतर हो सके। उन्होंने कहा कि बैंक इस अंतर

- महिला कर्मियों की संख्या 30 प्रतिशत करने का लक्ष्य**

को पाटने और अपने कार्यबल में 30 प्रतिशत महिलाओं के अपने मध्यम अवधि के लक्ष्य को प्राप्त करने के लिए कदम उठा रहा है। एसबीआई के कुल कर्मचारियों व संख्या 2.4 लाख से अधिक है, जो देश के किसी भी संगठन और बैंकिंग उद्योग में सबसे अधिक है। उन्होंने आगे कहा कि बैंक एक ऐसा कार्यस्थल बनाने के लिए प्रतिबद्ध है जहां महिलाएं सभी स्तरों पर आगे बढ़ सकें और लक्षित कार्यक्रमों के माध्यम से एसबीआई नेतृत्व, कार्य-जीवन संतुलन और कार्यस्थल पर सम्मान को बढ़ावा देता है।

पोलुदासु ने कहा कि बैंक कामकाजी माताओं के लिए क्रेश भत्ता प्रदान करता है। इसके अलावा मातृत्व अवकाश या विस्तारित बीमारी अवकाश से लौटने वाली महिला कर्मचारियों की सहायता के लिए परिवार संपर्क चलाता है।

## आतिथ्य, यात्रा सेवाओं की मांग में जबर्दस्त उछाल

नई दिल्ली। दिवाली के लंबे सप्ताहांत से पहले इस त्योहारी मौसम में आतिथ्य और यात्रा सेवा प्रदाताओं की मांग में जबर्दस्त वृद्धि देखी जा रही है। शहरी और मनोरंजन स्थलों के लिए अच्छी बुकिंग दर्ज की गई है, और इंटरसिटी बस सेवाओं में बुकिंग का स्तर 95-100 प्रतिशत तक पहुंच गया है।

माल एवं सेवा कर (जीएसटी) सुधार मध्यम स्तर के होटल और मध्यम बाजार के घरेलू ग्राहकों के लिए एक प्रमुख प्रेरक के रूप में कार्य कर रहा है, जिससे यात्रियों के लिए कम प्रसिद्ध स्थलों की खोज करना आसान हो गया है। होटल एसोसिएशन ऑफ इंडिया (एचएआई) के अध्यक्ष के बी काचरू ने कहा कि शुरुआती रश्यानों से पता चलता है कि होटल में बुकिंग बढ़ी है। यह परिवार, दोस्तों के साथ छुट्टियां बिताने और त्योहार मनाने के लिए यात्रियों के उत्साह को दर्शाता है।

## संविधान ने सुनिश्चित किया है कि भारत मजबूत और एकजुट रहे

## भारत मजबूत और एकजुट रहे

- महाराष्ट्र में एक कार्यक्रम के दौरान प्रधान न्यायाधीश गर्वई बोले**

रत्नागिरि, एजेंसी

भारत के प्रधान न्यायाधीश (सीजेआई) बीआर गर्वई ने रविवार को कहा कि संविधान ने यह सुनिश्चित किया है कि देश मजबूत और एकजुट रहे, जबकि पड़ोसी देश अशांति और उथल-पुथल का सामना कर रहे हैं।

महाराष्ट्र के रत्नागिरि जिले के मंडणगड तालुका में एक न्यायालय भवन का उद्घाटन करने के बाद प्रधान न्यायाधीश ने इस बात पर प्रसन्नता व्यक्त की कि यह भवन ऐसे क्षेत्र में बना है, जिसमें संविधान के मुख्य निर्माता और



### न्याय के विकेंद्रीकरण के लिए आवाज उठाई

न्यायमूर्ति गर्वई ने कहा कि पिछले 22 वर्षों में एक न्यायाधीश के रूप में, मैंने न्याय के विकेंद्रीकरण के लिए आवाज उठाई है और यह सुनिश्चित किया है कि कई न्यायिक बुनियादी ढांचा परियोजनाएं पूरी हो। मुझे सबसे अधिक संतोष कोल्हापुर सर्किट बैंक (मुंबई उच्च न्यायालय की) और यह मंडणगड न्यायालय भवन को देखकर हुआ है। इसे दो वर्षों में बनकर तैयार हुआ है। इसे एक सपने के साकार होने जैसा बताते हुए प्रधान न्यायाधीश ने मंडणगड न्यायालय भवन परियोजना में तेजी लाने के लिए महाराष्ट्र सरकार को धन्यवाद दिया।

महान समाज सुधारक बाबासाहेब आंबेडकर का पैतृक गांव अंबावडे की शामिल है। न्यायमूर्ति गर्वई ने कहा कि युद्ध और शांति, दोनों ही स्थितियों में देश एकजुट रहा है और विकास के पथ पर अग्रसर रहा है। हमने आंतरिक आपातकाल भी देखा है, लेकिन हम मजबूत और एकजुट रहे हैं।

यह डॉ. बाबासाहेब आंबेडकर

के संविधान के कारण है, जो हमें उन पड़ोसी देशों से अलग करता है, जहां अशांति का माहौल है। श्रीलंका, बांग्लादेश और हाल में नेपाल में अशांति के कारण सरकारों में बदलाव हुआ है, साथ ही दंगों और आगजनी के कारण नागरिकों को बड़े पैमाने पर परेशानी का सामना करना पड़ा है। न्यायमूर्ति गर्वई ने कहा कि कार्यपालिका

और न्यायपालिका की शक्तियों के पृथक्करण के सिद्धांत से लोगों को न्याय मिलने की उम्मीद की जाती है, फिर भी न्यायपालिका को सभी तक न्याय सुनिश्चित करने के लिए धन के संदर्भ में कार्यपालिका से सहयोग प्राप्त करना होता है। हाल में नासिक, नागपुर, कोल्हापुर जवानों ने बांस के घने जंगल के पीछे एक व्यक्ति को घूमते देखा।

## सबरीमला में सोना गायब होने में बोर्ड पर सवाल

**कोच्चि**। सबरीमला मंदिर के श्रीकौविल (गर्भगृह) से गायब हुए सोने को लेकर टीडीबी की सतर्कता रिपोर्ट ने 2019 के बोर्ड को सवालों के घेरे में ला दिया है। रिपोर्ट में कहा गया है कि द्वारपालक (संरक्षक देवता) की मूर्तियों की सोना चढ़ी तांबे की चादरों को तत्कालीन बोर्ड के सदस्यों की जानकारी के बिना अतिरिक्त सोना चढ़ाए जाने के लिए चेन्नई ले जाना असंभव था। रिपोर्ट के आधार पर केरल उच्च न्यायालय ने विस्तृत जांच के लिए एक एएसआईटी के गठन का निर्देश दिया था।

## 33 लाख छात्रों को पढ़ा रहे एकल-शिक्षक स्कूल

नई दिल्ली, एजेंसी

देश भर में 33 लाख से ज्यादा छात्र एकल-शिक्षक वाले एक लाख से अधिक स्कूलों में नामांकित हैं। आंध्र प्रदेश में ऐसे स्कूलों की संख्या सबसे अधिक है, जबकि इनमें से उत्तर प्रदेश में सर्वाधिक छात्रों का नामांकन है। शिक्षा मंत्रालय के आंकड़ों के अनुसार, शैक्षणिक वर्ष 2024-25 में, देश में 1,04,125 स्कूल ऐसे थे जिनका संचालन एकल शिक्षक द्वारा किया जाता था, ऐसे स्कूलों में 33,76,769 छात्र नामांकित थे। यानी, औसतन प्रत्येक स्कूल में करीब 34 छात्र थे। शिक्षा का अधिकार

- देश में ऐसे एक लाख विद्यालय, यूपी में सर्वाधिक छात्र नामांकित**

अधिनियम, 2009 प्राथमिक स्तर (कक्षा 1 से 5) पर 30:1 और उच्च प्राथमिक स्तर (कक्षा 6 से 8) पर 35:1 का छात्र-शिक्षक अनुपात अनिवार्य करता है।

देश में सबसे अधिक 'एकल-शिक्षक' वाले स्कूल आंध्र प्रदेश में हैं, इसके बाद उत्तर प्रदेश, झारखंड, महाराष्ट्र, कर्नाटक और लक्षद्वीप का स्थान है। हालांकि, एकल शिक्षक वाले स्कूलों में छात्रों के नामांकन के मामले में उत्तर प्रदेश इस सूची में शीर्ष पर है। उसके बाद झारखंड,

- शिक्षकों की तैनाती का किया जा रहा प्रयास**

एक वरिष्ठ अधिकारी ने बताया कि सरकार स्कूलों के विलय और स्कूलों के एकीकरण, जिसे अवसर स्कूलों का युक्तिकरण कहा जाता है, के माध्यम से उपलब्ध संसाधनों का सर्वोत्तम संभव उपयोग सुनिश्चित करने पर काम कर रही है। अधिकारी ने कहा कि एकल शिक्षक वाले स्कूल शिक्षण प्रक्रिया को बाधित करते हैं और इसलिए शिक्षकों की अधिकतम उपलब्धता सुनिश्चित करने के लिए शून्य छात्र नामांकन वाले स्कूलों से एकल शिक्षक वाले स्कूलों में शिक्षकों को फिर से तैनात करने के प्रयास किए जा रहे हैं।

पश्चिम बंगाल और मध्यप्रदेश का स्थान है। एकल शिक्षक वाले स्कूलों की संख्या 2022-23 के 1,18,190

से घटकर 2023-24 में 1,10,971 हो गई, जो लगभग छह प्रतिशत की गिरावट है।





वर्ल्ड ब्रीफ

सेशेल्स: पैट्रिक हर्मिनी होंगे नए राष्ट्रपति



**विक्टोरिया।** सेशेल्स में विपक्ष के नेता पैट्रिक हर्मिनी ने शनिवार को दूसरे चरण के मतदान में मौजूद नेता वेवल रामकलान को हराकर राष्ट्रपति पद का चुनाव जीत लिया। रविवार तड़के जारी आधिकारिक परिणाम के अनुसार, हर्मिनी को 52.7 प्रतिशत वोट मिले, जबकि रामकलान को 47.3 प्रतिशत वोट मिले। हर्मिनी ‘यूनाइटेड सेशेल्स पार्टी’ का प्रतिनिधित्व करते हैं जिसने 2020 में सत्ता गंवासे से पहले चार दशकों तक देश का नेतृत्व किया था। रामकलान ने लिनयोन डेमोक्रेटिक सेसेलवा पार्टी का प्रतिनिधित्व किया। राष्ट्रपति पद के लिए दो सप्ताह पूर्व हुए मतदान में कोई स्पष्ट विजेता नहीं मिलने के बाद दूसरे चरण का मुकाबला हुआ था जिसमें मुख्य दावेदार रामकलान और हर्मिनी थे।

सूडान : ड्रोन हमलों में 60 से ज्यादा की मौत

**खार्तूम।** पश्चिमी सूडान के एल फ़शर शहर में अर्धसैनिक रेपिड सपोर्ट फ़ोर्स की ओर से ड्रोन हमलों में शनिवार की 60 से ज्यादा नागरिक मारे गए। एल फ़शर में प्रतिरोध समितियों के समन्वय ने एक बयान में कहा कि दार अल- अरकम आश्रय स्थल को एक रणनीतिक ड्रोन और आठ से ज्यादा आग लगाने वाले बमों से निशाना बनाया गया, जिससे शवों के ढेर ऐसे बिखरे पड़े थे जिसका वर्णन करना मुश्किल है। एक चिकित्सा सूत्र ने बताया कि आरएसएफ ने सुबह दार अल- अरकम आश्रय स्थल और आमदुरमान इस्लामिक विश्वविद्यालय पर व्यवस्थित ड्रोन हमले किए, जिसमें बच्चों, महिलाओं और बुजुर्गों सहित 30 से ज्यादा नागरिक मारे गए।

चीनी दल ने फिलीपींस के जहाज को टक्कर मारी

**मनीला।** चीनी टट रक्षक के एक जहाज ने रविवार को विवादित दक्षिण चीन सागर में फिलीपीनी जहाजों के एक द्दीप के पास लंगर डाले फिलीपींस सरकार के एक जहाज पर पहले तो जोरदार पानी की बौछार की और फिर उसे टक्कर मारकर क्षतिग्रस्त कर दिया। हालांकि इस घटना में फिलीपींस के मछुआरों को सहायता प्रदान करने वाले मत्स्य ढेहे का हिस्सा रहे ‘बीआरपी दातु पागुबा’ जहाज के फिलीपीनी चालक दल के सदस्यों में से किसी को भी घोट नहीं आई।मनीला, बीजिंग और चार अन्य देशों के बीच लंबे समय से जारी क्षेत्रीय विवादों के बीच ताजा घटना में चीन के टट रक्षक बल ने फिलीपींस के कब्जे वाले थिदू द्वीप के पास पागुबा को निशाना बनाया।

ट्रंप का आदेश, जितना भी पैसा है उससे पहले सैनिकों को दें वेतन

वाशिंगटन, एंजेंसी

अमेरिका के राष्ट्रपति डोनाल्ड ट्रंप ने रक्षा मंत्रालय को निर्देश दिया है कि वह सरकारी वित्त पोषण रुकने के कारण हुए ‘शटडाउन’ के बावजूद अमेरिकी सैनिकों को बुधवार को वेतन देने के लिए सभी उपलब्ध धनराशि का उपयोग करे। ट्रंप ने कहा कि यह एक अल्पकालिक उपाय है जो उन लाखों संघीय कर्मचारियों पर लागू नहीं होगा जिन्हें छुट्टी पर भेज दिया गया है। राष्ट्रपति ने एक सोशल मीडिया पोस्ट में कहा कि वह इसलिए कदम उठा रहे हैं क्योंकि हमारे बहादुर

नेपाल: सोने की तस्करी में पकड़े गए प्रतिनिधि सभा के पूर्व अध्यक्ष महारा

काठमांडू, एंजेंसी

नेपाल के प्रतिनिधि सभा के पूर्व अध्यक्ष कृष्ण बहादुर महरा को सोने की तस्करी में कथित संलिप्तता को लेकर रविवार को गिरफ्तार कर लिया गया।

नेपाल पुलिस के अनुसार, नेपाल कम्युनिस्ट पार्टी ( माओवादी केंद्र ) के 67 वर्षीय उपाध्यक्ष को केंद्रीय जांच ब्यूरो ने ललितपुर मेट्रोपॉलिटन सिटी स्थित उनके आवास से गिरफ्तार किया। पुलिस ने बताया कि महरा को 8.55 करोड़ नेपाली रुपये मूल्य का सोना बेचने के आरोप में गिरफ्तार किया गया है, जिसे तीन साल पहले त्रिभुवन अंतरराष्ट्रीय हवाई अड्डा पर रखा गया था। तब दुबई से आ रहे एक



● महारा पर 8.5 करोड़ के सोने की तस्करी में लिप्त होने का है आरोप

चीनी नागरिक को काठमांडू हवाई अड्डे पर इलेक्ट्रॉनिक सिगरेट के अंदर छिपाकर सोने की तस्करी करने पर गिरफ्तार किया गया था। महरा को उस वक्त बाजार में सोना बेचने में आपराधिक गिरहों और हवाई अड्डा के कुछ अधिकारियों की मदद में लिप्त पाया गया था। प्रतिनिधि सभा भारतीय लोकसभा की तरह नेपाल में संसद का निचला सदन होती है।

गाजा युद्ध: मिस्र में हो रही शांति वार्ता में भाग लेने को भारत को भी निमंत्रण ट्रंप और अब्देल फतेह करेंगे अध्यक्षता, यूएन महासचिव गुटेरेस भी लेंगे हिस्सा

काहिरा, एंजेंसी

इजराइल और हमաս के बीच चल रहे संघर्ष को समाप्त करने के लिए मिस्र में सोमवार को आयोजित हो रहे शांति सम्मेलन में भारत सहित करीब 20 देशों और गणमान्य लोगों को आमंत्रित किया गया है। गाजा पट्टी में शांति लाने के मकसद से मिस्र के मशहूर पर्यटक स्थल शर्म-अल-शेख में सोमवार को होने जा रहे इस शिखर सम्मेलन की अध्यक्षता मिस्र के राष्ट्रपति अब्देल फतह अल-सीसी और अमेरिकी राष्ट्रपति डोनाल्ड ट्रंप करेंगे। संयुक्त राष्ट्र महासचिव एंटोनियो गुटेरेस को भी न्योता भेजा गया है।

द टाइम्स ऑफ़ इजराइल की खबर के मुताबिक इस बेहद महत्वपूर्ण सम्मेलन में आमंत्रित किए गए देशों में भारत का नाम भी शामिल है। उसने सीसी के कार्यालय के हवाले से बताया कि यह शिखर सम्मेलन क्षेत्र में शांति के लिए ट्रंप के नजरिए और वैश्विक संघर्षों को खत्म करने की उनकी लगातार की जा रही कोशिशों के अनुरूप है। इसका मकसद गाजा में चल रही जंग को खत्म करना, पश्चिम एशिया में शांति और स्थिरता को बढ़ावा देना और क्षेत्रीय सहयोग एवं



युद्धविराम समझौता लागू होने के बाद गाजा में घरों को लौटते फिलिस्तीनी।

कई यूरोपीय नेता होंगे शामिल, शहबाज भी पहुंचेंगे

इस सम्मेलन में अरब, मुस्लिम, एशियाई और यूरोपीय देशों के नेताओं को आमंत्रित किया गया है। उनके अलावा कई यूरोपीय नेताओं ने शिखर सम्मेलन में भाग लेने के लिए मिस्र आने की पुष्टि कर दी है। इनमें ब्रिटेन के प्रधानमंत्री कीर स्टारमर, फ्रांस के राष्ट्रपति इमैनुएल मैक्रों, इटली की प्रधानमंत्री जियोर्जिया मेलोनी, रूयन के प्रधानमंत्री पेड्रो सांचेज, जर्मन चांसलर फ्रेडरिक मर्ज और यूरोपीय परिषद के अध्यक्ष एंटोनियो कोस्टा भी उपस्थित रह सकते हैं। इनके अलावा ईरानी राष्ट्रपति मसूद पेजेशकियन, तुर्की के राष्ट्रपति रेसेप तैयप एर्दोगन, जॉर्डन के किंग अब्दुल्ला द्वितीय, बहरैन के किंग हमद बिन ईसा अल खलीफा और पाकिस्तानी प्रधानमंत्री शहबाज शरीफ के भी इसमें शामिल होने की उम्मीद है। इन सभी को शिखर सम्मेलन का निमंत्रण भेजा गया है।

सुरक्षा का एक नया अध्याय शुरू करना है। मिस्र के विदेश मंत्रालय ने बताया कि शिखर सम्मेलन में गाजा में युद्ध समाप्त करने संबंधी एक दस्तावेज पर हस्ताक्षर किए जाएंगे। इस शिखर सम्मेलन को ‘शर्म अल-शेख शांति शिखर सम्मेलन-गाजा में युद्ध की समाप्ति के लिए समझौता’ नाम दिया गया है। गुटेरेस के कार्यालय ने उनके इसमें भाग लेने की पुष्टि की है।

यूक्रेन की पावर ग्रिड पर रूस ने फिर किया हमला सर्दी से पहले यूक्रेन का ऊर्जा ढांचा टप करने के अभियान के तहत बनाया निशाना

कीव, एंजेंसी

रूस ने रविवार रात यूक्रेन की पावर ग्रिड पर हमला किया ताकि सर्दियों से पहले यूक्रेनी ऊर्जा बुनियादी ढांचे को ठप कर दिया जाए। यह हमला ऐसे समय में हुआ जब माँस्को अमेरिका की ओर से यूक्रेन को टॉमहॉक क़ूज मिसाइलें दिए जाने की संभावना पर गहरी चिंता जता चुका है।

कीव के क्षेत्रीय गवर्नर मायकोला कलाशिनक ने कहा कि क्षेत्र में एक सबस्टेशन पर रूसी हमलों में यूक्रेन की सबसे बड़ी निजी ऊर्जा कंपनी डीटीईके के दो कर्मचारी घायल हो गए। यूक्रेन के ऊर्जा मंत्रालय ने कहा

महाशक्तियों के बीच गहराता शीतयुद्ध

विश्व की दो सबसे बड़ी महाशक्ति चीन और अमेरिका के बीच बढ़ते तनाव के मुख्य कारण तकनीकी और आर्थिक प्रतिस्पर्धा के साथ चीन की सैन्य शक्ति में वृद्धि है। चीन का दुर्लभ खनिजों पर नियंत्रण है। माना जा रहा है कि चीन ने तकनीकी वर्चस्व पर अमेरिका के नियंत्रण को रोकने के लिए ही दुर्लभ खनिजों के निर्यात पर सख्ती बढ़ाई है, क्योंकि इन खनिजों का उपयोग उन्नत प्रौद्योगिकियों के निर्माण के लिए महत्वपूर्ण है। इसी वजह से व्यापार युद्ध में एक-दूसरे पर पहले से हावी होने की कोशिश कर रहे इन दोनों देशों के बीच एकाएक टकराव और बढ़ गया है। दुनिया में दुर्लभ खनिजों के उत्पादन में चीन का प्रभुत्व है और उसने इसके निर्यात पर सख्ती बढ़ाई है। अमेरिका ने जवाब में चीन पर 100% अतिरिक्त टैरिफ लगाया है जिसका चीन की निर्यात आधारित अर्थव्यवस्था पर बुरा असर पड़ सकता है। इस नए टकराव ने वैश्विक अनिश्चितता को और बढ़ा दिया है।

तनाव के मुख्य कारण

- तकनीकी प्रतिस्पर्धा सबसे प्रमुख, दोनों देश सेमीकंडक्टर, आर्टिफिशियल इंटेलिजेंस और अन्य हाईटेक क्षेत्रों में वर्चस्व के लिए प्रतिस्पर्धा कर रहे हैं।
- आर्थिक प्रतिस्पर्धा के चलते अमेरिका चीन के बड़े व्यापार घाटे से चिंतित है और टैरिफ लगाकर चीन के निर्यात को काबू करने का प्रयास कर रहा है।
- अमेरिका की सुरक्षा चिंताएं भी एक कारण है। चीन की बढ़ती सैन्य शक्ति और उसके मानवाधिकार रिकॉर्ड को लेकर अमेरिका की चिंता बढ़ रही है।

चीन और अमेरिका



टकराव का दुनिया पर असर

- दुनिया की अर्थव्यवस्था इन दोनों देशों पर बहुत निर्भर है। इस टकराव से वैश्विक आपूर्ति श्रृंखला में बड़े व्यवधान आ सकते हैं, जिससे कई उद्योगों पर बुरा असर पड़ेगा।
- व्यापार युद्ध से वैश्विक स्तर पर आर्थिक विकास पर असर पड़ सकता है। विश्लेषकों का मानना है कि इससे पूरी दुनिया की अर्थव्यवस्था में स्थिरता खत्म हो सकती है।
- निवेश में बदलाव की भी संभावना बढ़ेगी। कंपनियां स्वाभाविक रूप से निभरता कम करने के लिए चीन से बाहर वैकल्पिक उत्पादन स्थलों की तलाश करेंगी।

दुर्लभ खनिजों पर सख्ती क्यों

- चीन ने इन खनिजों के निर्यात पर सख्ती इसलिए बढ़ाई है ताकि वह अपनी भूराजनीतिक शक्ति बढ़ा सके और अमेरिका जैसे देशों पर दबाव डाल सके।
- यह जवाबी कार्रवाई भी है। अमेरिका ने चीन की कंपनियों पर प्रतिबंध लगाए तो चीन ने महत्वपूर्ण खनिजों का निर्यात नियंत्रित करके दबाव बनाया।
- चीन का तर्क है कि ये खनिज सैन्य और नागरिक उपयोग दोनों तरह के उत्पादों में इस्तेमाल होते हैं। अमेरिका इनका सैन्य इस्तेमाल ज्यादा कर रहा है।
- चीन खनन से होने वाले प्रदूषण और पर्यावरणीय नुकसान को कम करने का हवाला भी दे रहा है। हालांकि इसे उसका बहाना माना जा रहा है।

**चीन पर असर :** भारी टैरिफ के कारण विदेशी कंपनियां चीन में निवेश करने से हिचकिचाएंगी।

उत्पादन की स्थिति

- दुर्लभ खनिजों के उत्पादन पर हावी चीन वैश्विक उत्पादन के 61% का खनन करता है और विश्व के 92% से अधिक प्रसंस्करण को नियंत्रित करता है।
- हालांकि कुछ अन्य देशों में भी दुर्लभ खनिजों के भंडार हैं। अमेरिका के माउंटेन पास में एक खदान है, लेकिन यह वैश्विक मांग को पूरा नहीं कर सकती।
- दुर्लभ खनिजों पर चीन की एकाधिकार जैसी स्थिति ने वैश्विक आपूर्ति श्रृंखला को बहुत कमजोर बना दिया है, इस कारण दुनिया चीन पर निर्भर हो गई है।

भारत के लिए संकेत

- भारत के लिए यह एक अवसर हो सकता है क्योंकि अमेरिका समेत कई देश चीन पर अपनी निर्भरता कम करने के लिए वैकल्पिक आपूर्ति श्रृंखला तलाश रहे हैं।
- भारत-अमेरिका हिंद महासागर में चीन की बढ़ती शक्ति का मुकाबला करना चाहते हैं। भारत को अमेरिका के साथ रणनीतिक साझेदारी मजबूत करने का मौका मिलेगा।



इटली की टाइस्टे की खाड़ी में रविवार को हजारों लोगों ने पारंपरिक बारकोलाना रेगाटा में भाग लिया। यह दुनिया की सबसे बड़ी नौका दौड़ है जो हर साल अक्टूबर में होती है। इसे एक बड़े समुद्री उत्सव की तरह समीत और मनोरंजन के साथ मनाया जाता है।

मिस्र में हुई कार दुर्घटना में कतर के तीन राजनयिकों की मौत

काहिरा।मिस्र के लाल सागर स्थित शर्म अल शेख में रिसॉर्ट जाते समय शनिवार को एक कार दुर्घटना में कतर के तीन राजनयिकों की मौत हो गई।

अधिकारियों ने बताया कि शर्म अल- शेख से लगभग 50 किमी दूर एक वाहन के पलट जाने से दो अन्य राजनयिक घायल हो गए। कतर की प्रोटोकॉल टीम के ये राजनयिक हमस और इजराइल के बीच युद्ध विराम होने का जश्न मनाने शहर जा रहे थे। कतर ने मिस्र और अमेरिका के साथ मिलकर मध्यस्थता की थी।तुर्किये भी शर्म अल- शेख में हुई वार्ता में शामिल हुआ था। इजराइल और हमस के बीच युद्धविराम समझौता लागू होने के बाद बंधकों और सैकड़ों फ़िलिस्तीनी कैदियों को रिहा किया गया।

चीन की अमेरिका को चेतावनी, 100% टैरिफ का कड़ा जवाब देंगे

बीजिंग, एंजेंसी

चीन ने दुर्लभ खनिज और ऐसी दूसरी वस्तुओं के निर्यात पर अंकुश से जुड़े फैसले का बचाव करते हुए इसे वैश्विक शांति की रक्षा के लिए एक वैध कदम बताया है, साथ ही अमेरिका को चेतावनी दी है कि अगर अमेरिकी राष्ट्रपति डोनाल्ड ट्रंप चीनी निर्यात पर 100 प्रतिशत टैरिफ लगाने की अपनी धमकी पर कायम रहते हैं तो वह इसका ठोस जवाब देगा।

चीन ने बृहस्पतिवार को दुर्लभ खनिज, लिथियम बैटरी और दुर्लभ खनिज आधारित सामग्री के खनन व प्रसंस्करण से संबंधित तकनीकों और उपकरणों के निर्यात पर नयी पाबंदियों की घोषणा की थी। तत्काल प्रभावी हुई इन पाबंदियों के दायरे में उत्पादन प्रौद्योगिकियों का विदेशी हस्तांतरण भी आता है। बीजिंग ने कहा कि यह निर्णय इस चिंता को ध्यान में रखते हुए लिया गया है कि कुछ विदेशी कंपनियां सैन्य उद्देश्यों के लिए चीन से प्राप्त सामग्रियों का उपयोग कर रही हैं। चीन के इस कदम पर प्रतिक्रिया व्यक्त करते हुए, अमेरिकी राष्ट्रपति ट्रंप ने एक नवंबर से चीनी वस्तुओं पर 100 प्रतिशत शुल्क लगाने की धमकी दी है, जिसके बाद दुनिया की दो सबसे बड़ी अर्थव्यवस्थाओं के बीच व्यापार युद्ध फिर से शुरू हो गया।



● कहा- टैरिफ की धमकी देकर चीन के साथ नहीं बैट सकता तालमेल

गलत रास्ता छोड़े और वार्ता से दूर करे मतभेद

चीन ने कहा, हम व्यापार युद्ध से नहीं डरते। अमेरिका अपनी गलत प्रथाओं को तुरंत सुधार और दोनों राष्ट्राध्यक्षों के बीच फॉन कॉल के दौरान बनी महत्वपूर्ण सहमति का पालन करे और वार्ता और पारस्परिक सम्मान एवं समान परामर्श के माध्यम से व्यापार मतभेदों को हल करे। बयान में कहा गया, अगर अमेरिका गलत रास्ते पर जाने पर अड़ा रहता है तो चीन निश्चित रूप से अपने वैध अधिकारों और हितों की रक्षा के लिए टोस कदम उठाएगा।

ट्रंप की धमकी से जुड़े एक प्रश्न का उत्तर देते हुए चीनी वाणिज्य मंत्रालय ने रविवार को एक बयान में अमेरिका पर राष्ट्रीय सुरक्षा की अवधारणा को बढ़ाचढ़ाकर पेश करने का आरोप लगाया। कहा, जानबूझकर भारी टैरिफ लगाने की धमकी देना चीन के साथ तालमेल बिटाने का सही तरीका नहीं है।

आज का भविष्यफल

-यं.अं. ज्ञानेश्वर धर्मा

आज की ग्रह स्थिति : 13 अक्टूबर, सोमवार 2025 संवत -2082, शक संवत 1947 मास-कार्तिक, पक्ष-कृष्ण पक्ष, सप्तमी 12.24 तक तपश्चात अष्टमी।

आज का पंचांग

मं.	गु.	शु.	के.	
8		सु.	5	4
		9	6	
		3	गु.	
10		12	वं.	2
	11	श.		1

**दिशाशुल**-पूर्व, ऋतु- शरद। चन्द्रबल- मेष, मिथुन, सिंह, कन्या, धनु, मकर। ताराबल- अश्विनी, कृत्तिका, मृगशिरा, आर्द्रा, पुनर्वसु, पुष्य, मघा, उत्तरा फाल्गुनी, चित्रा, स्वाति, विशाखा, मृगशिरा, मूल, उत्तराषाढा, धनिष्ठा, शतभिषा, पूर्वभाद्रपद, उत्तराभाद्रपद। नक्षत्र- आर्द्रा 12.26 तक तपश्चात पुनर्वसु।

	आज नए मित्र बन सकते हैं। अपनी भावी योजनाओं को लेकर थोड़े कन्फ्यूज हो सकते हैं। धार्मिक यात्रा विशेष रूप से सुखद रहेगी। परिवार में सुख-शांति का वातावरण रहेगा। धर्म-कर्म के प्रति विश्वास बनाए रखें। व्यापार में उन्नति के अवसर मिलेंगे।
	आज अपने व्यक्तिगत कार्यों को अत्यधिक महत्व देंगे। जीवनसाथी से अपने मन की बातें शेयर करने के लिए दिन उत्तम है। किसी महत्वपूर्ण बात को लेकर परिवार में चर्चा हो सकती है। परिजनों के साथ धूमने के लिए जा सकते हैं।
	आज व्यवसाय को लेकर कुछ परेशान रहेंगे। धन लाभ के बेहतरीन अवसर प्राप्त होंगे। विदेश से जॉब के अवसर मिलने की संभावना है। वैवाहिक जीवन काफी रोमांटिक रहेगा। बुद्धिमान लोगों के बीच आपका दायरा मजबूत होगा।
	आज आपके ऊपर अत्यधिक जिम्मेदारियां रहेंगी। व्यवसाय में अपने खर्चों पर नियंत्रण करने का दबाव रहेगा। अपने व्यवहार में लचीलापन बनाए रखें। वैवाहिक जीवन में थोड़ी उथल-पुथल होने की संभावना है।
	आज दिन का शुरुआती भाग आपके लिए काफी अच्छा रहेगा। आपके ऊपर पुराने ऋण को चुकाने का दबाव हो सकता है। आप कुछ नया सीखने को लेकर प्रेरित रहेंगे। संपत्ति के क्रय-विक्रय में लाभ मिलेगा।
	आज गुप्त शत्रुओं की वजह से कुछ समस्या हो सकती है। रचनात्मक कार्यों में आप रुचि लेंगे। दूसरों के झगड़ों में मध्यस्थता न करें। कारोबार में आपको बड़ा लाभ हो सकता है। प्रबंधन से जुड़े लोगों का काम बढ़ने वाला है।

	आज महिलाओं का स्वास्थ्य कमजोर हो सकता है। विद्यार्थियों को शिक्षा में शिक्षकों का सहयोग मिलेगा। संतान का व्यवहार आपके प्रति काफी अच्छा रहेगा। उच्च अधिकारियों से आपको बड़ा लाभ हो सकता है। प्रेम संबंधों का भरपूर आनंद लेंगे।
	आज आपके आत्मविश्वास और आत्मबल में वृद्धि होगी। मेहनत के बल पर आपको सफलता मिलेगी। वैवाहिक जीवन में तनाव होने की संभावना है। आपको कुछ कार्य ऐसे करने पड़ सकते हैं, जिनकी आपको अपेक्षा भी नहीं थी।
	आज शाम को आपके कुछ काम बिगड़ सकते हैं। ऐसा भी हो सकता है कि आप जिनके साथ अच्छा करें वही आपको महत्व न दें। नई नौकरी ढूंढ रहे हैं, तो आपको सफलता मिलेगी। नजदीकी व्यक्तियों के साथ किसी गंभीर विषय पर चर्चा करेंगे।
	आज लोन से जुड़े हुए अटक काम शुरू हो सकते हैं। नए कारोबार की शुरुआत करने के लिए दिन बहुत अच्छा है। विपरीत परिस्थितियों में फंसे लोगों की सहायता कर सकते हैं। बीमार लोगों के स्वास्थ्य में सुधार होगा।
	आज विवादों का समाधान निकल सकता है। अपने निर्णयों को दूसरों पर आरोपित न करें। किसी को उधार धन न दें। बेरोजगार लोगों को अपनी जॉब की चिंता हो सकती है। उच्च पदासीन लोगों के साथ अपना व्यवहार अच्छा रखें।
	आज आयात-निर्यात के कारोबार में तेजी आएगी। नौकरी में अधिकारी वर्ग आपको अनदेखी कर सकते हैं। अपनी जीवनशैली को सुधारने के लिए धन खर्च करेंगे। साहित्य और लेखन की दिशा में आपकी रुचि बढ़ सकती है।

सुडोकू -128					
8			1	5	6
	2	3	7	5	
1				3	2
9	8			5	
	6			4	
7			2		1
3					8
2		1	6		
4	7				3

सुडोकू - 127 का हल									
6	3	7	9	4	2	5	8	1	
8	5	4	7	6	1	9	3	2	
1	2	9	5	8	3	4	6	7	
9	6	3	4	7	8	2	1	5	
5	8	1	3	2	9	7	4	6	
7	4	2	1	5	6	8	9	3	
2	9	6	8	1	7	3	5	4	
4	1	8	2	3	5	6	7	9	
3	7	5	6	9	4	1	2	8	





